
ಮೊದಲನೆಯ ಮುದ್ರಣ--೩೦೦೨ ಪ್ರತಿಗಳು 


೧೫-೬-೧೯೪೨ 


ಹ್‌ ನ್ನುಡಿ 


ಈ ಪ್ರಚಾರಪುಸ್ತಕಮಾಲೆ ಮೂರು ವರ್ಷಗಳ ಹಿಂಜಿ 
ಪ್ರಾರಂಭವಾಯಿತು. ಅತಿ ಸುಲಭವಾದ ಬೆಲೆಯಿಟ್ಟು ಇಂಥ 
ಪುಟ್ಟ ಪುಸ್ತಕಗಳನ್ನು ಹೊರಡಿಸಿದರೆ, ಅವನ್ನು ಓದಿ ಮೆಚ್ಚು 
ವವರು ಮೈಸೂರಿನ ಜನರಲ್ಲಿ ಬಹುವಾಗಿ ದೊರೆಯುವರೆಂಬ 
ಭರವಸೆಯೇ ಈ ಪ್ರಯತ್ನಕ್ಕೆ ಪ್ರೇರಕ. ಮೊಟ್ಟಮೊದಲು 
ಮೈಸೂರು ವಿಶ್ವವಿದ್ಯಾ ನಿಲಯ ಇ ಕೊಂಡ ಈ ಕ ಮಾರ್ಗದ 
ಉದ್ಯಮವು ಆದನ್ನು ಓರ್ಪಡಿಸಿದವರ ಅತ್ಯಂತ ನಿರೀಕ್ಷೆಯನ್ನೂ 
ಮಾರಿ ಫಲಕಾರಿಯಾಗಿದೆಯೆಂದು ದಿಟಿವಾಗಿ ಹೇಳಬಹುದು. 
ಈ ಮೂರು ವರ್ಷಗಳಲ್ಲಿ ೩೪ ಪುಸ್ತಕಗಳು ಪ್ರಕಟವಾಗಿವೆ. 
ಇವುಗಳಲ್ಲಿ ೧೨ ಸಾಹಿತ್ಯಕ್ಕೆ ಸಂಬಂಧಪಟ್ಟವು; ೧೧ ಭೌತ 
ಮತ್ತು ಜೀವನಿಜ್ಞಾ ನಗಳನ್ನು ಕುರಿತವು; ಉಳಿದವನ್ನು 
ಸಾಮಾಜಕಶಾಸ್ತ್ರ ಗಳ ಗುಂಪಿಗೆ ಸೇರಿಸಬಹುದು. ಇವುಗಳ 
ನಿಷಯಕ್ಷೇತ್ರವು' ನಿಶಾಲವಾದದ್ದು. ಕನ್ನಡದ ವಿಚಾರದಲ್ಲಿ 
ಮಾತಿಗೆ ಮನ್ನಣೆಯಿದೆಯೋ ಅಂಥ ಮಹನೀಯರು 

ಈ ಪುಸ್ತಕಗಳನ್ನು ಅತ್ಯುತ್ಸಾಹದಿಂದ ಬರಮಾಡಿಕೊಂಡಿದ್ದಾರೆ. 
ಈ ಮಾಲೆಯಲ್ಲಿ ಹ ಪುಸ್ತಕ ಹೊರಬಿದ್ದ ದಿನವೇ 
ಸುಮಾರು ೬೦೦ ಪ್ರತಿಗಳು ಮಾರಾಟವಾಗುತ್ತವೆ; ಈ 
ಮೂರು ವರ್ಷಗಳ ಅವಧಿಯಲ್ಲಿ ಸುಮಾರು ೬೦,೦೦೦ 
ಪ್ರತಿಗಳು ವಿಕ್ರಯವಾಗಿವೆ. ಈ ಪುಸ್ತ ಕಮಾಲೆಯನ್ನು ಪ್ರಾರಂ 
ಭಿಸಿದವರು ಮೈ ಸೂರು ವಿಶ್ವವಿದ್ಯಾನಿಲಯದ ವೈಸ್‌-ಛಾನ್‌ 
ಸೆಲರ್‌ ಪದವಿಯಿಂದ ಈಗತಾನೆ ವಿಶ್ರಾಂತಿ ಪಡೆದಿರುವ 
ರಾಜಕಾರ್ಯಪ್ರನೀಣ ಶ್ರೀಮಾನ್‌ ಎನ್‌. ಎಸ್‌. ಸುಬ್ಬರಾಯರು; 


iv 


ಇದು ಯುಕ್ತವಾಗಿಯೇ ಇಷ್ಟೊಂದು ಜನಪ್ರಿಯನಾಗಿರುವು 
ದನ್ನು ನೋಡಿ ಅವರಿಗೆ ತುಂಬ ತೃಪ್ತಿಯುಂಬಾಗಿರಬೇಕು. 
ಈ ಪುಸ್ತಕಗಳನ್ನು ಯಾವ ಪ್ರತಿಫಲವೂ ಇಲ್ಲದೆ ಬರೆದು 
ಕೊಟ್ಟಿರುವ ಗ್ರಂಡ್ಗಕರ್ತರಿಗೆ ಮೈಸೂರು ವಿಶ್ವವಿದ್ಯಾ ನಿಲಯದ 
ವಂದನೆಗಳು ಸಲ್ಲಬೇಕಾಗಿವೆ. ಈ ಮಾತುಸಳನ್ನು ಮುಗಿಸು 
ವುದಕ್ಕೆ ಮುಂಜೆ' ಈ ಮಾಲೆಯ ಪ್ರಧಾನ ಸಂಪಾದಕರಾದ 
ಶ್ರೀಮಾನ್‌ ಜಿ. ಹನುಮಂತರಾಯರನ್ನು ಕುರಿತು ಮೆಚ್ಚಿಕೆಯ 
ಮಾತೊಂದನ್ನು ನಾನು ಆಡದಿದ್ದರೆ ಲೋಪವಾದೀತು. ಸಂಪಾ 
ದಕ ಕಾರ್ಯದಲ್ಲಿ ಇವರು ಸಲ್ಲಿಸಿರುವ ಕಾಲ, ಶಕ್ತಿ, ಶ್ರದ್ಧೆ ಇವು 
ಎಷ್ಟೆಂಬುದು ಅವರ ದುಡಿಮೆಯನ್ನು ಹೆತ್ತಿರದಿಂದ ನೋಡಿ 
ದವರಿಗೆ ಮಾತ್ರ ಗೊತ್ತಾಗಬಲ್ಲುದು. ಮೈಸೂರು ವಿಶ್ವವಿದ್ಯಾ 
ನಿಲಯದ ಪ್ರಚಾರಪುಸ್ತಕಮಾಲೆ ಇಂದಿನಂತೆಯೇ ಮುಂದೆಯೂ 
ಬಹುಕಾಲ ಜನಪ್ರಿಯವಾಗಿ ನಿಲ್ಲಲೆಂದು ಹಾಠ್ಯಿಸುತ್ತೆ ತ್ತೇನೆ, 


ಮೈಸೂರು, ಇ. ಜಿ. ಮೆಕಾಲೆ ಶಿನ್‌ 
ತಾ| ೨೪-೪-೧೯೪೨, ವೈಸ್‌-ಛಾನ್‌ ಸೆಲರ್‌ 


ಮೊದಲ ಮಾತು 


ಕಳೆದ ನವೆಂಬರ್‌ ತಿಂಗಳಿನಲ್ಲಿ ವಿಶ್ವವಿದ್ಯಾನಿಲಯದ 
ಅಧ್ಯಾಪಕಸಂಘದ ಪರವಾಗಿ, ನಾನು ಮಂಡ್ಯದಲ್ಲಿ ಕೊಟ್ಟ 
“ ಸಂಸ್ಕೃತದಲ್ಲಿ ಸುಭಾಷಿತ ಸಂಗ್ರಹಗಳು ” ಎಂಬ ಪ್ರಚಾರೋ 
ಪನ್ಯಾಸವು ಈ ಪುಸ್ತಕದಲ್ಲಿ ಪ್ರಬಂಧರೂಪವನ್ನು ತಾಳಿದೆ. ಇದಕ್ಕೆ 
ಶ್ರೀಮಾನ್‌ ಜಿ. ಹನುಮಂತರಾವ್‌ ಮತ್ತು ಶ್ರೀಮಾನ್‌ 
ಸಿ. ರಂಗಾಚಾರ್‌ ಅವರ ಅಭಿಮಾನ ವಿಶ್ವಾಸಗಳು ಕಾರಣ. 
ಇದರ ಮೂಲಪ್ರತಿಯನ್ನು ಪರಿಶೀಲಿಸಿ ಅನೇಕ ಉಪಯುಕ್ತ 
ವಾದ ಸಲಹೆಗಳನ್ನಿತ್ತು ಸಹಾಯಮಾಡಿದವರು ಶ್ರೀಮಾನ್‌ 
ತೀ. ನಂ. ಶ್ರೀಕಂಠಯ್ಯನವರು ಮತ್ತು ಶ್ರೀಮಾನ್‌ ಎಚ್‌. 
ಎಲ್‌. ಹರಿಯಪ್ಪನವರು. ಇವರಿಗೂ ಈ ಪುಸ್ತಕದಲ್ಲಿರುವ 
ಕೆಲವು ಉತ್ತಮವಾದ ಸುಭಾಷಿತಗಳ ಪರಿಚಯವನ್ನು ನನಗೆ 
ಮೊದಲು ಮಾಡಿಕೊಟ್ಟ ನನ್ನ ವಿದ್ಯಾಗುರುಗಳಾದ ಪ್ರೊಫೆಸರ್‌ 
ಸಿ. ಆರ್‌. ನರಸಿಂಹಶಾಸ್ತ್ರಿಗಳವರಿಗೂ ನನ್ನ ಹೃತ್ಸೂರ್ವಕವಾದ 
ವಂದನೆಗಳು. 


ಎಂ. ಪಿ. ಲಕ್ಷ್ಮೀನೃಸಿಂಹಶಾಸ್ತ್ರೀ 


ಇದರಲ್ಲಿ ಉಪಯೋಗಿಸಿರುವ ಸುಭಾಷಿತ ಗ್ರಂಥಗಳ 


ಸಂಸ್ಲೇಸ ಚಿಹ್ನೆಗಳು 


ಕನೀನ್ಹ್ರವಚನಸಮುಚ್ಚಯ 

ಶಾರ್ಜಧರಪದ್ದ್ಧ ತಿ 

ಸುಭಾಸಿತರತ್ತಭಾಂಡಾಗಾರ 


ವಿಷಯಾನುಕ್ರಮಣಿಕೆ 


೧. ಸುಭಾಷಿತಗಳ ಹುಟ್ಟು ಮತ್ತು ಮಹತ್ವ 
೨. ಸಂಗ್ರಹಗಳು... ...., 


೩. ಕೆಲವು ಸುಭಾಷಿತಗಳು... 


ee 


eee 


ಮಧುರಂ ಮಧು ಶಸ್ಮಾಚ್ಚ ಸುಧಾ ತಸ್ಯಾಃ ಕವೇರ್ವಚಃ 
(ಚಂದ್ರಾಲೋಕ) 


ಜೇನುತುಪ್ಪ ಸಿಹಿ, ಅದಕ್ಕಿಂತ ಸಿಹಿ ಅಮೃತ, ಅದನ್ನೂ 
ಮಾರಿಸಿದ್ದು ಕವಿಯ ವಾಕ್ಕು. 


ತೇ ಸಜ್ಜನಾಃ ಸುಕವಿಶಾಖಕನವಿತ್ತಪುಷ್ಪಾ- 

ಣ್ಯಾದಾಯ ಗುಂಥಿತವತಃ ಸುಗುಣೈೈರ್ಮಮೈತತ್‌ । 

ಸಂಧಾರಯನ್ನು ಕುಸುಮೋಜ್ಜಲಹಾರರೂಪಂ 

ಕಂಠೇ ಸುಭಾಷಿತಮಪಾಸ್ತ ಸಮಸ್ತ ದೋಷಂ ॥ 
(ಶಾರ್ಜಧರೆ) 


ಸತ್ಯವಿಗಳೆಂಬ ವೃಕ್ಷಗಳಿಂದ ಕವಿತ್ವಕುಸುಮಗಳನ್ನು 
ಆಯ್ದು ಈ ನನ್ನ ವರ್ಗೀಕರಣಗುಣದಿಂದ ಮಾಲೆಯನ್ನು 
ರಚಿಸಿದ್ದೇನೆ. ದೋಷರಹಿತವಾದ, ಉಜ್ವಲಿಸುವ ಪುಷ್ಪಹಾರ 
ದಂತಿರುವ ಈ ಸುಭಾಸಿತವನ್ನು ಸಜ್ಜನರು ಕಂಠದಲ್ಲಿ ಧರಿಸಲಿ. 


ಸುಭಾಷಿತ ಸಂಗ್ರಹಗಳು 
೧. ಸುಭಾಷಿತಗಳ ಹುಟ್ಟು ಮತ್ತು ಮಹತ್ವ 


46 ದ್ರಾಕ್ಸ್ಟ್ಮಾಮ್ಲಾನಮುಖೀ ಜಾತಾ ಶರ್ಕರಾಷ್ಯಶ್ನೆತಾಂ ಗತಾ ॥ 
ಸುಭಾಷಿತರಸಸ್ಕಾ ಗ್ರೇ ಸುಧಾ ಭೀತಾ ದಿವಂಗತಾ ॥ ೨ 


ಹ ಕ್‌ 

ನ್ದು ಕಂಡು ದ್ರಾಕ್ಷಯ ಮುಖ 
AMEN Peo ಈ ಷ್‌ ಬಿ 
ನ ಯುತು; ಅಮೃತ ಹೆದರಿ ಸ್ವರ್ಗಕ್ಕ 


ತಿತು.” ಎಂದು ಸುಭಾಷಿತದ ಮಹತ್ವವನ್ನು ಪ್ರಾಚೀನ ಕನಿ 
ಗೆ 


ದಲೂ ಪ್ರೂಶಸ್ತ್ಯ ದೊರಿತಿದೆ. ಪ್ರಸ 
ರಾಗಭಾವಗಳಿಗೂ ಒಂದು ರೂಪ್ರಗೊಟ್ಟು ಮಾನವ ಹದಯ 
ದಲ್ಲೇಳುವ ಅನಂತಮುಖವಾದ, ಆಕೆ, ಉತ್ಸಾಹ, ಸುಖ. 
ಇ 
ಫ್ರಿ ವ 


ಇ ಇರೆ ನಗ ಜ್‌ ಜಿ ೨ ನಾಲು ದ ನಲಿದ 
ದುಃಖ, ಕ್ರೋಧ, ವ್ಯಥೆ, ಪ್ರೇಮ ಮೊದಲಾದುವುಗಳಿಗೆ 


ಜಿ Re ಆ ಒಂ ದಾ ಡಿ ತ ನ್‌ ಖೆ ಮಿ 
ದನಿಗೊಡುವೆಂತಥೆ ಸುಭಾಷಿತಗಳು ಯಾರ ಮನಸ್ಸಿಗೆ ತಾನೇ 
ಎಡೆ ದ್‌ ಎ KS ಮತ ೨ 
ಸಂತೋಷವನ್ನುಂಟುಮಾಡುವುದಿಲ್ಲ? ಆದುದರಿಂದಲೇ ಮೊದ 


ಲಿನಿಂದಲೂ ಸುಭಾಷಿತಗೀ 


ಗಳಲ್ಲಿ, ವಿದ್ದದ್ಲೋಷಿ ಗಳಲ್ಲ, ರಾಜಾಸಾ ನಗಳಲ್ಲಿ ಪ್ರಾಮುಖ್ಯ 
ದಿ ವ No ಜಂ? KS ಬಿ ಸ್ರಿ 
ದೊರೆಯಿತು. ಸುಭಾಷಿತಪಠನವು ಉಪಚಾರಕ್ರಮದ ಒಂದು 
ಅಂಗವಾಗಿ ಪರಿಣಮಿಸಿತು. ಕಾದಂಬರಿಯು ತನ್ನ ಆಸಾ ನಕ್ಕೆ 
| ಟಾ 

ಬಂದ ಚಂದ್ರಾಫೀಡನನ್ನು ಸತ್ವರಿಸಲು, ಸುಭಾಷಿತಗಳನ್ನು ರಾಗೆ 
ಸಹಿತವಾಗಿ ರಸವತ್ತಾಗಿ ಹಾಡಬಲ್ಲ ಕನ್ಪಿಕೆಯರನ್ನು ಕಳುಹಿದ 
pe 


ಳೆಂದು ಬಾಣಕವಿಯು ವರ್ಣಿಸಿದ ನೆ. ಅಂದಿನಿಂದ ಇಂದಿ 
ವರಗೂ ಈ ಸುಭಾಷಿತಗಳು ಪ್ರಸಂಚದ ವ್ಯವಶಹಾರದಲ್ಲಿದು 
wd 


ತಿ ಸುಭಾಷಿತ ಸಂಗ್ರಹಗಳು 


ಮಾನವ ಸಹಜವಾದ ರಾಗಭಾವಗಳ ಪ್ರಭಾವಕ್ಕೆ ಒಳಗಾಗಿ 
ರುವ ಎಲ್ಲರ ಮನಸ್ಸಿಗೂ ಸಂತೋಷವನ್ನುಂಟುಮಾಡಿನೆ 
ಯೆನ್ನಬಹುದು. 

“ ಸುಭಾಷಿತ? ವೆಂದರೆ ಒಳ್ಳೆಯ ಮಾತು ಎಂದರ್ಥ. ಈ 
ಮಾತು ಯಾವುದಾದರೂ ಆಗಬಹುದು. ಒಂದು ವಸ್ತುವನ್ನೂ 
ಒಂದು ವ್ಯಕ್ತಿಯನ್ನೊ ವರ್ಣಿಸಿರಬಹುದ್ಕು ಒಂದು ಸನ್ನಿವೇಶ 
ವನ್ನು ಚಿತ್ರಿಸಿರಬಹುದು: ಒಂದು ಭಾವವನ್ನು ವ್ಯಕ್ತಪಡಿಸಿರ 
ಬಹುದು. ಅಷ್ಟೇ ಅಲ್ಲ, ಆ ಮಾತು, ಪ್ರಪಂಚದ ಅನುಭವ 
ವನ್ನು ಒಂದು ರೀತಿಯಲ್ಲಿ ಸೂಚಿಸುವ ವಿವೇಕ ವಾಕ್ಯವಾಗ 
ಬಹುದು. ಇವೆಲ್ಲವೂ ಸುಭಾಷಿತವೆನಿಸಿಕೊಳ್ಳುತ್ತವೆ. ಇದನ್ನು 
ಸೂಕ್ತಿ, ಸದುಕ್ತಿ, ಎಂಬ ಹೆಸರುಗಳಿಂದಲೂ ಕರೆಯುತ್ತಾರೆ. 
ಇಂತಹ ಮಾತು ಸಾಮಾನ್ಯವಾಗಿ ಪದ್ಯರೂಪದಲ್ಲಿರಬೇಕು. 
ಹೇಳುವ ವಿಷಯವೆಲ್ಲವೂ ನಾಲ್ಕುಪಾದಗಳಲ್ಲಿ ಮುಗಿಯಬೇಕು. 
ಒಂದೊಂದು ಪದ್ಯವೂ ಒಂದೊಂದು ಸಂಪೂರ್ಣವಾದ ಚಿತ್ರ 
ವನ್ನು ನಮಗೆ ಕೊಡಬೇಕು. ಇಂತಹ ಪದ್ಯಗಳು ಪರಂಪರೆಯಾಗಿ 
ಬಂದು ಜನಗಳ ಬಳಕೆಯಲ್ಲಿರಬಹುದು; ಅಥವಾ ಕಾವ್ಯ, ನಾಟಕ 
ಮೊದಲಾದ ಗ್ರಂಥಗಳಿಂದ ತೆಗೆದುಕೊಂಡುವಾಗಿರಬಹುದು. 
ಒಂದು ವಸ್ತುವನ್ನೋ ಒಂದು ಕತೆಯನ್ನೋ ವರ್ಣಿಸುವ ಕಾವ್ಯ 
ದಿಂದ ಇಂತಹ ಪದ್ಯವನ್ನು ಆರಿಸಿಕೊಂಡರೂ, ಹಾಗೆ ಆರಿಸಿದ 
ಪದ್ಯ ಬೇರೆ ಯಾವುದರ ಸಹಾಯವೂ ಇಲ್ಲದೆ, ಓದುಗರ ಮುಂಡೆ 
ಒಂದು ಪೂರ್ಣವಾದ ಚಿತ್ರವನ್ನು ರೂಪಿಸಬೇಕು. ಹೀಗಿರುವ 
ಸ್ವತಂತ್ರವಾದ ಪದ್ಯಗಳನ್ನು ಸುಭಾಷಿತಗಳೆಂದು ಕರೆಯುತ್ತಾರೆ. 

ಸಂಸ್ಕೃತದಲ್ಲಿ ಪ್ರಾಚೀನ ಸಂಗ್ರಹಗಳೆಂದಕೆ ಇಂತಹ 
ಸುಭಾಷಿತ ಸಂಗ್ರಹಗಳೇ ಹೊರತು, ಸಾಹಿತ್ಯದ ಬೇಕಿ ಬೇರೆ 


ಸುಭಾಷಿತಗಳ ಹುಟ್ಟು ಮತ್ತು ಮಹತ್ವ ತ 


ಕಾವ್ಯಭಾಗಗಳನ್ನು ಕೊಟ್ಟಿ ರುವುವಲ್ಲ. ಕಾವ್ಯದ ವಿಸ್ತಾರವಾದ 
ಭಾಗಗಳನ್ನು ಉದ್ಭರಿಸಿಕೊಟ್ಟರುವ ಸಂಗ್ರಹಗಳು ಈಚಿನ 
ವರೆಗೂ ಸಂಸ್ಕೃತದಲ್ಲಿ ಇರಲಿಲ್ಲವೆನ್ನಬಹುದು. ಇಂತಹ 
ಸುಭಾಷಿತಗಳನ್ನು ಆರಿಸಿ ಒಟ್ಟುಗೂಡಿಸಿರುವ ಗ್ರಂಥಗಳು 
ಸಂಸ್ಕೃತದಲ್ಲಿ ಹತ್ತಾರಿವೆ. 

ಸಂಗ್ರಹ ಗ್ರಂಥಗಳು ಇಂಗ್ಲಿಷ್‌ ಭಾಷೆಯಲ್ಲಂತೂ ಬೇಕಾ 
ದಷ್ಟಿವೆ. ಒಂದು ದೇಶದ ಸಾಹಿತ್ಯದಲ್ಲಿ ಮುಖ್ಯವಾಗಿ ಅಥವಾ 
ಸ್ವಾರಸ್ಯವಾಗಿ ಕಂಡುಬಂದ ಭಾಗಗಳನ್ನು ಒಂದು ಕಡೆ ಒಟ್ಟು 
ಗೂಡಿಸಿ ಓದುಗರ ಮುಂದಿಡಬೇಕೆಂಬುದೇ ಸಂಗ್ರಹಗಳ ಕೆಲ 
ಸಕ್ಕೆ ಕೈಹಾಕಿದವರ ಆಶೆ. ಇಂಗ್ಲಿಷಿನಲ್ಲಿ ಹೀಗೆ ಉತ್ತಮವಾದ 
ಸಾಹಿತ್ಯಭಾಗಗಳನ್ನು ಆರಿಸಿ ಕೊಡುವಾಗ ಒಬ್ಬೊಬ್ಬರು 
ಒಂದೊಂದು ಮಾರ್ಗವನ್ನನುಸರಿಸಿದ್ದಾರೆ. ಕೆಲವರು ಯಾವು 
ದಾದರೂ ಒಂದುಕಾಲಕ್ಕೆ ಸೇರಿದ ಕವಿಗಳೆಲ್ಲರ ಲೇಖನ 
ರಾಶಿಯಿಂದ ಸ್ವಾರಸ್ಯವಾದ ಭಾಗಗಳನ್ನು ತೆಗೆದುಕೊಟ್ಟ ದ್ದಾರೆ. 
ಕಾಲನಿಯಮವಿಲ್ಲದೆ, ಒಂದು ವಿಷಯಕ್ಕೆ ಸಂಬಂಧಿಸಿದಂತೆ 
ಕವಿಗಳು ಆಗಾಗ ಹಾಡಿರುವ ಪದ್ಯಗಳನ್ನು ಇನ್ನುಕೆಲವರು 
ಸಂಗ್ರಹಿಸಿದ್ದಾರೆ. ಮತ್ತೆಕೆಲವರು ಯಾವುದೋ ನಿಯಮಿತ 
ವಾದ ಕೆಲವು ವರ್ಷಗಳ ಅಥವಾ ಶಶಮಾನಗಳಲ್ಲಿನ ಒಂದು 
ದೇಶದ ಸಾಹಿತ್ಯವು ಹೇಗೆ ಬೆಳೆಯುತ್ತ ಬಂದಿದೆಯೆಂಬು 
ದನ್ನು ತೋರಿಸುವುದಕ್ಕಾಗಿ ಕಾಲಕ್ರಮವನ್ನು ಅನುಸರಿಸಿ 
ಆ ಸಾಹಿತ್ಯದಲ್ಲಿನ ಉತ್ತಮಭಾಗಗಳನ್ನು ಎತ್ತಿಕೊಟ್ಟದ್ದಾರೆ. 
ಅಲ್ಲದೆ. ಕೆಲವು ಮಹಾಸಮಾರಂಭಗಳ ಕಾಲಕ್ಕೆ ಅಥವಾ 
ಒಬ್ಬ ದೊರೆಯ ಆಡಳಿತಕಾಲಕ್ಕೆ ಸಂಬಂಧಿಸುವ ಸಾಹಿತ್ಯ 
ಭಾಗಗಳನ್ನು ಇನ್ನಿತರರು ಆರಿಸಿಕೊಟ್ಟಿದ್ದಾರೆ. ಹೀಗೆ ಸಂಗ್ರ, 


೪ ಸುಭಾಷಿತ ಸಂಗ್ರಹಗಳು 


ಹಿಸಿರುವ ಇಂಗ್ಲಿಷ್‌ ಗ್ರಂಥಗಳಲ್ಲಿ ಪದ್ಯ ಮತ್ತು ಗದ್ಯಭಾಗ 
ಗಳೆರಡೂ ಸೇರಿವೆ. ಆದರೆ ಸಂಸ್ಕೃತ ಸುಭಾಷಿತ ಸಂಗ್ರಹಗಳಲ್ಲಿ 
ಗದ್ಯಭಾಗವು ಸೇರಿಲ್ಲ. ಇವು ಯಾವ ಕಾಲನಿಯವನ್ನೂ ಅನು 
ಸರಿಸದೆ ಸಾಹಿತ್ಯದಲ್ಲಿ ಉತ್ತಮವಾದುದೆಂದು ಕಂಡುಬಂದ 
ಕೆಲವು ಪದ್ಯಗಳ ಸಂಗ್ರಹಗಳೆನ್ನ ಬಹುದು. ಇದರ ಜತೆಗೆ 
ಸಂಸ್ಕೃ ತ ಸುಭಾಷಿತಗಳಲ್ಲಿ ಇನ್ನೊಂದು ವಿಶೇಷ ಗುಣವಿದೆ. 
ಈ ಪದ್ಯಗಳು ಒಂದೊಂದೂ ಪೂರ್ಣ ಕವಿತೆ. ಈ ಕವಿತೆಗಳು 
ಸ್ವಾರಸ್ಯವಾಗಿರುವುವಲ್ಲದೆ ಅವು “ ಸೂಕ್ತಿ * (ಒಳ್ಳೆ ಯ ಮಾತು) 
ಗಳೂ ಹೌದು. ಇದರಲ್ಲಿನ ಪ್ರತಿಯೊಂದು ಪದ್ಯವೂ ಸ್ವತಂತ್ರ 
ವಾದ ಒಂದು ಗೀತೆ. ಸಂಸ್ಕೃ _ ಸಂಗ್ರಹೆಗಳಲ್ಲಿ ಸ್ವತಂತ್ರ ವಾದ 
ಭಾವಗೀತೆಗಳೇ ಹೆಚ್ಚು. ನವುಗಳನ್ನು "ಮುಕ್ತರ' ಗಳೆಂದೂ 
ಕರೆಯಬಹುದು. 

ಈ ಸುಭಾಷಿತಸಂಗ್ರಹೆಗಳಲ್ಲಿ ನಮಗೆ ದೊರೆಯುವ ಪದ್ಯಗಳು 
ಒಂದು ವಿಷಯ, ಒಂದು ಸನ್ನಿವೇಶ, ಒಂದು ರಸಕ್ಕೆ ಸಂಬಂಧ 
ಪಟ್ಟು ವಲ್ಲ. ಜೀವನಕ್ಕೆ ಸಂಬಂಧಪಟ್ಟಿ ಎಲ್ಲ ನಗ 
ಟೂ. ಕವಿಗಳು ಹಾಡಿದ್ದಾರೆ. ಟಾ 'ಕವಿತೆ ಇದರಲ್ಲಿ 
ಸಂಗೃಹೀತವಾಗಿದೆ. ಈ ಸಂಗ್ರ ಹಗಳಲ್ಲಿ ಎರಡು ನಿಧವಾದ 
ಕವಿತೆ ನಮಗೆ ಕಾಣುತ್ತದೆ. ೧. ಜೀನನದ ಅನುಭವವನ್ನು 
ಚೆನ್ನಾಗಿ ಅರಿತು, ಆದರ ಸತ್ಯವನ್ನು ಬಹು ಚಮತ್ಕಾರವಾದ 
ರೀತಿಯಲ್ಲಿ ಕೇಳುವವರ ಮನಸ್ಸಿಗೆ ನೇರವಾಗಿ ಹಿಡಿದು ಅವರ 
ಮನಸ್ಸಿನಲ್ಲಿ ಬಹುಕಾಲ ನಿಲ್ಲುವಂತೆ' ಸಂಕ್ಷಿಸ್ತ ವಾಗಿ ಹೇಳಿರುವ 
ವಿವೇಕವಾಕ್ಯಗಳು. ೨. ಮಾನವಹ್ಚದಯದಲ್ಲಿ ಅನಂತಮುಖ 
ವಾಗಿ ಹುಟ್ಟುವ ಭಾವಗಳಿಗೆ ರೂಪುಗೊಟ್ಟಿರುವ ಗೀತೆಗಳು. 


ಈ ಸುಭಾಷಿತಗಳ ಕಪಿಗಳು ತಮ್ಮ ಅನುಭವವನ್ನು 


ಸುಭಾಷಿತಗಳ ಹುಟ್ಟು ಮತ್ತು ಮಹತ್ವ ೫ 


ಕೇವಲ ಕೆಲವು ಮಾತುಗಳಲ್ಲಿಯೇ ಹೊರಗೆಡಹಲು ಪ್ರಯತ್ನಿ 
ಸಿದ್ದಾರೆ. ಜೀವನಕ್ಕೆ ಸಂಬಂಧಿಸಿದ ವಿಷಯಗಳನ್ನೇ ಸನ್ನಿವೇಶ 
ಗಳನ್ನೇ ತೆಗೆದುಕೊಂಡು ಜನಕ್ಕೆ ಅನ್ವಯಿಸುವ ರೀತಿಯಲ್ಲಿಯೇ 
ಅವರಾಡಿದ್ದರೂ, ಅದರ ಸತ್ಯ ಇಡೀ ಪ್ರಪಂಚಕ್ಕೇ ಸೇರು 
ವಂತಿರುತ್ತದೆ. ವಿಷಯ ಮತ್ತು ಸನ್ನಿವೇಶಗಳು ನಮಗೆ ಬಳಕೆ 
ಯಾದುವುಗಳಾದರೂ ಅವರ ಉಕ್ತಿಯ ಚಮತ್ಕಾರದಿಂದ 
ಅವರ ಅನುಭವಗಳೂ ಅವರ ವರ್ಣನೆಯೂ ಒಂದು ಹೊಸ 
ರೂಪನ್ನೂ ಒಂದು ಸಂಸ್ವಾರವನ್ನೂ ಪಡೆದಿರುತ್ತವೆ. ಈ ಸದ್ಯ 
ಗಳು ಕೇವಲ ಅಪೂರ್ವವಾದ ಅನುಭವವನ್ನು ವ್ಯಕ್ತಪಡಿಸುವ 
ಬರಿಯ ವಾಕ್ಯಗಳು ಮಾತ್ರವನ್ಲ; ಅವು ಉತ್ತಮ ಸಾಹಿತ್ಯವೂ 
ಹೌದು. 

ಎರಡನೆಯ ಗುಂಪಿಗೆ ಸೇರಿದುವು ಭಾವಗೀತೆಗಳು. ಇವು 
ಒಮ್ಮೊಮ್ಮೆ ಒಂದೊಂದು ವಿಧವಾಗಿ, ರಶ್ಶದಂತೆ ಪ್ರಕಾಶಮಾನ 
ವಾಗಿ, ಸಮುದ್ರದಂತೆ ಗಂಭೀರವಾಗಿ, ಮಾನವ ಜೀವನದ 
ಎಲ್ಲ ಭಾಗಗಳನ್ನೂ ಬೆಳಗಿ ಮಾನವ ಹೃದಯದಲ್ಲಿ ಉದ್ಭವಿ 
ಸುವ ಅನಂತಾನಂತ ಭಾವಗಳನ್ನು ಮನೋಹರವಾದ ರೀತಿ 
ಯಲ್ಲಿ ಚಿತ್ರಿಸುತ್ತವೆ. ಹೀಗೆ ಮಾನವ ಹೃದಯಕ್ಕೆ ಸೇರುವ 
ಆಳವಾದ ಭಾವಗಳನ್ನು ಸ್ವಾರಸ್ಯವಾದ ರೀತಿಯಲ್ಲಿ ಅದರಲ್ಲೂ 
ಸಂಕ್ಷಿಪ್ತವಾದ ಮಾತಿನಲ್ಲಿ ಚಿತ್ರಿಸಬೇಕಾದರೆ ಕವಿಗೆ ಅಪೂರ್ವ 
ವಾದ ಶಕ್ತಿಯಿರಬೇಕು, ಅದ್ಭು ತವಾದ ಪ್ರತಿಜೆಯಿರಬೇಕು. 
ಈ ಭಾವಗೀತೆಗಳು ಓದುಗರ ಮನಸ್ಸನ್ನು ಸೆಳೆದು ಅವರ 
ಹೃದಯಕ್ಕೆ ಸಂತೋಷವನ್ನು ಕೊಡುತ್ತವೆ. ಇವುಗಳ ಕತನ್ಫಗಳು 
ಮಾಡಿರುವ ಕೆಲಸ ಅಪೂರ್ವವಾದ ಕೆತ್ತನೆಯ ಕೆಲಸದಂತೆ. 
ಈ ಪದ್ಯಗಳಲ್ಲಿ ವರ್ಣನೆಗೆ ಮಾರ್ಗವಿಲ್ಲ; ಹೆಚ್ಚು ಪದಗಳ 

ಉಪಯೋಗಕ್ಕೆ ಅವಕಾಶವೇ ಇಲ್ಲ. ಇಲ್ಲಿ ಮಾತಿನ ಆವರಣ 
ಚಿಕ್ಕದು, ಚಿತ್ರ ಬಲುದೊಡ್ಡದು. ಸನ್ಸಿ ವೇಶ ಮತ್ತು ಭಾವಕ್ಕೆ 
ಹೆಚ್ಚು ಪ್ರಾಧಾನ್ಯವೇ ಹೊರತು ವಿವರಣೆಗಲ್ಲ. ಹೇಳುವ 
ಮಾತಿಗಿಂತ ಊಹೆಗೇ ಧ್ವನಿಗೇ ಪ್ರಾಮುಖ್ಯ ಹೆಚ್ಚು. 

ಈ ಸಂಗ್ರಹಗಳಲ್ಲಿ ಕಂಡುಬರುವ ಪದ್ಯಗಳು ಇಂತಹ 
ಕವಿತೆಗಳು. ಸಂಗ್ರಹಕಾರರು ಇಂತಹ ಕವಿತೆಯನ್ನು ಪ್ರಾಚೀನ 
ವಾದ ಕಾ ನಾಟಕ ಅಲಂಕಾರಾದಿಗ್ರಂಥಗಳಿಂದ ಆರಿಸಿ 
ದ್ದಾರೆ; ಅದರ ಜತೆಗೆ, ಜನತೆಯಲ್ಲಿ ಅದರಲ್ಲೂ ಸುಸಂಸ್ಕೃತರ 
ಸಂಭಾಷಣೆ ಮೊದಲಾದುವುಗಳಲ್ಲಿ ರೂಢಿಯಲ್ಲಿದ್ದು ಪರಂಪರೆ 
ಯಾಗಿ ತಾವು ಕೇಳಿ ತಿಳಿದ ಪ್ರಾಸಂಗಿಕವಾದ ಪ 
ಗಳನ್ನೂ ಸೇರಿಸಿದ್ದಾರೆ. ಈ ತೆರನಾದ ಸಂಗ್ರಹ ಗ್ರಂಥಗಳಿಂದ 
ನಮಗೆ ಎರಡು ವಿಧವಾದ ಪ್ರಯೋಜನವಾಗುತ್ತದೆಯೆನ್ನ 
ಬಹುದು. ಇಲ್ಲಿಯ ಪದ್ಯಗಳು ನಮ್ಮ ಸಾಹಿತ್ಯದಲ್ಲಿ ಪ್ರಾಚೀನ 
ಕವಿಗಳು ಸತ್ಯ ಸೌಂದರ್ಯಗಳನ್ನು ಹೇಗೆ ಚಿತ್ರಿಸಿದ್ದಾರೆಂಬು 
ದನ್ನು ತಿಳಿಯಲು ಮತ್ತು ಅವರ ಕಾವ್ಯದ ಸ್ವಾರಸ್ಯವನ್ನು ಸವಿದು 
ಅದರ ಯೋಗ್ಯತೆಯನ್ನು ಅರಿಯಲು ಸಹಾಯಮಾಡುತ್ತವೆ. 
ಸಂಸ್ಕೃತಸಾಹಿತ್ಯದಲ್ಲಿ ಅನೇಕ ಕಾರಣಗಳಿಂದ, ಸಾವಿರಾರು 
ಗ್ರಂಥಗಳು ಲೋಪವಾಗಿವೆ. ಈ ಸಂಗ್ರಹಗಳಲ್ಲಿ, ಹಾಗೆ ನಮಗೆ 
ದೊರೆಯದಿರುವ ಗ್ರಂಥಗಳಿಂದ ನಮ್ಮ ನೋಟಕ್ಕೆ ಬೀಳದಿರುವ 
ನಿಜವಾದ ಕವಿಗಳು ಕೆಲವರ ಪದ್ಯಗಳನ್ನು ಉದ್ಧಾರಮಾಡಿ 
ಕೊಟ್ಟಿದ್ದಾರೆ. ಈ ಸಂಗ್ರಹಗಳಿಂದ ಆ ಕವಿಗಳ ಕೆಲವು ಪದ್ಯ 
ಗಳ ಸ್ವಾರಸ್ಯವನ್ನಾದರೂ ಅನುಭವಿಸಲು ಅವಕಾಶ ದೊಕಿತಿದೆ. 
ಇದರ ಎ ಕ ಕವಿಯ ಮತ್ತು ಕಾವ್ಯದ ಕಾಲದೇಶಗಳನ್ನು 
ನಿಸ್ಫರ್ಷೆಮಾಡುವುದಕ್ಕೆ ಈ ಸಂಗ್ರಹ ಗ್ರಂಥಗಳು ಒಂದುವಿಧ 

ವಾಗಿ ಸಹಾಯ ಮಾಡುತ್ತವೆಯೆನ್ನಬಹುದು. 

ಒಂದು ಕಾವ್ಯವನ್ನೋ ಒಂದು ಗ್ರಂಥವನ್ನೋ ಓದಿದಾಗ 
ಅದರಲ್ಲಿಯ ಬಹು ಮುಖ್ಯವಾದ ಮತ್ತು ಸ್ವಾರಸ್ಯವಾದ ಭಾಗ 
ವನ್ನು ನೆನಪಿನಲ್ಲಿಟ್ಟು ಕೊಳ್ಳ ಬೇಕೆಂಬ ಆಶೆ ಹುಟ್ಟುತ್ತದೆ. 
ಹಾಗೆಯೇ ನೆನಪಿನಲ್ಲಿಟ್ಟು ಕೊಳ್ಳ ಬೇಕೆನ್ನುವ ಪದ್ಯಗಳನ್ನೂ 
ತಾನು ಕೇಳಿದ ಸ್ವಾರಸ್ಯವಾದ ಪ್ರಾಸಂಗಿಕೋಕ್ತಿಗಳನ್ನೂ ಸಂಗ್ರ 
ಹಿಸಿಡಬೇಕೆಂಬ ಬಯಕೆಯೂ ಉಂಟಾಗುತ್ತದೆ. ಆಗ ಅವನು 
ಸಂಗ್ರಹದ ಕೆಲಸಕ್ಕೆ ಕೈಹಾಕುತ್ತಾನೆ. ಹೀಗೆ ಸಂಗ್ರಹದ ಕೆಲ 
ಸಕ್ಕೆ ಕೈಹಾಕಿದವನದು ಬಹು ಕಷ್ಟದ ಕೆಲಸ. ಆ ಕಾವ್ಯ ಬಹು 
ಸ್ವಾರಸ್ಯವಾದುದಾದರೆ, ಅದರಲ್ಲಿ ಯಾವ ಪದ್ಯವನ್ನು ಬಿಡು 
ವುದು, ಯಾವುದನ್ನು ಆರಿಸುವುದು? ಪ್ರತಿಯೊಬ್ಬ ಸಂಗ್ರಹ 
ಕಾರನೂ ತನ್ನ ಅಭಿರುಚಿಗೆ ಅನುಗುಣವಾಗಿ ಪದ್ಯಗಳನ್ನು ಆರಿ 
ಸಿದ್ದರೂ ಈ ಸಮಸ್ಯೆಗೆ ಸಿಕ್ಕದೆ ಇಲ್ಲ. ಒಂದೇ ವಸ್ತುವನ್ನು, 
ಒಂದೇ ಸನ್ನಿವೇಶವನ್ನು ಒಬ್ಬೊಬ್ಬ ಕನಿ ಒಂದೊಂದು ವಿಧ 
ವಾಗಿ ಚಿತ್ರಿಸಿರುತ್ತಾನೆ. ಒಂದು ದೇಶದವನಿಗೂ ಮತ್ತೊಂದು 
ದೇಶದವನಿಗೂ, ಒಂದು ಕಾಲದ ಕವಿಗೂ ಮತ್ತೊಂದು 
ಕಾಲದ ಕವಿಗೂ ವೃತ್ಯಾಸವಿದೆ. ಜೀವನದ ವಿಷಯದಲ್ಲಿ 
ಅವರ ದೃಷ್ಟಿಪಥ ಬೇರೆ ಬೇರೆಯಾಗಿರುತ್ತದೆ. ಅವರು ಕಾಣುವ 
ಚಿತ್ರಗಳು ಭಿನ್ನ ಭಿನ್ನವಾಗಿರುತ್ತವೆ. ಒಂದು ದೇಶ ಸಮೃದ್ಧ 
ವಾಗಿ, ಆ ದೇಶದ ಜನರು ತಲೆಯೆತ್ತಿ ಕೊಂಡು, ಆಶಾವಾದಿಗ 
ಳಾಗಿ ವೈಭವದಿಂದ ನಡೆಯುತ್ತಿರುವ ಕಾಲದ ಕವಿಯ 
ವಾಣಿಗೂ ತುಮುಲಕ್ಕೆ ಸಿಕ್ಕಿ ಬೆಳಕು ಕಾಣದೆ ಕತ್ತಲೆಯಲ್ಲಿ 
ಒದ್ದಾಡುತ್ತಾ ದಾಸ್ಯದಲ್ಲಿರುವವರ ನಡುವೆ ಜೀವನವನ್ನು ಸವೆ 
ಸುವ ಕವಿಯ ಮಾತಿಗೂ ವ್ಯತ್ಯಾಸವಿದೆ. ಅತಿ ಪ್ರಾಚೀನ ಕವಿ 

ಗಳ ಕಾವ್ಯಕ್ಕೂ, ವೈಜ್ಞಾನಿಕ ಮನೋವೃತ್ತಿಯಲ್ಲಿ ಮುಂದುವ 
ರಿಯುತ್ತಿರುವ ಕಾಲದ ಕವಿಗಳ ಉಕ್ತಿಗೂ ಭೇದವಿದೆ. ಅವರು 
ತಾವು ಕಂಡು ಅನುಭವಿಸಿದ ಜೀವನವನ್ನೂ ಜೀವನದ ಸನ್ನಿ 
ವೇಶಗಳನ್ನೂ ದೈವದತ್ತವಾದ ಪ್ರತಿಭಾವಿಶೇಷದಿಂದ ತಮ್ಮದೇ 
ಆದ ರೀತಿಯಲ್ಲಿ ಚಿತ್ರಿಸಲು ಪ್ರಯತ್ನಿಸುತ್ತಾರೆ. ಈ ಸುಭಾ 
ಷಿತಗಳ ಸಂಗ್ರಹಗಳಲ್ಲಿ ಹೀಗೆ ಭಿನ್ನ ಭಿನ್ನ ಕಾಲದ ಭಿನ್ನ ಭಿನ್ನ 
ದೃಷ್ಟಿಯ ಕವಿಗಳ ಪದ್ಯಗಳು ಅಡಕವಾಗಿವೆ. 

ಸಂಗ್ರಹೆಕಾರರು ತಮ್ಮ ಮನಸ್ಸಿಗೆ ರುಚಿಸಿದ ಸ್ವಾರಸ್ಯವಾದ 
ಸುಭಾಷಿತಗಳನ್ನು ಆರಿಸಿದ್ದರೂ ಅವುಗಳನ್ನು ಸಂಗ್ರಹಿಸು 
ವಾಗ ಯಾವುದಾದರೂ ಕೆಲವು ನಿಯಮಗಳನ್ನು ಅನುಸರಿಸ 
ಬೇಕು. ಇಲ್ಲವಾದರೆ ಅವರ ಕಾರ್ಯ ಬಹು ಕಷ್ಟತರವಾಗುವುದ 
ಲದೆ, ಅವರ ಸಂಗ್ರಹಗಳು ಜನಪ್ರಿಯವಾಗಲಾರವು. ಯಾವ 
ಸದ್ಯ ಉತ್ತಮವಾದುದು, ಕವಿತೆಯೆಂದು ಕರೆಸಿಕೊಳ್ಳಲು ಅರ್ಹ 
ವಾದುದು ಎಂಬುದನ್ನು ನಿಶ್ಚಯಿಸುವವನಿಗೆ ಸೌಂದರ್ಯದ 
ಕಡೆ ಕಣ್ಣಿರಬೇಕು ; ಸಾಹಿತ್ಯಜ್ಞಾನದಿಂದ ಅವನ ಹೃದಯ 
ಸಂಸ್ಕಾರ ಪಡೆದಿರಬೇಕು. ಸಂಗ್ರಹಕಾರನು ಆರಿಸುವ ಪದ್ಮ 
ಗಳು ಯಾವ ಕವಿಗೆ ಸೇರಿದುವೋ ಅಂತಹ ಕವಿಯ ಘನತೆಗೆ 
ಅವು ಶಕ್ಕಂತಿರಬೇಕು. ಆರಿಸಿದ ಸದ್ಯ ಕವಿಯ ಪ್ರತಿಭೆಯನ್ನು 
ಪೂರ್ಣವಾಗಿ ಬೆಳಗುವಂತಿರಬೇಕು; ಅವನ ವ್ಯಕ್ತಿತ್ವವನ್ನು 
ಪ್ರದರ್ಶಿಸಬೇಕು. ಆ ಪದ್ಯಗಳು ಅರೆಯಾಗಿರಬಾರದು. ಹ 
ವನ್ನು ಓದಿದರೆ ಓದುಗನ ಮನಸ್ಸು ಸಂತೋಷಗೊಳ್ಳಬೇಕು. 
ಒಂದು ಸುಂದರವಾದ ಚಿತ್ರ ಅವನ ಮನಸ್ಸಿನಲ್ಲಿ ಬಹುಕಾಲ ನಿಲ್ಲ 
ಬೇಕು. ಇಂತಹೆ ಸದ್ಯಗಳೇ ಸಂಗ್ರಹಗಳಲ್ಲಿ ಸೇರಲು ಅರ್ಹ 
ವಾದ ಪದ್ಯಗಳು. ಇವನ್ನು ದೃಷ್ಟಿಯಲ್ಲಿಟ್ಟುಕೊಂಡೇ ಸಂ 

ಸ್ಟೃತ ಸುಭಾಷಿತಗಳ ಸಂಗ್ರಹಕಾರರು ಪದ್ಯಗಳನ್ನು ಆರಿಸಿ 
ದ್ದಾರೆ. ಇಲ್ಲಿ ಕಂಡುಬರುವ ಪದ್ಯಗಳೆಲ್ಲವೂ ಪ್ರಖ್ಯಾತರಾದ 
ಕವಿಗಳವೇ ಅಲ್ಲ. ಆದರೆ ಇಲ್ಲಿಯ ಕವಿಗಳೆಲ್ಲರೂ ಸೌಂದ 
ಸಾಧನೆಯಲ್ಲಿ ಮಗ್ನರಾದವರು. ಅದರಲ್ಲಿ ಅವರು ಸಿದ್ದಿ ಪಡೆಯ 
'ದಿರಬಹುದು ; ಆದರೆ ಅವರು ಮಾನವ ಹೃದಯದ ಭಾವಗ 
ಳನ್ನು ಸ್ವಾರಸ್ಯವಾದ ರೀತಿಯಲ್ಲಿ ವ್ಯಕ್ತಪಡಿಸಿ ಕೃತಾರ್ಥರಾಗಿ 
ದ್ದಾರೆ. ಇವರ ಕೃತಿಗಳನ್ನು ಓದಿದರೆ ಮನಸ್ಸಿಗೆ ಸಂತೋಷ 
ವಾಗುತ್ತದೆ ; ನಮ್ಮ ವಿವೇಕ ಹೆಚ್ಚುತ್ತದೆ. ಇಲ್ಲಿಯ ಒಂ 
ದೊಂದು ಪದ್ಯವೂ ಒಂದೊಂದು ಆಣಿಮುತ್ತು. 

ಇಂತಹ ಮುಕ್ತಕಗಳನ್ನು, ಸುಭಾಷಿತಗಳನ್ನು ಸಂಗ್ರಹ 
ಮಾಡಿರುವ ಗ್ರಂಥಗಳು ಸಂಸ್ಕೃತದಲ್ಲಿ ಅನೇಕವಾಗಿವೆ. 
ಪ್ರಪಂಚಸಾರನಿವೇಕ, ಪ್ರಾಸ್ತಾವಿಕ ಸದ್ಯಾವಳೀ, ಸಮಯೋ 
ಚಿತಪದ್ಯಮಾಲಿಕಾ, ಸೂಕ್ತಿರತ್ನಾಕರ, ಕವೀಂದ್ರವಚನಸಮು 
ಚ್ಚಯ, ಸಾಹಿತ್ಯರತ್ನ ಮಂಜೂಷಾ, ಸುಭಾಷಿತರತ್ಸಸಂದೋಹ, 
ಸುಭಾಷಿತಾವಳೀ, ಸುಭಾಷಿತರತ್ನಾಕರ, ಸುಭಾಷಿತಸಂಗ್ರಹ, 
ಸೂಕ್ತಿಮುಕ್ತಾವಳೀ, ಸಜ್ಜನಚಿತ್ತ ವಲ್ಲಭ, ಶಾರ್ಜಧರಪದ್ಭತಿ, 
ಸದುಕ್ತಿಕರ್ಲಾಮೃತ, ಸಾಧೂಕ್ತಿಕರ್ಲಾಮೃತ, ಸೂಕ್ತಿರತ್ನಾ ವಳ, 
ರಸಾರ್ಸವ, ಸುಭಾಷಿತರತ್ನಭಾಂಡಾಗಾರ, ಕವಿಕಠ್ಣ ಭೂಷಣ, 
ಸುಭಾಷಿತಕೌಸ್ತುಭ, ಸೂಕ್ತಿಸುಧಾಕರ, ಸುಭಾಷಿತಸುಧಾನಿಧಿ, 
ಪದ್ಯಾಮೃತತರಂಗಿಣೀ, ಕವಿಕೌಮುದೀ ಮೊದಲಾದ ಹೆತ್ತಾರು 
`ಗ್ರಂಥಗಳಲ್ಲಿ ಸುಭಾಷಿತಗಳ ಸಂಗ್ರಹಗಳು ಅಡಕವಾಗಿವೆ. ಇವು 
ಗಳ ಸೈಕಿ ಮುಖ್ಯವಾದ ಐದಾರು ಸಂಗ್ರಹೆ ಗ್ರಂಥಗಳ ಪರಿಚ 
ಯವನ್ನು ಮಾಡಿಕೊಟ್ಟು, ಆಮೇಲೆ ಅವುಗಳಿಂದ ಮಾನವ 
`ಜೀವನಕ್ಕೆ ಸಂಬಂಧಪಟ್ಟಿ ವಿಷಯಗಳನ್ನೂ ಭಾವಗಳನ್ನೂ 


೧೦ ಸುಭಾಷಿತ ಸಂಗ್ರಹಗಳು 


ಚಿತ್ರಿಸಿರುವ ಕೆಲವು ಪದ್ಯಗಳನ್ನು ಕೊಡಲಾಗುವುದು. ಇದರಿಂದೆ 
ಸಂಗ್ರಹಕಾರರು ಆರಿಸಿರುವ ಕೆಲವು ಪದ್ಯಗಳ ಸ್ವಾರಸ್ಯವು. 
ತಿಳಿದು ಆ ಕವಿಗಳ ಪರಿಚಯವಾಗಲು ಅವಕಾಶ ದೊರೆತಂತಾ 
ಗುವುದು. 


೨. ಸಂಗ್ರಹಗಳು 


ರ ಕನೀಂದ್ರವಚನಸಮುಚ್ಚಯ 


ಕವೀಂದ್ರವಚನ ಸಮುಚ್ಚಯವೆಂಬುದು ಇಂತಹ ಸುಭಾ 
ಷಿತಸಂಗ್ರಹ ಗ್ರಂಥಗಳಲ್ಲೆಲ್ಲಾ ಅತ್ಯಂತ ಪ್ರಾಚೀನವಾದುದೆನ್ನ 
ಬಹುದು. ಮಹಾಮಹೋಪಾಧ್ಯಾಯ ಹರಪ್ರಸಾದ ಶಾಸ್ತ್ರಿಗಳು 
ಮೊದಲು ಈ ಗ್ರಂಥದ ಮೂಲಸ್ರತಿಯನ್ನು ಕಂಡುಹಿಡಿದರು. 
ಅವರಿಗೆ ದೊರೆತ ಹಸ್ತಲಿಖಿತ ಪ್ರತಿಯಲ್ಲಿ ಗ್ರಂಥದ ಹೆಸರಾ 
ಗಲಿ ಅದರ ಸಂಗ್ರಹಕಾರನ ಹೆಸರಾಗಲಿ ಇರಲಿಲ್ಲ. ಆ ಪ್ರತಿ. 
ಯಲ್ಲಿ ಮೊದಲು ಕಂಡುಬಂದ ಪದ್ಯವಿದು. 


ನಾನಾಕವೀಂದ್ರ ವಚನಾನಿ ಮನೋಹರಾಣಿ 
ಸಂಖ್ಯಾವತಾಂ ಪರಮಕಂಠ ವಿಭೂಷಣಾನಿ ॥ 
ಆಕಂಪಕಾನಿ ಶಿರಸಶ್ಚ ಮಹಾಕವೀನಾಂ 
ತೇಷಾಂ ಸಮುಚ್ಚಯಮನರ್ಫುಮಹಂವಿಧಾಸ್ಕೇ ॥: 

3 ಪಂಡಿತರಿಗೆ ಕಂಠಭೂಸಣನಾದ, ಮಹಾಕನಿಗಳನ್ನು ತಲೆದೂಗಿಸಬಲ್ಲ 


ಅನೇಕ ಕನೀಂದ್ರರ ಮನೋಹರವಾದೆ ವಚನಗಳನ್ನು ಇಲ್ಲಿ ಒಟ್ಟು 
ಗೂಡಿಸುತ್ತೇನೆ. 


ಸಂಗ್ರಹಗಳು ೧೧: 


ಇದು ಸಂಗ್ರಹಕಾರನ ಪದ್ಯ. ಈ ಪದ್ಯದಲ್ಲಿನ ಕೆಲವು 
ಪದಗಳಿಂದ ಗ್ರಂಥದ ಹೆಸರನ್ನು ಊಹಿಸಿ ಗ್ರಂಥಕ್ಕೆ ಕವೀಂದ್ರ 
ವಚನಸಮುಚ್ಚಯವೆಂಬ ಹೆಸರನ್ನು ಕೊಟ್ಟರು. ಇದನ್ನು 
ಸಿದ್ದ ಮಾಡಿದವರು ಯಾರು ಎಂಬುದು ಗೊತ್ತಿಲ್ಲ. 

ಈ ಸಂಗ್ರಹದಲ್ಲಿ ಹದಿನೆಂಟು ಪ್ರಕರಣಗಳಿವೆ.* ಮೊದಲನೆ. 
ಯದು “ ಸುಗತವ್ರಜ್ಯಾ ” ಎಂಬ ಪ್ರಕರಣ. ಈ ಪ್ರಕರಣದಲ್ಲಿ 
ಅಶ್ವಘೋಷ, ವಸುಕ, ಅಪರಾಜಿತರಕ್ಷಿತ, ಶ್ರೀವರನಂದಿ,. 
ವಸುಕಲ್ಪ, ಬಲ್ಲಣ, ಶ್ರೀಪಾಶವರ್ಮ, ಜಿತಾರಿನಂದಿ ಮತ್ತು 
ಕ್ರಿರೋಚನ ಎಂಬ ಕವಿಗಳ ಪದ್ಯಗಳಿವೆ. ಎರಡನೆಯದು 
ಬೋಧಿಸತ್ವರಲ್ಲಿ ಒಬ್ಬನಾದ ಅವಲೋಕಿತೇಶ್ವರನ ವರ್ಣನೆ. 
ಗಾಗಿ ಮಾಸಲಾಗಿದೆ. ಇದರಲ್ಲಿರುವ ಪದ್ಯಗಳು ಪಂಡಿತಬುದ್ಧಾ 
ಕರಗುಪ್ತ ಮತ್ತು ರತ್ನಕೀರ್ತಿ ಇವರಿಗೆ ಸೇರಿದುವು. ಈ. 
ಪ್ರಕರಣಗಳಲ್ಲಿನ ಕವಿಗಳೆಲ್ಲರೂ ಸುಪ್ರಸಿದ್ಧರು. ಅಶ್ವಘೋಷನು. 
ಬುದ್ಧ ಚರಿತ ಮತ್ತು ಸೌಂದರನಂದ ಎಂಬ ಎರಡು ಬೌದ್ಧ 


೩೧. ಸುಗತವ್ರಜ್ಯಾ ೧೦. ತರುಣೇವ್ರಜ್ಮಾ 

೨. ಲೋಕೇಶ್ವರವ್ರಜ್ಯಾ ೧೧. ಅನುರಾಗವ್ರಜ್ಮಾ 

ಷಿ. ಹರಿವ್ರಜ್ಮಾ ೧೨. ದೂತೀವಚನವ್ರಜ್ಯಾ 

೪. ಸೂರ್ಯವ್ರಜ್ಯಾ ೧೩. ಸಂಭೋಗವ್ರಜ್ಮಾ 

೫. ನನಾ ೧೪. ಸಮಾಪ್ತ ನಿಧುವನಚಿಹ್ನವ್ರಜ್ಮಾ 
೬. ಗ್ರೀಷ್ಕ ಮವ್ರಜ್ಯಾ ೧೫. ಮಾನಿನೀವ್ರಜ್ಯಾ 

೭. ಪ್ರಾನ್ಮ ಟ್‌ ವ್ರಜ್ಯಾ ೧೬. ಪಿರಹಿಣೇವ್ರಜ್ಕಾ 

೮. ಮದನವ್ರಜ್ಮಾ ೧೭. ಷಿರಹಿವ್ರಜ್ಮಾ 

೯. ವಯಃಸಂಧಿವ್ರಜ್ಮಾ . ೧೮. ಅಸತೀವ್ರಜ್ಮಾ 


ಈ ಸಂಗ್ರಹದಲ್ಲಿರುವ ಒಟ್ಟು ಪದ್ಮಗಳ ಸಂಖ್ಯೆ ೫೨೫. 


“೧೨ ಸುಭಾಷಿತ ಸಂಗ್ರಹಗಳು 


ಮಹಾಕಾವ್ಯಗಳ ಕರ್ತೃ. ರತ್ನಾಕರನು ಅಪೋಹೆಸಿದ್ದಿ ಏಂಬ 
ಗ್ರಂಥವನ್ನು ರಚಿಸಿದವನು. ಇತರ ಪ್ರಕರಣಗಳಲ್ಲಿಯಾ ಇವ 
ರಂತೆಯೇ ಮತ್ತು ಇವರಿಗಿಂತ ಹೆಚ್ಚಾ ಗಿ 'ಪ್ರಸಿದ್ಧರಾದ, 
ಕಾಲಿದಾಸ್ಕ ಬಾಣ, ಭವಭೂತಿ, ಶ್ರೀಹರ್ಷ, ವಾಕ್ಚತಿರಾಜ, 
ಮುರಾರಿ, ಅಮರುಕ ಮೊದಲಾದವರ ಪದ್ಯಗಳಿವೆ. ಈ ಕವಿಗ 
ಳೆಲ್ಲರೂ ಸಂಸ್ಕೃತಭಾಷೆಗೆ ಗೌರವ ತಂದವರು. ಇವರಷ್ಟು 
ಪ್ರಸಿದ್ಧರಲ್ಲದ ಸುಮಾರು ಎಂಭತ್ತು ಮಂದಿ ಇತರ ಕವಿಗಳ 
ಪದ್ಯಗಳೂ ಈ ಸಮುಚ್ಚಯದಲ್ಲಿ ಸೇರಿವೆ. 

ಇದು ಕ್ರಿ. ಶ. ೧೦ನೆಯ ಶತಮಾನದಲ್ಲಿ ಸಂಗ್ರಹಿಸಿದ 
ಗ್ರಂಥ. ಪ್ರಾಯಶಃ ಬೌದ್ಧ ಕವಿಯೊಬ್ಬನು ಇದನ್ನು ಸಂಗ್ರಹಿ 
ಸಿರಬೇಕೆಂದು ಊಹಿಸಲು ಸಾಕಾದಷ್ಟು ಆಧಾರಗಳಿವೆ. ಇದ 
ರಲ್ಲಿಯ ಮೊದಲೆರಡು ಪ್ರಕರಣಗಳೂ ಬುದ್ಧನ ಮತ್ತು ಅವ 
ಲೋಕಿತೇಶ್ವರನ ಸ್ತೋತ್ರಕ್ಕೆ ಮುಡಿಪಾಗಿನೆ. ಕಾಳಿದಾಸ 
ಮೊದಲಾದ ಮಹಾಕವಿಗಳ ಪದ್ಯಗಳು ಹೊರೆವುಯುದು ಕೂಡ 
'ಇನ್ನುಳಿದ ಪ್ರಕರಣಗಳಲ್ಲಿಯೇ. 

ಈ ಸಂಗ್ರಹವು ಅಶ್ವ ಶ್ರ ಘೋಷನ ಬುದ್ದ ಸ್ತೋತ್ರದಿಂದ 
ಆರಂಭವಾಗುತ್ತದೆ. ಮೊದಮೊದಲು ಬುದ್ದನ ಶಕ್ತಿ, ದಯೆ 
ಗಳನ್ನು ವರ್ಣಿಸಿರುವ ಪದ್ಯಗಳು ದೊರೆಯುತ್ತವೆ. ಇವು ಬರಿಯ 
ವರ್ಣನೆಯ ಅಥವಾ ಸ್ತೋತ್ರದ ಪದ್ಯಗಳಲ್ಲ. ಅವುಗಳಲ್ಲಿ 
ಕವಿಯ ಚಮತ್ಯಾರ ಕಂಡುಬರುತ್ತದೆ, ಕಾವ್ಯರಸವಿದೆ. 

ಬುದ್ಧನು ಕಾಮಾತೀತನಾಗಿ, ಜಗತ್ತಿನ ಮೋಹಪಾಶಕ್ಕೆ 
ಸಿಕ್ಕದೆ ಅವ್ಯಾಜಪ್ರೇಮದಿಂದ ಜಗದ ಬಾಳನ್ನು ತಿದ್ದಿ, ಪ್ರಪಂಚ 
ವನ್ನೇ ಉದ್ದಾರಮಾಡಲು ನಿಂತ. ಪವಿತ್ರಮೂರ್ತಿ, ಈತನು 
ತೃಷ್ಣೆಯಿಂದ ಕ್ಷೋಭೆಗೊಂಡ ಲೋಕಕ್ಕೆ ತನ್ನ ಧರ್ಮವಾಣಿಯ 


ಸಂಗ್ರಹಗಳು ೧೬ 


ಅಮ್ಭತಧಾರೆಯನ್ನೆರೆದು ಸಂತೈಸಿದ ಮಹಾನುಭಾವ. ಬುದ್ದ 
ದೇವನ ಜೀವನದಲ್ಲಿ ಬಂದೊದಗಿದ ಒಂದು ದೊಡ್ಡ 
ತೊಡರೆಂದರೆ, ಅತನನ್ನು ಮೋಹಪಾಶಕ್ಕೆ ಸಿಲುಕಿಸಬೇಕೆಂದು 
ಮಾರನು ಮಾಡಿದ ಮಹಾಪ್ರಯತ್ನ, ಹೀಗೆ ಅವನನ್ನು ಪ್ರಸಂ 
ಚದ ಪಾಶಕ್ಕೆ ಸಿಲುಕಿಸಿ, ಗೆಲ್ಲುವುದಕ್ಕಾಗಿ ಮಾರನು ಮಾಡಿದ 
ಪ್ರಯತ್ನಗಳು ಬುದ್ಧನ ಚರಿತ್ರೆಯನ್ನು ವರ್ಣಿಸುವ ಗ್ರಂಥಗಳಲ್ಲಿ 
ವಿಶದವಾಗಿ ಚಿತ್ರಿತವಾಗಿವೆ. ಬುದ್ಧನು ಮಾರನಿಗೆ ಹೆದರಲಿಲ್ಲ. 
ಅವನ ಅನುಯಾಯಿಗಳಿಗೆ ಸೋಲಲಿಲ್ಲ. ಇದನ್ನು ಕವಿ ಕೆಲವು 
ಪದ್ಯಗಳಲ್ಲಿ ಅಜಂತ ಗುಹೆಗಳ ಚಿತ್ರಗಳನ್ನು ನೆನಪಿಗೆ ತರುವಂತೆ 
ವರ್ಣಿಸಿದ್ದಾನೆ. 

ಮಾರನನ್ನು ಗೆದ್ದುದು ಬುದ್ಧನ ಜೀವನದಲ್ಲಿ ಒಂದು 
ಮಹಾಪ್ರಸಂಗವೆಂಬುದರಲ್ಲಿ ಸಂದೇಹವಿಲ್ಲ. ಆದರೆ ಇಂತಹ 
ಮಹಾಕಾರ್ಯವನ್ನು ಈಶ್ವರನು ಮಾಡಲಿಲ್ಲವೆ? ಈಶ್ವರನೂ 
ಮಾರನನ್ನು ಭಸ್ಮಾವಶೇಷವಾಗಿ ಮಾಡಿದ. ಇದು ಕನಿಗೆ 
ಗೊತ್ತಿದೆ. ಮಾರನಿಗ್ರಹೆನನ್ನಿಬ್ಬರೂ ಮಾಡಿದರೂ, ಅವರು 
ಮಾಡಿದ ರೀತಿಯಲ್ಲಿ ವ್ಯತ್ಯಾಸವಿದೆ. 
ಕಸಾಮಕ್ರೋಧೌ ದ್ವಯಮಪಿ ಯದಿ ಪ್ರತ್ಯನೀಕಂ ವತಿತ್ವೇ 
ಹತ್ವಾನಂಗಂ ಕಿಮಿವ ಹಿ ರುಷಾ ಸಾಧಿತಂ ತ್ರ ೦ಬಕೇನ (| 
ಯಸ್ತು ಸ್ಹಾಂತ್ಯಾ ಶಮಯತಿ ಶತಂ ಮನ್ಮಥಾದ್ಯಾನರಾತೀನ್‌ 
ಕಲ್ಕಾಣಂ ವೋ ದಿಶತು ಸ ಮುನಿಗ್ರಾಮಣೀರರ್ಕಬಂಧುಃ ॥ 


ಕಾಮಕ್ರೋಧಗಳೆರಡೂ ಸಂಯಮಕ್ಕೆ ಶತ್ರುಗಳು. ತನ್ನ 
ತಪಸ್ಸಿಗೆ ಭಂಗತಂದ ಕಾಮನನ್ನು ಈಶ್ವರನು ನೊಂದುದು ನಿಜ. 
ಆದರೆ ಇದರಿಂದ ಅವನು ಸಾಧಿಸಿದ ಫಲವೇನು? ಕಾಮದ 


೧೪ ಸುಭಾಷಿತ ಸಂಗ್ರಹಗಳು 


ಬದಲು ಕ್ರೋಧಕ್ಕೆ ತುತ್ತಾದ. ಬುದ್ಧನಾದರೋ ತನ್ನ ಶಾಂತಿ 
"ಯಿಂದ ಮನ್ಮಥನಂತಹ ನೂರಾರು ಶತ್ರುಗಳನ್ನು ಶಮನ 
ಮಾಡುತ್ತಾನೆ. ಇದು ಬುದ್ಧನ ನಿಶೇಷಗುಣ. ಇಂತಹ ಮುನಿ 
ಶ್ರೇಷ್ಠನಾದ ಬುದ್ಧನು ನಮಗೆ ಕಲ್ಯಾಣವನ್ನುಂಟುಮಾಡಲಿ. 
ಬಂದು ಬುದ್ಧನ ಅಮೋಘವಾದ ಶಾಂಶಸ್ವಭಾವವನ್ನು 
ಕವಿಯು ಸೊಗಸಾಗಿ ಚಿತ್ರಿಸಿದ್ದಾನೆ. 

ಈ ಸಂಗ್ರಹದಲ್ಲಿ ಬುದ್ಧದೇವನ ಬಹುಮುಖವಾದ ದಯಾ 
'ಮಯಕಾರ್ಯಗಳನ್ನು ವರ್ಣಿಸಿರುವ ಪದ್ಯಗಳಿವೆ. ಕಾರು 
`ಮೂರ್ತಿಯಾದ ಬುದ್ಧನು ತಾನು ಕಂಡ ಬೆಳಕನ್ನು ಅಂಧಕಾರ 
ದಲ್ಲಿ ಮುಳುಗಿದ್ದ ಜನಗಳಿಗೆ ತೋರುವುದಕ್ಕಾಗಿ ಕಾಶ್ಮೀರದಿಂದ 
ಕನ್ಯಾಕುಮಾರಿಯವರೆಗೂ ಸಂಚಾರಮಾಡಿ, ಜನರಿಗೆ ಜ್ಞಾ ನ 
ಭಿಕ್ಸೆಯಿತ್ತು, ಲೋಕಸಂಗ್ರಹ ಮಾಡಿದ ವಿಧಾನವನ್ನು ಬಗೆ 
ಬಗೆಯಾಗಿ ವರ್ಣಿಸುವ ಪದ್ಯಗಳು ಇಲ್ಲಿವೆ. ಇತರ ದೇವತೆಗ 
'ಳನ್ನೂ ಖುತು ಮೊದಲಾದುವುಗಳನ್ನೂ ವರ್ಣಿಸಿರುವ ಪದ್ಯ 
ಗಳೂ ಸ್ವಾರಸ್ಯವಾಗಿವೆ. ಈಗ ಅಚ್ಚಾಗಿರುವ ಕವೀಂದ್ರವಚನ 
ಸಮುಚ್ಛಯವು ಅಸತೀವ್ರಜ್ಯದೊಂದಿಗೆ ಮುಗಿಯುತ್ತದೆ. 
'ಮೂಲಗ್ರಂಥದಲ್ಲಿ ಇನ್ನೂ ಕೆಲವು ಪ್ರಕರಣಗಳಿದ್ದಿರಬೇಕು. 
“ಅವು ಈಗ ನಮಗೆ ದೊರೆತಿಲ್ಲ. ಎಲ್ಲಿಯೋ ಲುಪ್ತವಾಗಿನೆ; 
“ಅಥವಾ ಸಂಗ್ರಹಕಾರನು ಗ್ರಂಥವನ್ನು ಪೂರ್ಣಮಾಡುವ 
ಮೊದಲೇ ಅವನಿಗೆ ಬಲವಾದ ಒಂದು ಆತಂಕವೊದಗಿರಬೇಕು. 
-ಖಂಡನಾದ ಈ ಗ್ರಂಥವನ್ನು ನೋಡಿದರೆ ಈ ಎರಡು ಊಹೆ 
ಗಳು ಮಾತ್ರ ಸಾಧ್ಯ. ಗ್ರಂಥ ಖಂಡವಾಗಿದ್ದರೂ ಕಬ್ಬಿನ 
ತುಂಡಿನಂತಿದೆ. . 

೨. ಸದುಕ್ತಿ ಕರ್ಣಾಮೃತ 


ಕವೀಂದ್ರವಚನ ಸಮುಚ್ಚಯವು ಹುಟ್ಟಿದ ಎರಡು ಶತಮಾ 
ನಗಳೊಳಗಾಗಿ ಇನ್ನೊಂದು ದೊಡ್ಡ ಸುಭಾಷಿತಸಂಗ್ರಹವು 
ತಲೆದೋರಿತು. ಹನ್ನೆರಡನೆಯ ಶತಮಾನದಲ್ಲಿ ವಂಗದೇಶದ 
ಜೊರೆಯಾಗಿದ್ದ ಲಕ್ಷ್ಮಣಸೇನನ ಮಾಂಡಲಿಕನಾದ ವಟುದಾ 
ಸನ ಮಗ ಶ್ರೀಧರದಾಸನೆಂಬವನು ಇದನ್ನು ರಚಿಸಿದನು. 
ವಟುದಾಸನು ಅದಿವರಾಹಸ್ವಾಮಿಯ ಭಕ್ತ. ಶ್ರೀಧರದಾಸನು 
ತನ್ನ ತಂದೆಯನ್ನು “ ಶ್ರೀಮಾನಾದಿವರಾಹಪಾದಸರಸೀಜನ್ಮ 
ಪ್ರಣಾಮಪ್ರಿಯಃ” ಎಂದು ವರ್ಣಿಸಿದ್ದಾನೆ. ಈ ಸಂಗ್ರಹದಲ್ಲಿ 
ಮೊದಲು ದೇವತಾಸ್ತೋತ್ರ, ಆಮೇಲೆ ನಾಯಿಕಾ ಲಕ್ಷ್ಮಣ 
ಮೊದಲಾದ ಶೃಂಗಾರ ಪ್ರಧಾನವಾದ ಪದ್ಯಗಳು, ಖುತುವ 
೧೯ನೆ, ಚಾಟೂಕ್ತಿ, ಅನಂತರ ಮೃಗಪಕ್ಷಿ ಸಸ್ಯಗಳನ್ನು ಉದ್ದೇ 
ಶಿಸಿ ಹೇಳಿರುವ ಅನ್ಯಾಪದೇಶ ವಾಕ್ಯಗಳು, ಮುಂದೆ ಮನುಷ್ಯ, 
ಅಶ್ವ, ಗೋ, ಕನಿ, ದುರ್ಜನ, ರಾಜ, ಕಾಲ ಇವುಗಳ ಗುಣಾವ 
ಗುಣಗಳನ್ನು ಚಿತ್ರಿಸುವ ಪದ್ಯಗಳು- ಹೀಗೆ ಕಂಡುಬರುತ್ತವೆ. 
ಗ್ರಂಥವನ್ನು ಐದು ಭಾಗಗಳಾಗಿ ವಿಭಾಗಮಾಡಿದ್ದಾರೆ. 
* ಅಮರಾಶ್ಮೃಂಗಾರಚಟೂ ಅಸದೇಶೋಚ್ಚಾ ವಜೆ ೋ 

ಅಪಿ ಕ್ರಮಶಃ ॥ 
ಇತಿ ಪಂಚಭಿಃ ಪ್ರವಾಹೈಸ್ಸದುಕ್ತಿಳರ್ಣಾಮೃತಂ ಕ್ರಿಯತೇ ॥ ೨ 


ಈ ಅಮರ, ಶೃಂಗಾರ, ಚಾಟು, ಅಪದೇಶ, ಉಚ್ಛ್ರಾವಚ 
ಎಂಬ ಐದು ಅಧ್ಯಾಯಗಳನ್ನೂ ಒಂದೊಂದು «" ಪ್ರವಾಹ” 
ವೆಂದು ಕರೆದಿದ್ದಾರೆ. ಈ ಪ್ರವಾಹಗಳು “ ವೀಚಿ ಗಳಾಗಿ ಪುನಃ 
ವಿಭಾಗವಾಗಿವೆ. ಇದರಲ್ಲಿ ಸುಮಾರು ಐನೂರು ವೀಚಿಗಳೂ 

೨೫೦೦ ಪದ್ಯಗಳೂ ಇವೆ. ಕವೀಂದ್ರ ವಚನಸಮುಚ್ಚಯದಲ್ಲಿನ 
ಅನೇಕ ಪದ್ಯಗಳು ಇದರಲ್ಲಿ ಕಂಡುಬರುತ್ತವೆ. ಇದರ ಜತೆಗೆ 
ನಮ್ಮ ಬಳಕೆಗೆ ಹೆಚ್ಚಾಗಿ ಬರದ, ಪ್ರಸಿದ್ಧರಲ್ಲದ, ಆದರೆ 
ಶ್ರೇಷ್ಠರಾದ ಕವಿಗಳ ಸ್ವಾರಸ್ಯವಾದ ಅನೇಕ ಪದ್ಯಗಳಿವೆ. 
ಶ್ರೀಧರದಾಸನು ತನ್ನ ಕಾಲದಲ್ಲಿ ಬಹಳವಾಗಿ ಬಳಕೆಯಲ್ಲಿದ್ದ 
ಕವೀಂದ್ರವಚನಸಮುಚ್ಚಯವನ್ನು ಪ್ರಕರಣ ಮೊದಲಾದುವು 
ಗಳಲ್ಲಿ ವ್ಯತ್ಯಾಸಮಾಡಿ ಅನೇಕ ಹೊಸ ಸುಭಾಷಿತಗಳನ್ನು 
ಸೇರಿಸಿ, ಹೊಸ ಸಂಗ್ರಹವನ್ನೇ ರಚಿಸಿದನೆಂದು ತೋರುತ್ತದೆ. 


Q 


ಈ ಸಂಗ್ರಹದ ಕಾಲ ಸುಮಾರು ಕ್ರಿ. ಶ. ೧೨೦೫. 
4. ಸೂಕಿ ಮುಕ್ತಾವಳಿ 
pe pe 


ಈ ಸಂಗ್ರಹಕ್ಕೆ ಈ ಹೆಸರು ಅನ್ವರ್ಥವಾದುದು. ಸೂಕ್ತಿ 
ಮುಕ್ತಾವಳಿಯಕಾಲ ಕ್ರಿ.ಶ. ೧೨೫೭. ಇದರ ಕರ್ತೃ ಜಲ್ಪಣ. 
ನೆಂದು ಗ್ರಂಥದ ಆದಿಯಲ್ಲಿ ಹೇಳಿದೆ. ಈತನು ತನ್ನ ಕಾಲದವರೆಗೆ 
ಸುಭಾಷಿತಸಂಗ್ರಹಗಳನ್ನು ನೋಡಿ, ಅವುಗಳಿಂದ ಸದ್ಯಗಳನ್ನು 
ಆಯ್ದು ಇದನ್ನು ರಚಿಸಿದಂತೆ ತೋರುತ್ತದೆ. ಈ ಸಂಗ್ರಹವು 
ಸಾಹಿತ್ಯದ ಸಾರವೆಂದು ಜಲ್ಪಣನ ಅಭಿಪ್ರಾಯ. “ ಸಾಹಿತ್ಯ 
ವಿದ್ಯಾಹೃದಯಂ ಜ್ಞಾತುಮಿಚ್ಛಸಿ ಚೇತ್ಸುಖಂ | ತತ್ಸಶ್ಯ ಜಲ್ಪಣ 
ಕೃತಾಂ ಸೂಕ್ತಿ ಮುಕ್ತಾ ವಲೀಮಿಮಾಂ |? (ಸಾಹಿತ್ಯವಿದ್ಯೆಯ 
ಹೃದಯವನ್ನು ತಿಳಿಯಬೇಕಾದರೆ ಜಲ್ಪಣನು ರಚಿಸಿರುವ 
ಸೂಕ್ತಿಮುಕ್ತೂವಳಿಯನ್ನು ನೋಡು) ಎಂದು ಪೀಠಿಕೆಯಲ್ಲಿ 
ಹೇಳಿದ್ದಾನೆ.- ಜಲ್ಪಣನು ಯಾದವ ವಂಶಕ್ಕೆ ಸೇರಿದ ಮಲ್ಲುಗಿ. 
ಎಂಬ ದೊರೆಯೆಬಳಿ ಹಸ್ತಿಸೈನ್ಯಕ್ಕೆ ಅಧಿಕಾರಿಯಾಗಿದ್ದ ದಾದಾ 
ಎಂಬುವನ ಮರಿಮಗ. ಜಲ್ಬಣನೂ ತನ್ನ ಪೂರ್ಹಿಕರಂತೆಯೇ 

ಯಾದವ ವಂಶದ ರಾಜರ ಆಶ್ರಯದಲ್ಲಿ ಬೆಳೆದವನು. ಸೈನ್ಯಾಧಿ 
ಕಾರಿಯಾಗಿದ್ದ ವನು. ಯಾದವ ವಂಶದ ಕೃಷ್ಣನು ರಾಜ್ಯಭಾರ 
ಮಾಡುತ್ತಿದ್ದ ಕಾಲದಲ್ಲಿ ಜೀವಿಸಿದ್ದನು. ಇವನ ಕಾಲ 
ಸುಮಾರು ಕ್ರಿ. ಶ. ೧೨೪೭-೧೨೬೦. ಜಲ್ಹಣನಿಗೆ ಆರೋ 
ಹಕಭಗದತ್ತನೆಂಬ ಇನ್ನೊಂದು ಹೆಸರು ಅಥವಾ ಬಿರುದಿತ್ತು. 
ಇವನು ಪರಾಕ್ರಮಿ, ವಿದ್ವಾಂಸ, ಆಶ್ರಯಿಗಳಿಗೆ ಕಲ್ಪವೃಕ್ಸದಂ 
ತಿದ್ದವನು ಎಂದು ತಿಳಿದುಬರುತ್ತದೆ. ಸೂಕ್ತಿಮುಕ್ತಾವಳಿಯನ್ನುು 
ಇವನೊಬ್ಬನೇ ಸ್ವತಃ ಸಂಗ್ರಹಿಸಲಿಲ್ಲ. ಅವನ ಆಶ್ರಯದಲ್ಲಿದ್ದ 
ವೈದ್ಯಭಾನುಪಂಡಿತನೆಂಬ ಬಿರುದುಳ್ಳ ಭಾನುಕವಿಯು ಜಲ್ಪಣನಿ 
ಗಾಗಿ ಇದನ್ನು ಸಂಗ್ರಹಿಸಿದನೆಂದು, ಗ್ರಂಥಪರಿಸಮಾಪ್ತಿ ಭಾಗ 
ದಲ್ಲಿರುವ “ ಜಲ್ಪ ಸ್ಯಾರ್ಥೇೇ ವ್ಯರಚಿ ಭಿಷಜಾ ಭಾನುನಾ ಸೇಯ 
ಮಿಷ್ಟಾ ” ಎಂಬ ವಾಕ್ಯದಿಂದ ತಿಳಿದುಬರುತ್ತದೆ. ಇದರಲ್ಲಿ 
ಪ್ರತಿಯೊಂದು ಅಧ್ಯಾಯಕ್ಕೂ “ ಪದ್ದತಿ” ಎಂಬ ಹೆಸರು 
ಕೊಟ್ಟಿದೆ. ಇಂತಹ ಪದ್ಧತಿಗಳು ೧೩೩ ಇವೆ. ಸಂಗ್ರಹಕಾರನು 
ಈಪದ್ಭತಿಗಳ ಹೆಸರುಗಳನ್ನು ಪದ್ಯರೂಪದಲ್ಲಿ ಮೊದಲೇ ಸೂಚಿ 
ಸಿದ್ದಾನೆ. ಕವಿಕಾವ್ಯಪ್ರಶಂಸಾ ಪದ್ದತಿಯಲ್ಲಿ, ನೂರಾರು ಮಂದಿ 
ಕವಿಗಳ ಮತ್ತು ಕವಯಿತ್ರಿಯರ ಹೆಸರುಗಳನ್ನೂ ಅವರ ಕಾವ್ಯ 
ಗಳನ್ನೂ ಅವುಗಳ ವೈಶಿಷ್ಟ್ಯವನ್ನೂ ನಿವರಿಸುವ ಪದ್ಯಗಳಿವೆ. 
ವ್ಯಾಸ, ವಾಲ್ಮೀಕಿ, ಕಾಳಿದಾಸ, ಭಾಸ, ಬಾಣ, ರಾಜಶೇ 
ಖರ, ಜಯದೇವರ ಹೆಸರುಗಳೊಂದಿಗೆ, ಶೀಲಾಭಟ್ಟಾರಿಕಾ, 
ವಿಕಟಿನಿತಂಬಾ, ವನಿಜಯಾಂಕಾ, ಪ್ರಭುದೇವ, ವಿಜ್ವೆಕ್ಕಾ 
ಮೊದಲಾದ ಸ್ತ್ರೀ ಕವಿಗಳ ಹೆಸರುಗಳೂ ಇನೆ. ಈ ಸಂಗ್ರಹ 
ದಲ್ಲಿ ದೇವತಾಸ್ತುತಿ ರೂಪವಾದ ಪದ್ಯಗಳು ಗ್ರಂಥದ ಕೊನೆ 
ಯಲ್ಲಿ ಬರುತ್ತವೆ. 

೪. ಶಾಜ್ಗ ೯ಧರಪದ್ದ ತಿ 

ಶಾರ್ಜ್ಗಧರಪದ್ದ ತಿಯನ್ನು ಸಂಗ್ರಹಿಸಿದವನು, ಹಮ್ಮಾರ 
ರಾಜನ ಮರಿಮಗ ಶಾರ್ಜಧರ. ಇದನ್ನು ಕ್ರಿ. ಶ. ೧೩೬೩ ರಲ್ಲಿ 
ಸಂಗ್ರಹಿಸಿದಂತೆ ತಿಳಿದುಬರುತ್ತದೆ. ಶಾರ್ಜ್ಗಧರನು ಸಂಗ್ರಹದ 
ರಚನೆಯಲ್ಲಿ ತನ್ನದೇ ಆದ ಒಂದು ಮಾರ್ಗವನ್ನು ಅನುಸರಿಸಿ 
ದ್ದಾನೆ. ಮೊದಲು ನಮಸ್ಕಾರ, ಆಶೀರ್ವಾದ, ಕವಿವರ್ಣನ, 
ದುರ್ಜನಸಜ್ಜ ನರು, ಅನ್ಯೋಕ್ತಿ, ಮೃಗಾದಿವರ್ಣನೆಗಳು, ಇವು 
ಆದಮೇಲೆ ಶೃಂಗಾರರಸದ ಪದ್ಯಗಳು, ಹೀಗೆ ವಿಷಯ ವಿಭಾಗ 
ಮಾಡಿದ್ದಾನೆ. ಇವುಗಳ ಜತೆಗೆ ಮತ್ತಾವ ಇತರ ಸುಭಾಷಿತ 
ಗ್ರಂಥಗಳಲ್ಲಿಯೂ ದೊರೆಯದಿರುವ, ಉಪಯುಕ್ತವೂ ಜನೆ 
ಪ್ರಿಯವೂ ಆದ, ಧನುರ್ವೇದ, ಗಾಂಧರ್ವವೇದ, ಆಯುರ್ವೇದ 
ಗಳಿಗೆ ಸಂಬಂಧಿಸಿದ ಉತ್ತಮ ಪದ್ಯಗಳನ್ನೂ ಸಂಗ್ರಹಿಸಿಕೊಟ್ಟಿ 
ದ್ದಾನೆ. ಅಲ್ಲದೆ ಶಕುನಜ್ಞಾನ, ಭೂತವಿದ್ಯೆ, ಕೇಶರಂ ಜನೆ, 
ಪ್ರೀಪುರುಷ ಜಾತಿಭೇದಗಳು ಇವುಗಳಿಗೆ ಅನ್ವಯಿಸುವ ಪದ್ಯ 
ಗಳೂ ಇವೆ. ಇವುಗಳಲ್ಲಿ ಒಂದೊಂದೂ ಒಂದೊಂದು ಪದ್ದತಿ 
ಯಾಗಿದೆ. ಈ ವಿಷಯಗಳು ಮುಗಿದಮೇಲೆ ನಾಯಿಕಾ 
ನಾಯಕರ ವರ್ಣನೆ, ದೂತೀಪ್ರೇಷಣ ಮುಂತಾದ ಶೃಂಗಾರ 
ಪ್ರಧಾನಪದ್ಯಗಳು; ಅನಂತರ ಒಗಟೆಗಳು. ಒಗಟಿಗಳಿಗೇ 
ಒಂದು ಅಧ್ಯಾಯ ಮಾಸಲಾಗಿದೆ. ಕೊನೆಯಲ್ಲಿ ಹಠಯೋಗ 
ಮೊದಲಾದ ಯೋಗಮಾರ್ಗಗಳನ್ನು ವಿವರಿಸುವ ಮತ್ತು ಅವು 
ಗಳ ಮಹತ್ವವನ್ನು ತೋರಿಸುವ ಪದ್ಯಗಳಿವೆ. ಆಮೇಲೆ ಗ್ರಂಥ 
ಪ್ರಶಂಸಾ ಮತ್ತು ಖಡ್ಗಪರೀಕ್ಸಾವಾಕ್ಯಗಳು. ಇವೆಲ್ಲವೂ 
ಪ್ರಾಚೀನ ಕವಿಗಳ ಪದ್ಯಗಳೇ. ಶಾರ್ಜಾಧರ ಪದ್ಧತಿಯು 
ಸುಭಾಷಿತಸಂಗ್ರಹವಾದರೂ ಇದರಲ್ಲಿ ಸಾಮಾನ್ಯವಾದ ಅರ್ಥ 


ಸಂಗ್ರಹಗಳು ೧೯ 


ಪಲ್ಲಿ “ ಸುಭಾಷಿತಗಳ ಗುಂಪಿಗೆ ಸೇರದ ವಿಧವಿಧವಾದ ವಿಷ 
ಯಗಳಿಗೆ ಸಂಬಂಧಿಸುವ ಅನೇಕ ಪದ್ಯಗಳಿವೆ. ಮೇಲೆ ಸೂಚಿ 
ಸಿರುವ ಕೆಲವು ವಿಷಯಗಳು ಶಾರ್ಜಧರನು ಈ ಸಂಗ್ರಹದ 
ರಚನೆಯಲ್ಲಿ ಹೊಸಮಾರ್ಗವನ್ನು ಹಿಡಿದನೆಂಬುದನ್ನು ಸ್ಪಷ್ಟನಡಿ 
ಸುತ್ತವೆ. ಈ ಗ್ರಂಥದಲ್ಲಿ ಒಟ್ಟು ೧೬೩ ಸದ್ಧತಿಗಳೂ ೪೬೮೯ 
ಪದ್ಯಗಳೂ ಇವೆ. ಹೀಗೆ ಅನೇಕ ವಿಷಯಗಳ ಮೇಲೆ ಆರಿಸಿರುವ 
ಒಂದೊಂದು ಪದ್ಯವೂ ಒಂದು ಪರಿಮಳನಿಶಿಷ್ಟವಾದ ಹೊ. 
ಇಂತಹ ಹೂಗಳಿಂದ ವಾಚಕರು ಸೊಗಸಾದ ಹಾರವೊಂದನ್ನು 
ರಚಿಸಿಕೊಳ್ಳಲಿ ಎಂದು ವಿನಯವಾಗಿ ಗ್ರಂಥದ ಪ್ರಾರಂಭದಲ್ಲಿ 
ತನ್ನ ಆಶೆಯನ್ನು ವ್ಯಕ್ತಪಡಿಸಿದ್ದಾನೆ. 

ತೇ ಸಜ್ಮನಾಃ ಸುಕವಿಶಾಖಿಕವಿತ್ವಪುಷ್ಟಾ 

ಣ್ಯಾದಾಯ ಗುಂಥಿತವಶಃ ಸುಗುಣೈೆರ್ಮಮೈತತ್‌ ॥ 

ಸಂಧಾರಯಂತು ಕುಸುಮೋಜ್ವಲಹಾರರೂಪಂ 

ಕಂಕೇ ಸುಭಾಷಿತಮಪಾಸ್ತ ಸಮಸ್ತ ದೋಷಂ ॥ 

ಸತ್ಯವಿಗಳೆಂಬ ವೃಕ್ಷಗಳಿಂದ ಕವಿತ್ವಕುಸುಮಗಳನ್ನು ಆಯ್ದು 
ಈ ನನ್ನ ವರ್ಗೀಕರಣ ಗುಣದಿಂದ ಮಾಲೆಯನ್ನು ರಚಿಸಿ 
ದ್ದೇನೆ. ಈ ದೋಷರಹಿತವಾದ ಉಜ್ವಲಿಸುವ ಪುಷ್ಪಹಾರ 
ಪಂತಿರುವ ಸುಭಾಷಿತವನ್ನು ಸಜ್ಜನರು ಕಂಠದಲ್ಲಿ ಧರಿಸಲಿ. 
ಶಾರ್ಜ್ಜಧರ ಪದ್ಧತಿಯು ನಿಜವಾಗಿಯೂ ಸುಕವಿತ್ವಪುಷ್ಪ 

ಗಳ ಉಜ್ವಲಹಾರ. 


೫. ಸುಭಾಷಿತಾವಳಿ 


ಸುಭಾಷಿತಾವಳಿಯು ಸುಭಾಷಿತಗಳ ಒಂದು ದೊಡ್ಡ 
ಭಂಡಾರ. ಇದನ್ನು ಸಂಗ್ರಹಿಸಿದವನು ವಲ್ಲಭದೇವನೆಂಬ ಕವಿ. 


೨೦ ಸುಭಾಷಿತ ಸಂಗ್ರಹಗಳು 


ಈತನು ಕಾಶ್ಮೀರ ದೇಶದವನು. ಈ ಸಂಗ್ರಹದಲ್ಲಿರುವ ಬಹು 
ಭಾಗ ಉತ್ತರಭಾರತದ ಕವಿಗಳಿಗೆ ಸೇರಿದುವು. ಗ್ರಂಥಕರ್ಶ್ವೃವಾದ 
ವಲ್ಲಭದೇವನು ಕ್ರಿ.ಶ. ಹದಿನೈ ದನೆಯ ಶತಮಾನದಲ್ಲಿದ್ದಿರಬಹು 
ದೆಂದು ಊಹಿಸಲಾಗಿದೆ. ಬೊಂಬಾಯಿ ಎರ್ಫ್ಬಿರ್ಸ್ಟ ಕಾಲೇಜಿ 
ನಲ್ಲಿ ಸಂಸ್ಕೃತ ಪ್ರೊಫೆಸರಾಗಿದ್ದ ಪೀಟಿರ್‌ಸನ್‌ ಎಂಬವರೂ, 
ಜಯಪುರ ಸಂಸ್ಥಾನದ ದುರ್ಗಾಪ್ರಸಾದರೆಂಬ ಸಂಡಿತರೂ ಈ 
ಗ್ರಂಥದ ಮೂಲಪ್ರತಿಗಳನ್ನು ಹುಡುಕಿ, ದೊರೆತ ಪುಸ್ತಕಗಳನ್ನು 
ಪರಿಶೋಧಿಸಿ, ಅಮೂಲ್ಯವಾದ ಉಪೋದ್ಭಾತವನ್ನು ಬರೆದು, 
ಅಚ್ಚು ಹಾಕಿಸಿದರು. 

ಈ ಸಂಗ್ರಹೆದಲ್ಲಿ ೧೦೧ ಅಧ್ಯಾಯಗಳಿವೆ. ಪ್ರತಿಯೊಂದು 
ಅಧ್ಯಾಯಕ್ಕೂ "ಆ ಪದ್ದತಿ ” ಯೆಂದೇ ಹೆಸರು. ಇವು ಮಂಗ 
ಲಾಚರಣೆ, ನಮಸ್ಕಾರ ಪದ್ಧತಿಗಳಿಂದ ಮೊದಲಾಗಿ ಭಗವ 
ತ್ಸ್ವರೂಪ ವರ್ಣನೆಯಲ್ಲಿ ಕೊನೆಗಾಣುತ್ತವೆ. ಇವುಗಳ 
ನಡುವೆ ಕನಿ, ಕಾವ್ಯ, ಸಜ್ಜನರು, ಉದಾರರು, ಸಿಂಹ ಮೊದ 
ಲಾದ ಪ್ರಾಣಿಗಳು, ಮೇಘ ಮುಂತಾದ ಆಜೇತನವಸ್ತುಗಳು 
ಕೇಶಾದಿ ಶರೀರಾಂಗಗಳು, ಷಡ್ಫತುಗಳು, ಪ್ರಣಯಿಗಳ ಬಹು 
ಮುಖವಾದ ಚೇಷ್ಟಾವಿಲಾಸಾದಿಗಳು, ಧರ್ಮಕಥೆ, ಶೀಲಸ್ವಭಾ 
ವಗಳು, ಸಂಕೀರ್ಣವಸ್ತು ವರ್ಣನೆ, ಇವೆಲ್ಲವೂ ಅಡಕವಾಗಿವೆ. 
ಇದರಲ್ಲಿಯ ಒಟ್ಟು ಪದ್ಯಗಳ ಸಂಖ್ಯೆ ೩೫೨೭. ನಿಷಯ 
ಮತ್ತು ಶ್ಲೋಕಗಳ ಸಂಖ್ಯೆ ಇವೇ ಈ ಸಂಗ್ರಹದ ಯೋಗ್ಯತೆ 
ಯನ್ನು ಹೇಳುವುದಕ್ಕೆ ಸಾಕು. ಕವಿಯ ವಾಣಿಯ ಸ್ವಾರಸ್ಯ 
ವನ್ನು ಅರಿತು ಅದರ ಹಿಂದಡಗಿರುವ ಅನಂತಾನಂತ ಭಾವ 
ಗಳನ್ನು ಹೊರಗೆಡಹಬಲ್ಲ ಶಕ್ತಿ ಅಪೂರ್ವವಾದ ಶಕ್ತಿ. ಇಂತಹ 
ಶಕ್ತಿ, ವಲ್ಲಭದೇವನು ಕವಿಕಾವ್ಯಪದ್ಧ ತಿಯಲ್ಲಿ ಹೇಳಿರುವಂತೆ, 


ಸಂಗ್ರ ಹಗಳು ೨೧ 


ಅನಪೇಕ್ಷಿಕಗುರುವಚನಾ ಸರ್ವಾನ್‌ ಗ್ರೆಂಥೀನ್‌ ವಿಭೇದಯತಿ 
ಸಮ್ಮಕ್‌ | 
ಪ್ರಕಟಯತಿ ಸರರಹಸ್ಯಂ ವಿಮರ್ಶಶಕ್ತಿರ್ನಿಜಾ ಜಯತಿ ॥ 


ನೈಜವಾದ ಶಕ್ತಿ; ಗುರುಬೋಥಿಯನ್ನು ಅಪೇಕ್ಷಿ ಸುವುದಲ್ಲ. 
ಆವಿಮರ್ಶಶಕ್ತಿ ಎಲ್ಲ ತೊಡಕುಗಳನ್ನೂಬಿಡಿಸಿ, ಪರರಹಸ್ಯವನ್ನು 
ಪ್ರಕಟಿಸುತ್ತದೆ. ವಲ್ಲಭದೇವನಿಗೆ ಇಂತಹ ದೈವದತ್ತವಾದ 
ನಿಮರ್ಶಶಕ್ತಿಯಿದ್ದಿತು. ಕಾವ್ಯದ ಪ್ರಾಶಸ್ತ್ಯವೂ ಕನಿಯ 
ಮಹಿಮೆಯೂ ಆತನಿಗೆ ಚೆನ್ನಾಗಿ ತಿಳಿದಿದ್ದುವು. ಅದರ ಜತೆಗೆ. 
ಉತ್ತಮಕನವಿತೆ ಯಾವುದೆಂಬುದನ್ನು ನಿಷ್ಕರ್ಷಿಸಬಲ್ಲ ಸಾಮ 
ರ್ಥವೂ ಇತ್ತು. ಆದುದರಿಂದ ಆತನು ಆರಿಸಿರುವ ಪದ್ಯಗಳು 
ಸೊಗಸಾಗಿವೆ; ಸ್ವಾರಸ್ಕವಾಗಿವೆ. ಈ ಸುಭಾಸಿತಾವಳಿಗೆ 
ಉಪೋದ್ಭಾತವನ್ನು ಬರೆಯುತ್ತಾ ಪೀಟರ್ಸನ್‌ ಅವರು 
ಗ್ರಂಥದ ನಿಷಯವಾಗಿ “ ಸಂಸ್ಕೃತಸಾಹಿತ್ಯದಲ್ಲಿ ಶ್ರೇಷ್ಠನಾದ 
ಪದ್ಯಗಳು ಇಲ್ಲಿವೆ. ಇಲ್ಲಿಯ ಪದ್ಯಗಳು ಆಗಿನ ಕಾಲದ ಜನರ 
ತುಂಬುಜೀವನವನ್ನೂ ಜೀವನದ ವಿಧಾನವನ್ನೂ ಎಲ್ಲಕೈಂತ 
ಮಿಗಿಲಾಗಿ ಅನರ ರಸಿಕಕೆಯನ್ನೂ ತೋರಿಸುತ್ತವೆ." ಇಲ್ಲಿ 
ಉದ್ಭರಿಸಿರುವ ಪದ್ಯಗಳ ಕತನ್ಸಗಳು ಕಾವೃಶ್ರೀಯ ಯೋ 
ಪುತ್ರರು. ಈ ಕವಿಗಳು ತಮ್ಮ ತಾಯಿಗೆ ಒಂದು ವಿಶೇಷ 
ಗೌರವವನ್ನು ತಂದುಕೊಟ್ಟಿದ್ದಾರೆ.  ಕನಿತಾಸರಸ್ವತಿಯು 
ಇಂತಹ ಸತ್ಕುತ್ರರನ್ನು ಪಡೆದು ಹೆಮ್ಮೆನಡಬೇಕಾದುದು 
ನ್ಯಾಯ.” ಎಂದು ಹೇಳಿದ್ದಾರೆ. ಸಂಗ್ರಹದಲ್ಲಿನ ಕೆಲವು ಸದ್ಯ 
ಗಳನ್ನು ಓದಿದರೆ ಇವರ ಮಾತು ಸತ್ಯವೆನಿಸುತ್ತದೆ. 


೨೨ ಸುಭಾಷಿತ ಸಂಗ್ರಹಗಳು 
ಹ, ಸುಭೂಷಿತರತ್ನ ಭಾಂಡಾಗಾರ 


ಸಂಗ್ರಹ ಮತ್ತು ಕಾಲದ ದೃಷ್ಟಿಯಿಂದ ಬಹುಮುಖ್ಯ ವಾದ 
ಇನ್ನೊಂದು ಗ್ರಂಥವೆಂದರೆ, “ ಸುಭಾಷಿತರತ್ತಭಾಂಡಾಗಾರ.'”” 
ಇದು ಬೊಂಬಾಯಿಯ " ನಿರ್ಣಯಸಾಗರ' ಮುದ್ರಣಾಲಯ 
ದಲ್ಲಿ ಕಳೆದ ಶತಮಾನದ ಆದಿಭಾಗದಲ್ಲಿ ಅಚ್ಚಾಯಿತು. ಇದನ್ನು 
ಸಂಗ್ರಹಿಸಿದವರು ಕಾಶೀನಾಥಶರ್ಮ ಎಂಬವರು. 

ಅನೇಕ ಕಾವ್ಯ, ನಾಟಕ, ಅಲಂಕಾರಾದಿ ಗ್ರಂಥಗಳಿಂದಲೂ 
'ಇತಿಹಾಸಪುರಾಣಗಳಿಂದಲೂ ಆರಿಸಿ ಪದ್ಯಗಳನ್ನು ಇದರಲ್ಲಿ 
ಕೊಡಲಾಗಿದೆ. ಇಲ್ಲಿಯ ಒಟ್ಟು ಪದ್ಯಗಳ ಸಂಖ್ಯೆಯು ಹೆತ್ತು 
ಸಾವಿರಕ್ಕೆ ಮೇಲಿದೆ. ವಿಷಯಗಳೂ ಹಾಗೆಯೇ ಅನೇಕ. 
ಒಂದೊಂದು ವಿಷಯದಮೇಲೂ ಅದುವರೆಗೆ ಸುಭ:ಸಿತಸಂಗ್ರಹ 
ಗಳಲ್ಲಿ ಆರಿಸಿದ್ದ ಮತ್ತು ಇತರ ಗ್ರಂಥಗಳಲ್ಲಿ ಕಂಡುಬಂದ ಪದ್ಯಗ 
ಳೆಲ್ಲವನ್ನೂ ಕೊಡಲಾಗಿದೆ. ಸ್ವಾರಸ್ಕವಾದ ಪದ್ಯಗಳನ್ನು 
ಮಾಕ್ರ ಆರಿಸುವುದಕ್ಕೆ ಬದಲು ಬರಿಯ ಸಂಗ್ರಹವನ್ನು ಮಾತ್ರ. 
ಇವರು ಮಾಡಿದಂತೆ ತೋರುತ್ತದೆ. ಆದುದರಿಂದ ಇಲ್ಲಿಯ ಪದ್ಯ 
ಗಳೆಲ್ಲವೂ ಸ್ವಾರಸ್ಯವಾಗಿವೆಯೆಂದು ಹೇಳುವಂತಿಲ್ಲ. ಆದರೆ 
ಕೆಲವು ಸೊಗಸಾದ ಪದ್ಯಗಳು ಅಲ್ಲಲ್ಲಿ ದೊರೆಯುತ್ತವೆ. 

ಈ ಸುಭಾಷಿತರತ್ನಭಾಂಡಾಗಾರದಲ್ಲಿ ಮಂಗಲಾಚರಣ, 
ಸಾಮಾನ್ಯ, ರಾಜ, ಚಿತ್ರ, ಅನ್ಯೋಕ್ತಿ, ನವರಸ ಎಂಬ ಆರು 
ಪ್ರಕರಣಗಳಿವೆ. ಸಂಗ್ರಹಕಾರರೇ ರಚಿಸಿರುವ ದೇವರಸ್ತೋತ್ರ 
ವಾದ ಮೇಲೆ ಸಾಮಾನ್ಯಸ್ರಕರಣದಲ್ಲಿ ಸುಭಾಷಿತ, ವಿದ್ಯೆ, 
ಕಾವ್ಯ, ಉದಾರಿ, ಯಾಚಕ, ಸಂತೋಷ, ಉದ್ಯಮಗಳನ್ನು 
ಕುರಿತ ಆರ್ಯೋಕ್ತಿಗಳು ದೊರೆಯುತ್ತವೆ. ಆಮೇಲೆ ಅಕ್ಬರ್‌, 


ಸಂಗ್ರಹಗಳು ಪಿಷ 


ಅಶೋಕ, ಭೋಜ, ರುದ್ರ, ಹೆಮ್ಮಾರ ಮೊದಲಾದ ದೊರೆಗಳನ್ನು 
ವರ್ಣಿಸಿರುವ ಪಡ್ಯಗಳಿನೆ. ಈ ಪ್ರಕರಣದಲ್ಲಿಯೇ ಸಮುದ್ರ, 
ತರು, ನೀತಿ) ಪರ್ವತ ಮೊದಲಾದ ಜಯ ೂ ಸೇರಿವೆ. ಚಿತ್ರ 
ಮ ಒಗಟೆಗಳೂ ಕರ್ತೃ, ಕರ್ಮ, ಕ್ರಿಯಾಪ ಗದಗಳು 

ಪ್ರವಾ ವಾಗಿರುವ ಚಿಕ್ಕನ ತ್ರಪದ್ಯ ಳೂ ಇವೆ. ಎದ ಅನ್ಯೋಕ್ರಿ 
೯ ಕರಣ. ನವರಸಪ್ರಕರಣ ಕೊನೆಯದು. ಇದರಲ್ಲಿ ಶೃಂಗಾರ 
ರಸಕ್ಕೆ ಸೇರಿದ ಪದ್ಯಗಳೇ ಹೆಚ್ಚು. 

ಇವೆಲ್ಲವೂ ಆದಮೇಲೆ ಲೋಕದ ಅನುಭವವನ್ನೋ ಒಂದು 
ಗಾಢವಾದ ಸ ಸತ್ಯವನ್ನೋ ವಿಚಿತ್ರವಾದ ರೀತಿಯಲ್ಲಿ ಹೇಳಿರುವ 
ಸುಲಭವಾಗಿ ನೆನಪಿನಲ್ಲಿಟ್ಟು ಕೊಳ್ಳಬಹುದಾದ ಸ್ವಾರಸ್ಯವಾದ 
ವಾಕ್ಯಗಳಿವೆ. ಈ ವಾಕ್ಯಗಳಲ್ಲಿ ಬಹುಭಾಗ ಬಳಕೆಯಲ್ಲಿರುವ 
ಸಂಸ್ಕೃತಗ್ರಂಥಗಳಲ್ಲಿ ಕಂಡುಬರುವ ಕೆಲವು ಪದ್ಯಗಳ ಒಂದು 
ಭಾಗ. ಮತ್ತೆ ಕೆಲವು ರೂಢಿಯಲ್ಲಿದ್ದು ಸಂಸ್ಕೃತರ ಬಾಯಲ್ಲಿ 
ಆಗಾಗ ಬರುತ್ತಿದ್ದ ಪ್ರಾಸಂಗಿಕವಾದ ವಾಕ್ಯಗಳು, ಗಾದೆಗಳು, 
ಪದ್ಯದ ಭಾಗಗಳು ಅಥವಾ ಗದ್ಯರೂಪದಲ್ಲಿನ ವಾಕ್ಯಗಳು. 
ಅವು ಪೂರ್ಣವಾದ ಸದ್ಯಗಳಲ್ಲ. ಇಂತಹ ವಾಕ್ಯಗಳನ್ನು 
ಆರಿಸಿ ಒಟ್ಟುಗೂಡಿಸಿ ಅದಕ್ಕೆ “ ಸುಭಾಷಿತರತ್ನಮಂಜೂಹಾ ” 
ಎಂಬ ಹೆಸರನ್ನು ಕೊಡಲಾಗಿದೆ. “ ವಿಶಿಷ್ಟ್ರರತ್ಸಮಯಕೋಶ” 
ವೆಂಬುದು ಅದರ ಇನ್ನೊಂದು ಹೆಸರ ಅಂತಹ ಸ್ವಾರಸ್ಯ 
ವಾದ ವಾಕ್ಯಗಳನ್ನು ಆರಿಸಿಕೊಟಿ ಜು ಈ ಗ್ರತಿಥನ 
ವೈ ಶಿಷ್ಟ ಕ್ಟ ಈವಾ ಕೈಗಳು a ಒಂದೊಂದು ರತ್ನ 
ಜತ ಅವುಗಳ ಸೂ ಪರಸ್ಯ ವನ್ನೂ ಕ್ಕೆ ಸ್ವರೂಪವನ್ನೂ ಕೋರಿ 
ಸುವುದಕ್ಕಾಗಿ ಕೆಲವನ್ನು. ಇಲ್ಲಿ ಕೊಡಲಾಗಿದೆ 


ಸ ಕಾಮಸದ್ಭತೋ ರಿಪುಃ ” ಕಾಮಕ್ಕೆ ಸಮನಾದ ಶತ್ರು, 


೨೪ ಸುಭಾಷಿತ ಸಂಗ್ರಹಗಳು 


ಬೇರೊಂದಿಲ್ಲ. ಈ ವಾಕ್ಯವು ನೆನಪಿನಲ್ಲಿಟ್ಟುಕೊಳ್ಳಲು ಎಷ್ಟು 
ಸುಲಭವಾಗಿದೆ! 

ಮನುಷ್ಯನು ಎಷ್ಟೇ ವಿವೇಕಿಯಾಗಿರಲ್ಕಿ, ಜಾಗರೂಕನಾಗಿ 
ರಲಿ, ಪರರ ಸ್ತೋತ್ರಕ್ಕೆ ಪಶುವಾಗುತ್ತಾನೆ. ತನ್ನ ಗುಣ, ಶಕ್ತಿ, 
ಸಾಮರ್ಥ್ಯಗಳ ಮಿತಿಯನ್ನು ಚೆನ್ನಾಗಿ ಅರಿತಿದ್ದರೂ ಕೂಡ, 
ಇತರರು ತನ್ನನ್ನು ಹೊಗಳುವಾಗ ಅವೆಲ್ಲವನ್ನೂ ಮರೆತುಬಿಡು 
ತ್ತಾನೆ. ಈ ಕುಂದನ್ನು “ ಸ್ತೋತ್ರಂ ಕಸ್ಯ ನ ತುಷ್ಟಯೇ? ? 
ವಿಂಬ ವಾಕ್ಯದಲ್ಲಿ ವ್ಯಕ್ತಪಡಿಸಿದ್ದಾನೆ. 

“ ಗಂಡುಬೀರಿ ”ಯರಿದ್ದ ಸಂಸಾರದಲ್ಲಿ ಸುಖವಿಲ್ಲ. ಹೆಂಗಸು 
ಗಂಡಸಿನಂತೆ ನಡೆದರೆ, ಅಂತಹ ಮನೆ ನಾಶವಾದಂತೆಯೇ. 
ಇದನ್ನು ಕನಿಯೊಬ್ಬನು “ ಸ್ರೀ ಪುಂವಚ್ಚ ಪ್ರಭವತಿ ಯದಾ 
ತದ್ಧಿ ಗೇಹಂ ವಿನಷ್ಟಂ » ಅಂದಿದ್ದಾನೆ. 

ಶೀಲವತಿಯಾದ ಹೆಂಗಸು ಮಾಡಿಕೊಳ್ಳುವ ಅಲಂಕಾರವೆಲ್ಲ 
ವೂ ಆಕೆಯ ಸೌಂದರ್ಯವೆಲ್ಲವೂ ತನ್ನ ಪ್ರಿಯನ ನೋಟಕ್ಟಾಗಿ, 
ಅವನ ಸಂತೋಷಕ್ಕಾಗಿ ಎಂಬುದನ್ನು ಕಾಳಿದಾಸನು ಹೀಗೆ 
ಹೇಳಿದ್ದಾನೆ; “ ಸ್ತ್ರೀಣಾಂ ಪ್ರಿಯಾಲೋಕಫಲೋ ಹಿ ವೇಷಃ?. 

ಕಾಮಕ್ಕೆ ಸಮನಾದ ಶತ್ರು ಬೇರೆ ಹೇಗಿಲ್ಲನೋ ಹಾಗೆ 
ಶಾಂತಿಗೆ ಸಮವಾದ ಸುಖ ಬೇರೊಂದಿಲ್ಲ. “ ನ ಶಾಂತೇಃ 
ಪರಮಂ ಸುಖಂ.'' ಈ ಶಾಂತಿ ದೊರೆಯಬೇಕಾದರೆ, ಕೋಪ 
ಹೋಗಬೇಕು. ಕೋಪಗೊಳ್ಳದಿರುವುದೇ ಬುದ್ಧಿಯ ಫಲ: 
"ಬುದ್ಧೇಃ ಫಲಮನಾಗ್ರಹೆಂ.”' 

ನಿತ್ಯಜೀವನಕ್ಕೆ ಸಂಬಂಧಿಸಿದ ಅನುಭವಸಿದ್ಧ ವಾದ ಮತ್ತು 
ಸತ್ಯವನ್ನು ಪ್ರಕಟಿಸುವ ಇಂತಹ ನೀತಿನಾಕ್ಯಗಳು ಅನೇಕ 
ವಾಗಿವೆ. 


`ಕೆಲವು ಸುಭಾಷಿತಗಳು ೨೫ 


«« ಸರ್ವಶೂನ್ಯಾ ದರಿದ್ರತಾ ” 
ದರಿದ್ರಾವಸ್ಥೆ ಯಲ್ಲಿ ಎಲ್ಲವೂ ಶೂನ್ಯ. 
64 ಕಷ್ಟಂ ಖಲು ಪರಾಶ್ರಯಃ 33 
“ಇತರರನ್ನು ಆಶ್ರಯಿಸುವುದು ಕಷ್ಟವೇ ಸರಿ. 
44 ಪರೆದುಃಖೇನಾಪಿ ದುಃಖಿತಾ ವಿರಲಾಃ 3? 
ಇತರರ ದುಃಖದಿಂದ ದುಃಖಗೊಳ್ಳುವವರು ತೀರ ಕಡಿಮೆ. 
«« ನಾಸ್ತಿ ತೃಷ್ಣಾಸಮೋ ವ್ಯಾಧೀಃ?? 
ಆಕೆಗೆ ಸಮನಾದ ಜಾಡ್ಯನಿಲ್ಲ. 
«« ಮುನೀಷಿಣಸ್ಸಂತಿ ನ ತೇ ಹಿತೈಷಿಣಃ? 
ವಿದ್ವಾಂಸರಿದ್ದಾರೆ, ಆದರೆ ಅವರು ಹಿತೈಷಿಗಳಲ್ಲ. 


4. ಕೆಲವು ಸುಭಾಷಿತಗಳು 


ನಮ್ಮ ಜೀವನಕ್ಕೆ ಅನ್ವಯಿಸುವ ಸನ್ನಿವೇಶಗಳು, ವ್ಯಕ್ತಿಗಳು 
`ಭಾವಗಳು ಇವುಗಳವಿಷಯದಲ್ಲಿ ಹೇಳಿರುವ ಮತ್ತುನಮ್ಮ ಸುತ್ತ 
ಮುತ್ತಲ ಪ್ರಪಂಚವನ್ನು ಚಿತ್ರಿಸಿರುವ, ಜೀವನದ ಅನುಭವಕ್ಕೆ 
`ಒಂದು ಹೊಸರೂಪನ್ನೂ ಸಂಸ್ಕಾರವನ್ನೂ ಕೊಟ್ಟಿರುವ ಕೆಲವು 
ಪದ್ಯಗಳನ್ನು ಮೇಲಿನ ಸುಭಾಷಿತಸಂಗ್ರಹೆಗಳಿಂದ ಇಲ್ಲಿ ಎತ್ತಿ 
ಕೊಡಲಾಗಿದೆ. ಈ ಸಂಗ್ರಹಗಳಲ್ಲಿ ಕಂಡುಬರುವ ಉತ್ತಮ 
`ವಾದ ಎಲ್ಲ ಪದ್ಯಗಳನ್ನಾಗಲಿ ಅಥವಾ ಎಲ್ಲ ವಿಷಯಗಳಿಗೂ 


೨೬ ಸುಭಾಷಿತ ಸಂಗ್ರಹಗಳು 


ಅನ್ವಯಿಸುವ ಪದ್ಯಗಳನ್ನಾಗಲಿ ಆರಿಸಿಡುವುದು ಆಗದ ಕೆಲಸ. 
ಪ್ರತಿಯೊಂದು ಪದ್ಯದ ಕೆಳಗೂ ಅದು ಯಾವ ಸಂಗ್ರಹಗ್ರಂಥ 
ದಲ್ಲಿನದು ಎಂಬುದನ್ನು ತಿಳಿಸಿದೆ; ಅದು ಯಾವ ಕವಿಯದು 
ಎಂಬುದನ್ನು ಸಾಧ್ಯ ನಿದ್ದಕಡೆ ಕೊಟ್ಟಿದೆ. 
ಸತ್ಪುರುಷರು. 
ಪರಪರಿವಾದೇ ಮೂಕಃ ಸರನಾರೀದರ್ಶನೇಸಿ ಜಾತ್ಯಂಧಃ । 
ಪಂಗುಃ ಪರಧನಹರಣೇ ಸ ಜಯತಿ ಲೋಕೇ ಮಹಾಪುರುಷಃ ॥ 
(ಸು. ವ.) 
ಇತರರನ್ನು ದೂಷಿಸುವ ಸಂದರ್ಭದಲ್ಲಿ ಮೂಕರು, ಪರ 
ಸ್ತ್ರೀಯರು ಕಣ್ಣಿಗೆ ಬಿದ್ದಾಗ ಹುಟ್ಟು ಕುರುಡರು. ಇತರರ ಹಣ 
ವನ್ನು ಅಪಹರಿಸುವುದರಲ್ಲಿ ಹೆಳವರು. ಲೋಕದಲ್ಲಿ ಇಂಥಾ 
ಮಹಾಪುರ್‌ಸರು ಸರ್ವೋ ತ್ರಮರಾಗಿರುವರು. 
ವಜ್ರಾದಪಿ ಕಕೋರಾಣಿ ಮೃದ್ಯೂಾನಿ ಕುಸುಮಾದಪಿ । 
ಲೋಕೋಕ್ತರಾಣಾಂ ಚೇತಾಂಸಿ ಕೋಹಿ ವಿಜ್ಞಾತುಮರ್ಹತಿ॥ 
ಭನಭೂತಿ (ಶಾ.ಸ.) 
ಸಜ್ಮನರ ಮನಸ್ಸು ಒಮ್ಮೆ ವಜ್ರಕೈಂತಲೂ ಕಠಿನ. 
ಇನ್ನೊಮ್ಮೆ ಹೂವಿಗಿಂತಲೂ ಮೃದು. ಅವರ ಮನಸ್ಸು 
ಲೋಕೋತ್ತರವಾದುದು. ಅದನ್ನು ತಿಳಿಯಬಲ್ಲವರಾರು? 


ಸತ್ಸುರುಷರ ದಿನಚರಿ ಹೀಗ 


ನಮ್ರತ್ವೇನೋನ್ನಮಂತಃ ಪರಗುಣನುತಿಭಿರ್ಸ್ಟ್ಯಾ ಗುರ್ಣಾ 
ಖ್ಯಾಸಷಯಂತಃ. 

ಪುಸ್ಲಂತಃ ಸ್ವೀಯಮರ್ಥಂ ಸತತಕೃತಮಹಾರಂಭಯತ್ನಾಃ 
ಪರಾರ್ಥೇ ॥ 


ಕೆಲವು ಸುಭಾಷಿತಗಳು ೨೭ 


ಕ್ಹಾಂತೈೈವಾಸ್ಲೇಪರೂಕ್ತಾಕ್ಷರಮುಖರಮು ರಾ 
ದುರ್ಮುರ್ಯಾ ದುಃಖಯಂತಃ. 
ಸಂತಸ್ಸಾಶ್ಚರ್ಯಚರ್ಯಾ ಜಗತಿ ಬಹುಮತಾಃ ಕಸ್ಯ ನಾಭ್ಯರ್ಥ 
ನೀಯಾಃ ॥ 
(ಸು. ವ.) 
ಸಜ್ಜನರು, ತಾವು ತಗ್ಗಿ ನಡೆದು, ತಮ್ಮ ಹಿರಿಮೆಯನ್ನು 
ತೋರಿಸುತ್ತಾರೆ. ಇತರರ ಗುಣಗಳನ್ನು ಹೊಗಳಿ ತಮ್ಮ ಗುಣಗ 
ಳನ್ನು ಪ್ರಕಾಶಪಡಿಸುತ್ತಾರೆ. ಇತರರ ಸುಖಕ್ಕೋಸ್ಟರ ಸಂತತ 
ವಾಗಿ ಪ್ರಯತ್ನಮಾಡಿ, ಆದರಿಂದ ತಮ್ಮ ಅರ್ಥವನ್ನು ಸಂಪಾ 
ದಿಸಿಕೊಳ್ಳುತ್ತಾರೆ. ಮೂರು ಹೊತ್ತೂ ಕಠಿನವಾಗಿ ಆಕ್ಷೇಪಣೆ 
ಮಾಡುವ ಜನರನ್ನು ಕ್ಸಮೆಯಿಂದಲೇ ದುಃಖಗೊಳಿಸುತ್ತಾರೆ. 
ಸತ್ಪುರುಷರ ಇಂತಹ ಚರೈಗಳು ಯಾರಿಗೆ ತಾನೇ ಆಶ 
ರ್ಯವನ್ನುಂಟುಮಾಡುವುದಿಲ್ಲ? ಯಾರು ತಾನೇ ಅವರನ್ನು 
ಬಯಸರು ? 


ಮೂರ್ಬರು-- 

ಸತ್ಪುರುಷರನ್ನು ಹೊಗಳಿರುವಂತೆಯೇ ಕವಿಗಳು ಮೂರ 
ರನ್ನು ತೆಗಳಿದ್ದಾರೆ. ಮೂರ್ಯರನ್ನು ಸರಿಯಾದ ಮಾರ್ಗಕ್ಕೆ 
ತರುವುದು ಸಾಧ್ಯವಲ್ಲ. ಅವರಿಗೆ ಮಾಡುವ ಉಪದೇಶ ನಿಷ್ಫಲ: 


ಉಪಸದೇಶೋ ಹಿ ಮೂರ್ಪಾಣಾಂ ಪ್ರಕೋಪಾಯ ನ 


ಶಾಂತಯೇ । 
ಪಯಃಪಾನಂ ಭುಜಂಗಾನಾಂ ಕೇವಲಂ ವಿಷವರ್ಸನಂ H 


ಚಾಣಕ್ಯ (ಶಾ. ಪೃ) 
ಮೂರ್ಯರಿಗೆ ಮಾಡುವ ಉಪದೇಶದಿಂದ ಅವರ ಕೋಪ 


೨೮ ಸುಭಾಷಿತ ಸಂಗ್ರಹಗಳು 


ಹೆಚ್ಚುತ್ತದೆಯೇ ಹೊರತು ಶಾಂತಿ ಬಾರದು. ಹಾವಿಗೆರೆದ 
ಹಾಲು ಅದರ ವಿಷವನ್ನು ಹೆಚ್ಚಿ ಸುವಂತೆಯೇ ಇದು. 
ಸಾಮಾನ್ಯವಾಗಿ ಶಾಸ್ತ್ರ ಜ್ಞಾನವು ಜನರಿಗೆ ತಿಳಿವಳಿಕೆಯ 
'ನ್ಹುಂಟುಮಾಡಿ ಒಳ್ಳೆಯ ಕೆಲಸಗಳಲ್ಲಿ ಪ್ರವರ್ತಿಸುವಂತೆ ಮಾಡು 
ತ್ತದೆ. ಮೂರ್ಯರಿಗೆ ಹಾಗಾಗದು: 
ಯಸ್ಯ ನಾಸ್ತಿ ಸ್ವಯಂ ಪ್ರಜ್ಞಾ ಶಾಸ್ತ್ರಂ ತಸ್ಯ ಕರೋತಿ 8೦1 
ಶೋಚನಾಭ್ಯಾಂ ವಿಹೀನಸ್ಯ ದರ್ಪಣಃ ೬೦ ಕರಿಷ್ಯತಿ ॥ 
ಚಾಣಕ್ಕ (ಶಾ. ಪ.) 
ಕಣ್ಣಿಲ್ಲದವನಿಗೆ ಕನ್ನಡಿ ವನೂ ಉಪಯೋಗವಿಲ್ಲ. ಹಾಗೆ 
ಯೇ ಸ್ವತಃ ತಿಳಿವಿಲ್ಲದವನಿಗೆ ಶಾಸ್ತ್ರ ಏನುಮಾಡಬಲ್ಲದು? 


ನಡೆ ಮತ್ತು ನುಡಿ - 


ಹಿಂದಿನಿಂದಲೂ, ನಮ್ಮ ನಡೆನುಡಿಗೆ ಹಿರಿಯರು ಪ್ರಾಮುಖ್ಯ 
ಕೊಟ್ಟಿದ್ದಾರೆ. ಮನುಷ್ಯರ ನಡೆ ನುಡಿಗಳಿಂದಲೇ ಅವರ ಹೃದ 
ಯವನ್ನು ಅರಿಯಬಹುದು. 'ಈ ಸದಾಚಾರವನ್ನು ಬೋಧಿಸುವ 
'ನೀತಿವಾಕ್ಯಗಳು ಈ ಸಂಗ್ರಹಗಳಲ್ಲಿ ಅನೇಕ ಇವೆ. 
ಉಪಕಾರಃ ಪಕೋ:ಧರ್ಮಃ ಪಕೋರ್ಥಃ ಕರ್ಮನೈಪುಣಂ । 
ಪಾತ್ರೇ ದಾನಂ ಸರಃ ಕಾಮಃ ಪರೋ ಮೋಕಶ್ಲೋ ವಿತೃಷ್ಣತಾ ॥ 
(ಸು. ರ. ಭಾ.) 
ಇತರರಿಗೆ ಉಸಕಾರಮಾಡುವುದೇ ಶ್ರೇಷ್ಠವಾದ ಧರ್ಮ; 
ಕೊಟ್ಟಿ ಕೆಲಸವನ್ನು ಕೌಶಲದಿಂದ ನಡೆಸುವುದೇ ಶ್ರೇಷ್ಠವಾದ 
ಅರ್ಥ; ಸತ್ಪುತ್ರದಲ್ಲಿ ದಾನ ಮಾಡುವುದೇ ಶ್ರೇಷ್ಠವಾದ 
ಸಾಮ; ಆಶೆಯಿಲ್ಲದಿರುವುದೇ ಶ್ರೇಷ್ಠವಾದ ಮೋಕ್ಷ. 


ಕೆಲವು ಸುಭಾಷಿತಗಳು ೨೯ 


ಶ್ರೂಯತಾಂ ಧರ್ಮೆಸರ್ವಸ್ವಂ ಶ್ರುತ್ವಾ ಚೈವಾವಧಾರ್ಯತಾಂ | 
ಆತ್ಮನಃ ಪ್ರತಿಕೂಲಾನಿ ಪರೇಷಾಂ ನ ಸಮಾಚರೇತ್‌ ॥ 
ವ್ಯಾಸ (ಶಾ. ಪ.) 
ನಮ್ಮ ಹಿತಕ್ಕೆ ಪ್ರತಿಕೂಲವಾದುದೆಂದು ಯಾವುದನ್ನು 
ಭಾವಿಸುತ್ತೇವೆಯೋ, `ಅಂತಹುದನ ನ್ನು ಇತರರ ವಿಷಯದಲ್ಲಿ 
ಆ ಚರಿಸಬಾರದು. ಕೇಳು, ಇದೇ ಸರ್ವಧರ್ಮದ ಸಾರ; ಕೇಳು 
ವುದಲ್ಲದೆ ಅದರಂತೆ ನಡೆ. 
ಅಹಿಂಸಾ ಸತ್ಯವಚನಂ ಸರ್ವ ಭೂತಾನುಕಂಪನಂ । 
ಶಮೋದಾನಂ ಯಥಾಶಕ್ತಿ ಗಾರ್ಹಸ್ಥೋ ಧರ್ಮ ಉಚ್ಛತೇ ॥ 
(ಶಾ. ಪ.) 
ಅಹಿಂಸೆ, ಸ ತ್ಯವಾಕ್ಯು, ಬಲ್ಲ ಪ್ರಾಣಿಗಳಲ್ಲಿಯೂ ದಯೆ, 
ಶಾಂತಿ, ಶಕ್ತಿಯಿದ್ದಷ್ಟು ದಾನ, ಇವೇ ಗೃಹಸ ಐದರ. 
ಎಲ್ಲ ಸಂಸಾರಿಗಳೂ ಹೀಗೆ ವರ್ತಿಸಿದರೆ, ಭೂಮಿಯು ದೇಸತೆಗಳ 
ಆವಾಸಕ್ಕೆ ಯೋಗ್ಯವಾದೀತು. 
ಅಕೃತ್ವಾ ಪರಸಂತಾಪಮಗತ್ವಾ ಖಲನಮ್ರತಾಂ | 
ಅನುತ್ಸೃಜ್ಯ ಸತಾಂ ವತಣ್ಣ ಯತ್ಸ್ವಲ್ಪಮಪಿ ತದ್ಬಹು ॥ 
ನ್ಯಾಸ (ಶಾ. ಪ.) 
ಇತರರ ಮನಸ್ಸನ್ನು ನೋಯಿಸದೆ ನೀಚರಿಗೆ ತಲೆಬಾಗದೆ 
ಸಜ್ಜನರ ಮಾರ್ಗವನ್ನು ಬಿಡದೆ ಗಳಿಸಿದ್ದು ಅಲ್ಪ ವಾದರೂ 
ಅದೇ ಬಹಳವಾಗುತ್ತದೆ. 


ದಾರಿದ್ರ ಸ್‌ 
ಒಳ್ಳೆಯ ಕುಲದಲ್ಲಿ ಹುಟ್ಟಿ ರೂಪು ವಿದ್ಯೆಗಳಿಂದ ಕೂಡಿರು. 


೩೦ ಸುಭಾಷಿತ ಸಂಗ್ರಹಗಳು 


ವವರೂ ದಾರಿದ್ರ್ಯಕ್ಕೆ ಸಿಕ್ಕಿ ನರಳುತ್ತಾರೆ. ಅಂತಹವರಲ್ಲೇ 
'ಬಡತನ ಹೆಚ್ಚು. 
ಪರೀಕ್ಷ್ಯ ಸತ್ಕುಲಂ ವಿದ್ಯಾಂ ಶೀಲಂ ಶೌರ್ಯಂ ಸುರೂಪತಾಂ | 
ವಿಧಿರ್ದದಾತಿ ನಿಪುಣಃ ಕನ್ಯಾಮಿಂನ ದರಿದ್ರತಾಂ ॥ (ಶಾ.ಪ.) 
ಕುಲ, ವಿವೈ, ಶೀಲ, ಪರಾಕ್ರಮ, ಸೌಂದರ್ಯಗಳನ್ನು ಪರೀ 
ಶ್ಲಿಸಿ ಹೆಣ್ಣನ್ನು ಕೊಡುವಂತೆ ವಿಧಿಯು ದಾರಿದ್ರ್ಯವನ್ನು 
ಕೊಡುತ್ತಾನೆ. 


ಇದೊಂದು ಕಡುಬಡತನದ ಚಿತ್ರ: 


ವೃದ್ಧ್ಯೋಂಧಃ ಪತಿರೇಷ ಮಂಚಕಗತಃ ಸ್ಥೂಣಾವಶೇಷಂ ಗೃಹಂ 
ಕಾಲೋಭ್ಯರ್ಣಜಲಾಗಮಃ ಕುಶಲಿನೀ ವತ್ಸಸ್ಯ ನಾರ್ತಾಪಿ ನ ॥ 
ಯತ್ಸಾತ್ಸಂಚಿತತೈೆಲಬಿಂದುಘಟಿಕಾ ಭಗ್ಗೇತಿ ಪರ್ಯಾಕುಲಾ | 
ದೃಷ್ಟ್ವಾ ಗರ್ಭಭರಾಲಸಾಂ ನಿಜವಧೂಂ ಶ್ವಶ್ರೂತ್ಸಿರಂ 
ಕೋದಿತಿ ॥ (ಶಾ. ಪ). 
ಗಂಡ ಮುದುಕ, ಕುರುಡ; ಅದರ ಜತೆಗೆ ರೋಗಗ್ರಸ್ತ 
ನಾಗಿ ಮುರುಕುಮಂಚದ ಮೇಲೆ ಮಲಗಿದ್ದಾನೆ. ವಾಸ 
ಮಾಡುತ್ತಿರುವ ಮನೆಗೆ ಮೇಲ್ಭಾವಣಿಯೇ ಇಲ್ಲ. ಬರಿ 
ಕಂಬಗಳು ಮಾತ್ರ ನಿಂತಿವೆ. ಮಳೆಗಾಲ ಬೇಕಿ ಕಾಲಿಡುತ್ತಿದೆ. 
ಇರುವನು ಒಬ್ಬನೇ ಮಗ ; ಅವನು ಜೀವನಸಂಪಾದನೆಗಾಗಿ 
ದೇಶಾಂತರಕ್ಕೆ ಹೋಗಿದ್ದಾನೆ. ಅವನಿಂದ ಕುಶಲವಾರ್ತೆ ಕೂಡ 
ಬಂದಿಲ್ಲ. ಸೊಸೆ ಗರ್ಭಿಣಿ; ಮನೆಮನೆಗೂ ಅಲೆದು ಒಂದೊಂದು 
“ಬಿಂದುವಿನಂತೆ ಕೂಡಿಸಿದ್ದ ಎಣ್ಣೆಯ ಮಡಕೆ ಒಡೆದು 
ಹೋಯಿತು. ಇಂತಹೆ ಸ್ಥಿತಿಯಲ್ಲಿ ಆಲಸ್ಕಗೊಂಡ ಗರ್ಭಿಣಿ 
ಸೊಸೆಯನ್ನು ಅತ್ತೆ ಕಂಡು ಸುಮ್ಮನೆ ಅಳುತ್ತಿದ್ದಾಳೆ. 


ಕೆಲವು ಸುಭಾಷಿತಗಳು ೩೧ 


ಹೃದಯವನ್ನು ಕರಗಿಸುವ ಇನ್ನೊಂದು ಪದ್ಯ: 
ಉತ್ತಿಷ್ಠ ಶ್ಷಣಮೇಕ ಮುದ್ದಹಸಖೇ ದಾರಿದ್ರ ಭಾರಂ ಮಮ 
ಶ್ರಾನ್ರಸ್ತಾವದಹಂ ಚಿರಾನ್ಮರಣಜಂ ಸೇವೇ ತ್ವದೀಯಂ ಸುಖಂ। 
ಇತ್ಯುಕ್ತಿಂ ಧನವರ್ಜಿತಸ್ಯ ವಿದುಷಃ ಶ್ರುತ್ವಾ ಶ್ಮಶಾನೇ ಶವಃ 
ದಾರಿದ್ರ್ಯಾನ್ಮರಣಂ ವರಂ ವರಮಿತಿ ಜ್ಞಾತ್ತೇವ ತೂಷ್ಣೀಂ 
ಸ್ಥಿತಃ nu (ಸು. ರ. ಭ.) 
“ ಸಖನೇ! ಏಳು, ಒಂದೇ ಒಂದು ಕ್ಷಣ ನನ್ನ ಬಡತನದ 
ಭಾರವನ್ನು ಹೊತ್ತುಕೊ ; ಇದನ್ನು ಬಹುಕಾಲದಿಂದ ಹೊತ್ತು 
ದಣಿದಿದ್ದೇನೆ. ಮರಣದಿಂದ ಉಂಟಾದ ನಿನ್ನ ಸುಖವನ್ನು 
ಅನುಭವಿಸುತ್ತೇನೆ. ಧನಹೀನನಾದ ವಿದ್ದಾಂಸನ ಈ ಮಾತನ್ನು 
ಶ್ಮಶಾನದಲ್ಲಿನ ಶವ ಕೇಳಿ “ ಬಡತನಶ್ಚಿಂತ ಮರಣವೇ ಲೇಸು,” 
ಎಂಬುದನ್ನು ತಿಳಿದಿದೆಯೋ ಎಂಬಂತೆ ಸುಮ್ಮನೆ ಇದ್ದು ಬಿಟ್ಟಿತು. 


ಸೇವಿ 

ಭೇತವ್ಯಂ ನೃಪತೇಸ್ತತಸ್ಸಚಿವತೋ ರಾಜ್ಞಸ್ತತೋ ವಲ್ಲಭಾ. 

ದನ್ಶೇಭ್ಯಶ್ಚ ಭವನ್ತಿಯೇ ಚ ಭವನೇ ಲಬ್ಧ ಪ್ರತಿಷ್ಠಾ ವಿಟಾಃ । 

ದೈನ್ಯಾದುನ್ಮುಖದರ್ಶನಾಪಲಪನೈಃ ಪಿಂಡಾರ್ಥಮಾಯಸ್ಯತಃ 

ಸೇವಾಂ ಲಾಘವಕಾರಿಣೇಂ ಕೃತಧಿಯಸ್ಸ್ಸಾನೇ ಶ್ವವೃತ್ತಿಂ ವಿದುಃ 
ವಿಶಾಖದತ್ತ (ಸೂ. ಮು.) 


ಮೊದಲು ದೊರೆಗೆ ಹೆದರಬೇಕು, ಆಮೇಲೆ ಮಂತ್ರಿಗಳಿಗೆ; 
ಅನಂತರ ದೊರೆಗೆ ಬೇಕಾದವರಿಂದ ಭಯ. ಅಷ್ಟೇ ಅಲ್ಲ; ಅವರ 
ಮನೆಯಲ್ಲಿದ್ದುಕೊಂಡು ಪ್ರತಿಷ್ಠಿ ತರಾದ ವಿಟರು ಬೇಕೆ ಹೆದರಿ 
ಸುವರು. ದೈನ್ಯದಿಂದ ಮೇಲೆ ನೋಡುತ್ತಾ ಹೊಟ್ಟಿ ಹೊರೆದು 
ಕೊಳ್ಳುವುದಕ್ಕಾಗಿ ಮಾಡುವ ಈ ಸೇವೆ ಮಾನವನನ್ನು ಬೆಲೆ 


೩3 ಸುಭಾಷಿತ ಸಂಗ್ರಹಗಳು 


ಯಿಲ್ಲದಂತೆ ಮಾಡುತ್ತದೆ. ಆದ್ದರಿಂದಲೇ ಬಲ್ಲವರು ಸೇವೆ 
ಯನ್ನು ನಾಯಿಬಾಳು ಎಂದರು. 


ವಸಂತ 
ವಸಂತ ಖತುಗಳಿಗೆ ರಾಜ. ವಸಂತದಿನಗಳು ಮನೋಹರ 
ವಾಗಿರುತ್ತವೆ. ಇವುಗಳನ್ನು ಕವಿಯೊಬ್ಬನು ಹೀಗೆ ಬಣ್ಣಿಸಿ 
ದ್ದಾನೆ. 
ಮಂದಂ ದಕ್ಷಿಣಮಾಹ್ವಯಂತಿ ಪವನಂ ಪುಂಸ್ಕೋಕಿಲವ್ಯಾ 
ಹೃತಃ 
ಸಂಸ್ಕುರ್ವಂತಿ ನನಸ್ಥಲೀಃ ಕಿಸಲಯೋತ್ತಂಸೈರ್ನಿಷಣ್ಣಾಲಭಿಃ ॥ 
ಚಂದ್ರಂ ಸುಂದರಯಂತಿ ಮುಕ್ತ ತುಹಿನಪ್ರಾವಾರಯಾ 
ಜ್ಯೋತ್ಸ್ನಯಾ 
ವರ್ಧಸ್ತೇ ಚ ವಿವರ್ಧಯಂತಿ ಚ ಮುಹುಸ್ತೇಃನಿಾ ಸ್ಮರಂ 
ವಾಸರಾಃ ॥ (ಕ. ನ.ಸ) 
ಇಲ್ಲಿ ವಸಂತನಿನಗಳು ತಮ್ಮ ಪ್ರಿಯ ಸಖನಾದ ದಕ್ಷಿಣಾ 
ನಿಲನನ್ನು ಆಹ್ವಾನಿಸುವಂತೆ ಕವಿಯ ಉತ್ಪ್ರೇಕ್ಷೆ. ವಸಂತದಿನ 
ಗಳು ಗಂಡುಕೋಗಿಲೆಗಳ ಮನೋಹಾರಿಯಾದ ದನಿಯ 
ಮೂಲಕ ತಮ್ಮ ಪ್ರಿಯ ಮಿತ್ರನನ್ನು ಕರೆಯುತ್ತವೆ. ಉತ್ಸವ 
ಕಾಲದಲ್ಲಿ ಮನೆಗಳನ್ನು ಧ್ವಜಪತಾಕೆಗಳಿಂದ ಸಿಂಗರಿಸುವಂತೆ 
ತಳಿರುತೋರಣಗಳಿಂದ ಅಲಂಕರಿಸುವಂತೆ, ವಸಂತದಿನಗಳು 
ಎಳಸಾದ ಕೆಂಬಣ್ಣದ ಚೆಗುರುಗಳಿಂದಲೂ, ಮಂಬಿಗಳಿಂದಲೂ 
ವನಸ್ಕಲಗಳನ್ನು ಅಲಂಕರಿಸಿವೆ. ಈ ಚಿಗುರುಗಳಲ್ಲಿ ದುಂಬಿಗಳು 
ಬೇಕೆ ನೆಲಸಿವೆ. ಮಂಜಿಲ್ಲದಿರುವುದರಿಂದ ಬೆಳದಿಂಗಳು ಚಂದ್ರನ 
ಸೌಂದರ್ಯವನ್ನು ಹೆಚ್ಚಿ ಸಿದೆ. ಹೀಗೆ ವಸಂತ ದಿನಗಳು ಬೆಳೆ 
ಯುತ್ತ ಸ್ಮರನನ್ನು ಬೆಳಸುತ್ತ ಹೋಗುತ್ತವೆ. 


ಕೆಲವು ಸುಭಾಷಿತಗಳು ತಿತ್ಲಿ 


ಗ್ರೀಷ್ಮ-- 

ಸುಭಗಸಲಅಲಾವಗಾಹಾಃ ಪಾಟಲಸಂಸರ್ಗಸುರಭಿವನವಾತಾಃ । 

ಪ್ರಚ್ಛಾಯಸುಲಭನಿದ್ರಾಃ ದಿವಸಾಃ ಪರಿಣಾಮರಮಣೀೇಯಾಃ। 
ಕಾಲಿದಾಸ (ಸು. ನ.) 


ಗ್ರೀಷ್ಮರ್ತುವಿನಲ್ಲಿ ನೀರು ಜಲಕ್ರೀಡೆಗೆ ಹಿತವಾಗಿರುತ್ತದೆ. 
ಗಾಳಿ ಪಾದರಿಯ ಕಂಪಿನಿಂದ ಕೂಡಿರುತ್ತದೆ. ನೆರಳು ನಿದ್ದೆ ಗೆ 
ಸೌಲಭ್ಯವನ್ನು ಕಲ್ಪಿಸುತ್ತದೆ. ಸಂಜೆ ಬಹು ರಮಣೇಯನಾ 
ಗಿರುತ್ತದೆ. 


ವರ್ಷಾಕಾಲ- 


ವಸಂತವು ಮನೋಹಾರಿಯಾದ ಖುತುವಾದರೆ ಪ್ರಾವೃ 
ಟ್ಟಾಲ ಪ್ರೀತಿದಾಯಕವಾದುದು. 
ಅಲಕೇಷು ಚೂರ ಭಾಸಃ ದಲವಾ 3 ಲ 
ಷ್ಟ ರೈಭಾಸಃ ಸ್ಟೇ ಭಾನ್‌ Kg 
ನವಘನಕೌತುಕನೀನಾಂ ವಾರಿಕಣಾನ್‌ ಪಶ್ಯತಿ ಕೃತಾರ್ಥ ॥ 
(ಕ. ವ. ಸ.) 


ಹೊಸ ಮೋಡಗಳನ್ನು ನೋಡಲು ಆಸೆಯಿಂದ ಯುವತಿ 
ಯರು ಹೊರಗೆ ಬಂದು ತಲೆಯೆತ್ತಿ ನೋಡುತ್ತ ನಿಂತರು. ಆಗ 
ತಟ್ಟನೆ ಮಳೆಹನಿಗಳು ಅವರ ಮೇಲೆ ಸುರಿದವು. ಈ ಹನಿಗಳು 
ಆ ರಮಣಿಯರ ಮುಂಗುರುಳ ಮೇಲೆ ಅಲಂಕಾರ ವಿಧಿಗಾಗಿ 
ಉಪಯೋಗಿಸುವ ಪರಾಗದಂತೆಯೂ, ಕೆನ್ನೆಗಳ ಮೇಲಿನ 
ಬೆವರು ಹನಿಗಳಂತೆಯೂ ನಿಂತವು. ಇದನ್ನು ನೋಡುವವನು 
ಕೃತಾರ್ಥನು. 

3 


೩೪ ಸುಭಾಷಿತ ಸಂಗ್ರಹಗಳು 


ವರ್ಷಾಕಾಲವು ಹೀಗೆ ಕೆಲವು ಮಂದಿಗೆ ಪ್ರಿಯವಾದ, 
ವಿರಹಿಣಿಯರಿಗೆ, ಅದರಲ್ಲೂ ಪ್ರೋಷಿತಭರ್ತೃಕೆಯರಿಗೆ (ದೂರ 
ದೇಶಪ್ರವಾಸ ಹೋಗಿರುವವರ ಪತ್ನಿಯರಿಗೆ) ಅತ್ಯಂತ ದುಃಖ 
ವನ್ನುಂಟುಮಾಡುತ್ತದೆ : 
ಧೂಲೀಭೀಃ ಕೇತಕೀನಾಂ ಪರಿಮಲನಸಮುದ್ಧೂಲತಾಂಗಃ 
ಸಮಂತಾ- 
ದಂತೋದ್ವೇಲ್ಲದ್ದಲಾಕಾವಲಿ ಕುಣಪತಿಕೋನದ್ಧ 
ನೀಲಾಭ್ರಕೇಶೆಃ ॥ 


ಪ್ರೇಂಖದ್ದಿದ್ಯುತ್ಸತಾಕಾವಲಿ ರುಚಿರಧನುಃ ಖಂಡಖಟ್ಟಾಂಗ ಶಿ 
ಧಾ 
ಸಂಪ್ರಾಪ್ತಃ ಪ್ರೋಷಿತಸ್ತ್ರೀಪ್ರತಿಭಯಜನಕಃ ಕಾಲಕಾಪಾಲಿ 
ಹೋಯಂ ॥ 
ಅಭಿನಂದ (ಕ. ನ. ಸ.) 


ಕೇದಗೆಗಳ ಬಿಳಿಯ ಧೂಳು ಕಾಪಾಲಿಕನನ್ನು ಸುತ್ತು 
ಗಟ್ಟಿರುವ ಭಸ್ಮರಾಶಿ. ಬಲಾಕಾವೃತವಾದ ಕಾರ್ಮೋಡಗಳು 
ರುಂಡಗಳಿಂದ ಅಲಂಕರಿಸಿದ ಅವನ ಕೇಶರಾಶಿ. ಮಳೆಬಿಲ್ಲಿ 
ನಿಂದ ಏಳುವ ಮಿಂಚಿನ ಅಲೆಗಳು ಪತಾಕೆಯಿಂದ ಕೂಡಿದ 
ಅವನ ಖಟ್ವಾಂಗ. ಇಂತಹ ಮಳೆಗಾಲವೆಂಬ ಈ ಕಾಪಾಲಿಕನು 
ಪ್ರೋಸಿತಭರ್ಶ್ವಕೆಯರಿಗೆ ಭಯವನ್ನುಂಟುಮಾಡುತ್ತಾ ನೆ. 


ಸೂರ್ಯಾಸ್ತ 
ರಾತ್ರಿಯಹೊತ್ತು ಚಕ್ರವಾಕಪಕ್ಷಿಗಳು ಒಟ್ಟಾಗಿರುವುದಿಲ್ಲ. 

ಸಂಜೆಯಾಯಿತೆಂದರೆ ಅವು ತಮ್ಮ ಪ್ರಿಯರಿಂದ ಅಗಲಬೇಕು. 

ಈ ವಿಯೋಗಕಾಲಪಲ್ಲಿ ಚಕ್ರ ವಾಕಿಗಳಿಗೆ ಒಂದು ಕಡೆ ಡೆ 
ಇನ್ನೊಂದು ಕಡೆ ಸೂಢ್ಯನ "ಮೇಲೆ ಕೋಪ. 


ಕೆಲವು ಸುಭಾಷಿತಗಳು ಪಿಜಿ 


ಏಕೇನಾಕ್ಸ್ವಾ ಪರಿಣತರುವಾ ಪಾಟಲೇನಾಸ್ತ್ರ ಸಂಸ್ಕೃಂ 

ಪಶ್ಯತ್ಯರ್ಕಂ ಕುಮುದವಿಶೆದೇನಾಪಕೇಣ ಸ್ವಕಾಂತೆಂ ॥ 

ಅಹ್ನಶೈೇದೇ ದಯಿತವಿರಹಾಶಂಕಿನೀ ಚಕ್ರುವಾಕೀ 

ದ್ವೌ ಸಂಕೀರ್ಸ್‌ ರಚಯಶಿ ರಸೌ ನರ್ತಕೀವ ಪ್ರಗಲ್ಪಾ ॥ 
ಚಂದ್ರಕ (ಸು. ನ.) 


ಸಂಜೆಯಹೊತ್ತು ತನ್ನ ಪ್ರಿಯನಿಂದ ಅಗಲಬೇಕಾದ 
ಶಂಕೆಯೊದಗಿ ಚಕ್ರವಾಕಸಕ್ಷಿಯೊಂದು ಕೋಸದಿಂದ ಕೆಂಪಾದ 
ತನ್ನ ಒಂದು ಕಣ್ಣಿನಿಂದ ಅಸ್ತಮಿತನಾಗುತ್ತಿರುವ ಸೂರ್ಯನನ್ನು 
ನೋಡುತ್ತಿದೆ. ಕನ್ನೈದಿಲೆಯಂತೆ ಅರಳಿದ ಇನ್ನೊಂದು ಕಣ್ಣಿ 
ನಿಂದ ತನ್ನ ಕಾಂತನನ್ನು ನೋಡುತ್ತಿದೆ. ಹೀಗೆ ಒಂದುಕಡೆ 
ವ್ಯಥೆಯಿಂದ ಕೂಡಿದ ಕೋಪ; ಇನ್ನೊಂದು ಕಡೆ ಅನುರಾಗ; 
ಇವೆರಡನ್ನೂ ಪ್ರೌಢಳಾದ ನರ್ತಕಿ ಎರಡೆರಡು ರಸಗಳನ್ನು 
ಏಕಕಾಲದಲ್ಲಿ ರಚಿಸುವಂತೆ ತೋರಿಸುತ್ತಿದೆ. 


ಮೃಗಪಕ್ಷಿಗಳು-- 
ಸಿಂಹ: 

ನಾಭಿಸೇಕೋ ನ ಸಂಸ್ಕಾರಃ ಸಿಂಹಸ್ಕ ಫ್ರಿಯತೇ ವನೇ । 

ವಿಕ್ರಮಾರ್ಜಿತಸತ್ವಸ್ಯ ಸ್ವಯಮೇವ ಮ್ಯಗೇಂಡ್ರ ತಾ ॥ 

(ಸು. ವ.) 

ಸಿಂಹಕ್ಕೆ ಯಾರೂ ಸಂಸ್ಥಾರಮಾಡಿ ಪಟ್ಟಕಟ್ಟಲಿಲ್ಲ. ತನ್ನ 
ಪರಾಕ್ರಮದಿಂದ ಗೆದ್ದು ವನಪ್ರಪಂಚದಲ್ಲಿ ಅದು ಮೃಗಗಳಿಗೆಲ್ಲ 
ಅಧಿಪತಿಯಾಗಿದೆ. ಇದು ಸಿಂಹಕ್ಕೆ ಸ್ವತಸ್ಸಿದ್ಧ ವಾಗಿ ಬಂದಿದೆ. 
ಆನೆ: 

ಸಿಂಹಕ್ಕೆ ಪರಾಕ್ರಮ ಪುಟ್ಟುಗುಣವಾದರೆ, ಗಾಂಭೀರ್ಯ 


೩೬ ಸುಭಾಷಿತ ಸಂಗ್ರಹಗಳು 


ಆನೆಯ ನೈಜವಾದ ಗುಣ. ಗಾಂಭೀರ್ಯಕ್ಕೆ ತಕ್ಕ ಬಲವೂ 

ಅದರಲ್ಲಿದೆ. 

ನೀವಾರಪ್ರಸರಾಗ್ರಮುಷ್ಟಿ ಕವಲೈರ್ಯೊೋ ವರ್ಥಿತತ್ಕೈತಶವೇ 

ಪೀತಂ ಯೇನ ಸಕೋಜಪತ್ರಪುಟಕೇ ಹೋಮಾನಶೇಷಂ 

ಪಯಃ ॥ 

ತಂ ದೃಷ್ಟ್ವಾ ಮದಮಂಥರಾಲಿವಲಯವ್ಯಾ ಲುಪ್ತಗೆಂಡಂ ಗೆಜಂ 

ಸೋತ್ಕಂಠಂ ಸಭಯಂ ಚ ಪಶ್ಯತಿ ಮುಹುರ್ದೂಕೇಸ್ಥಿತ 
ಸ್ತಾಪಸಃ ॥ ಮುಕ್ತಾಪೀಡ (ಸು. ವ.) 


ಒಬ್ಬ ಆಶ್ರಮವಾಸಿ ಬಹುದಿನಗಳಿಂದ ಆನೆಯೊಂದನ್ನು ಪುತ್ರ 
ನಿರ್ವಿಶೇಷವಾತ್ಸಲ್ಯದಿಂದ ಬೆಳೆಸಿಕೊಂಡುಬಂದಿದ್ದಾನೆ. ಆನೆಯು 
ಇನ್ನೂ ಪುಟ್ಟದಾಗಿದ್ದಾಗ, ಎಳೆಯ ನೀವಾರದ ಹುಲ್ಲನ್ನು 
ತಂದು ಅದರ ಬಾಯಿಗಿಟ್ಟು ತಿನ್ನಿಸುವುದು, ತನ್ನ ಹೋಮ 
ಕಾರ್ಯಗಳಿಗಾಗಿ ಉಳಿದ ಆಕಳ ಹಾಲನ್ನು ತಾವರೆಯೆಲೆಯ 
ದೊನ್ನೆಯಲ್ಲಿ ಹಾಕಿ ಕುಡಿಸುವುದು, ಹೀಗೆ ಬೆಳೆಸಿದ್ದಾನೆ. ಈಗ, 
ಆನೆ ಬೆಳೆದಿಡಿ ಯೌವನ ಬಂದಿದೆ, ಗಂಡಸ್ಥಲಗಳಮೇಲೆ 
ಮದೋದಕ ಸುರಿಯುತ್ತಿದೆ. ಹಿಂದಿನಂತೆ ಆನೆಯ ಬಳಿಗೆ 
ಹೋಗಿ ಸಲಿಗೆಯಿಂದ ಬೆನ್ನುತಟ್ಟಿ, ಹುಲ್ಲು ಕೊಟ್ಟು, ಹಾಲೆ 
ರೆದು ಅದರೊಂದಿಗೆ ಆಟವಾಡಬೇಕೆಂಬ ಆಶೆ ಆಶ್ರಮವಾಸಿ 
ಗಿದೆ. ಆದರೆ ಹತ್ತಿರ ಹೋಗುವುದಕ್ಕೆ ಭಯ. ಒಂದು ಕಡೆ 
ವಾತ್ಸಲ್ಯದಿಂದ ಹುಟ್ಟಿದ ಉತ್ಕೃಂಶತೆ. ` ಇನ್ನೊಂದು ಕಡೆ 
ಆನೆಯ ಬಲ ಮತ್ತು ಹಿರಿಮೆಯಿಂದ ಉಂಟಾದ ಭಯ: 
ಹೀಗಾಗಿ ಆತನು. ದೂರದಲ್ಲಿಯೇ ನೀತು, ಬಾರಿಬಾರಿಗೂ ಆ 
ಗಂಭೀರವಾದ ಮತ್ತ ತ್ತಗಜವನ್ನು ಔತ ತ್ಯ ಮತ್ತು ಬ 
ಗಳಿಂದ ನೋಡುತ್ತಾನೆ. 


ಕೆಲವು ಸುಭಾಷಿತಗಳು ಪ 


ಜಿಂಕೆ: 
ಸ್ಥಲೀನಾಂ ದಗ್ಮಾನಾಮುಪರಿ ಮೃಗತೃಷ್ಣಾಮನುಸರಂ 
ಸ್ತೃಷಾರ್ತ ಸ್ಸಾರಂಗೋ ನಿರಮತಿ ನ ಖಿಸ್ಲೇಪಿ ಮನಸಿ ॥ 
ಅಜಾನಾನಸ್ತತ್ವಂ ನ ಸಮೃಗಯತೇನೃತ್ರಸರಸೀ- 
ಮಭೂಮ್‌ ಪ್ರತ್ಕಾಶಾ ನ ಚ ಫಲತಿ ವಿಫ್ನಂ ಚ ಕುರುತೇ ॥ 
(ಸು. ವ) 


ಒಂದು ಜಿಂಕೆ ಕಷ್ಟಸಟ್ಟು ದಣಿದು ಮರಳುಗಾಡಿನಲ್ಲಿ 
ನೀರನ್ನು ಹುಡುಕಿಕೊಂಡು ಓಡುತ್ತಿದೆ. ಅದರ ಕಣ್ಣಮುಂದೆ 
ಕಾಣುವುದು ನೀರಲ್ಲ, ಬಿಸಿಲುಗುದುರೆ. ಜಿಂಕೆಗೆ ಅದು 
ಗೊತ್ತಿಲ್ಲ. ಎಷ್ಟು ಓಡಿದರೂ ಅದಕ್ಕೆ ನೀರು ದೊರೆಯದು. 
ಓಡಿ ದಣಿದು ಖಿನ್ನವಾಗಿದೆ. ಆದರೂ ತತ್ವವನ್ನು ಅರಿಯದೆ 
ಪುನಃ ನೀರಿಗಾಗಿ ಇನ್ನೊಂದು ಕೊಳವನ್ನು ಹುಡುಕಿಕೊಂಡು 
ಹೋಗದೆ ಅದೇ ಮಾರ್ಗದಲ್ಲಿ ಓಡುತ್ತಿದೆ. ಯೋಗ್ಯವಲ್ಲದ 
ಸ್ಥಳದಲ್ಲಿ ನೆಟ್ಟ ಆಶೆ ಫಲಕಾರಿಯಾಗದಿರುವುದು ಮಾತ್ರವಲ್ಲದೆ 
ಅನೇಕ ಬಾರಿ ತೊಂದರೆಯನ್ನುಂಟುಮಾಡುವುದು. 
ಚಾತಕ: 

ಮೋಡಗಳಲ್ಲೂ ಎಲ್ಲವೂ ಮಳೆಗರೆಯುವುದಿಲ್ಲ. ನಾವು 
ಕಾಣುವ ಪ್ರತಿಯೊಬ್ಬ ಧನಿಕನೂ ದಾನಿಯಲ್ಲ. ನಾವು 
ನೋಡುವ ಪ್ರತಿಯೊಬ್ಬ ಶಕ್ತನೂ ಉದಾರಿಯಲ್ಲ. ಈ ಕೆಳಗಿನ 
ಪದ್ಯ ಮೇಘಗಳ ವಿಷಯದಲ್ಲಿ ಚಾತಕವನ್ನು ಉದ್ದೇಶಿಸಿ 
ಹೇಳಿದೆ. 
ಕೇ ರೇ ಚಾತಕ ಸಾವಧಾನಮನಸಾ ಮಿತ್ರ ಕ್ಷಣಂ ಶ್ರೂಯತಾ. 
ಮಂಭೋದಾ ಬಹವೋ ವಸಂತಿ ಗಗನೇ ಸಕ್ಟೀಪಿ ನೇತಾದೃತಾಃ । 


೩ಿ೮ ಸುಭಾಷಿತ ಸಂಗ್ರಹಗಳು 


ಕೇಚಿದ್ದ ಷ್ಟಿ ಭಿರಾರ್ರ್ರಯಂತಿ ಧರಣೀಂ ಗರ್ಜಂತಿ ಕೇಚಿದ್ದಥಾ 
ಯಂ ಯಂ ಪಶ್ಯಸಿ ತಸ್ಯ ತಸ್ಯ ಪುರತೋಮಾ ಬ್ರೂಹಿ ದೀನಂ 
ವಚಃ ॥ (ಸೃ ಕ.) 

ಎಲ್ಸೆ ಚಾತಕ! ಒಂದು ಕ್ಷಣ ನನ್ನ ಮಾತನ್ನು ಆಲಿಸಿ 
ಕೇಳು. ಆಕಾಶದಲ್ಲಿ ನೂರಾರು ಮೋಡಗಳೇನೋ ಇವೆ. 
ಆದರೆ ಅವೆಲ್ಲವೂ ಒಂದೇ ತೆರನಲ್ಲ. ಕೆಲವು ಮಳೆ ಸುರಿಸಿ 
ಭೂಮಿಯನ್ನು ತಣ್ಣಗೆ ಮಾಡುತ್ತವೆ. ಮಿಕ್ಕವುಗಳು ಬರಿಯ 
ಗರ್ಜನೆಯನ್ನು ಮಾತ್ರ ಮಾಡುತ್ತವೆ. ' ಆದುದರಿಂದ ಕಂಡ 
ಕಂಡ ಮೋಡಗಳ ಮುಂದೆಲ್ಲಾ ರಿಂತು ದೀನವಾಕ್ಯಗಳನ್ನುಸಿರ 
ಬೇಡ. 

ಚಾತಕಪಕ್ಷಿ ಆಕಾಶದಿಂದ ನೇರವಾಗಿ ಬಂದ ನೀರನ್ನು 
ಬಿಟ್ಟು ಬೇರಿ ನೀರನ್ನು ಕುಡಿಯುವುದಿಲ್ಲ. ಅದು ಚಾತಕದ 
ವ್ರತ. ನೈ ಚ್ಯಾನುಸಂಧಾನ ಮಾಡದೆ ಜೀವನ ಸಾಗಿಸುವ 
ಜಾತಕವನ್ನು ಕುರಿತು ಹೀಗೆ ವರ್ಲಿಸಿದ್ದಾನೆ. 

ಏಕ ಏವ ಖಗೋ ಮಾನೀ ಸುಖಂ ಜೀವತಿ ಚಾತಳಃ । 

ಅರ್ಥಿತ್ವಂ ಯಾತಿ ಶಕ್ರಸ್ಯ ನ ನೀಚಮುಪಸರ್ಪತಿ ॥ (ಸಕ) 

ಹಕ್ಕಿಗಳಲ್ಲೆಲ್ಲಾ ಚಾತಕವೊಂದೇ ಸುಖವಾಗಿ ಜೀವಿಸ 
ತಕ್ಕ ಪ್ರಾಣಿ. ತನ್ನ ಜೀವನಕ್ಕಾಗಿ ಇಂದ್ರನನ್ನು ಅದು ಯಾಚಿ 
ಸುವುದೇ ಹೊರತು ನೀಚನನ್ನು ಅನುಸರಿಸದು. 
ಚಕ್ರವಾಕ: 

ಚಕ್ರವಾಕಪಕ್ಷಿಗೆ ಯಾವಾಗಲೂ ವಿರಹ ದುಃಖವು ಬಾಧಿ 
ಸುತ್ತಿರುತ್ತದೆ. ಈ ಅಗಲುವಿಕೆಯ ಭಯವು ಅದರ ಜೀವನ 
ವನ್ನೇ ಆವರಿಸಿ ಬಿಟ್ಟದೆ. ಇದು ಹಗಲನ್ನು ರಾತ್ರಿಯೆಂದು 
ಭ್ರಮಿಸಿ ಹೆದರುವ ಚಕ್ರವಾಕಪಕ್ಷಿಯ ವರ್ಣನೆ: 


ಕೆಲವು ಸುಭಾಷಿತಗಳು ೩೯ 


ಭುಕ್ತ್ವಾ ಭೀತೋ ನ ಭುಂಕ್ತೇ ಕುಟಿಲನಿಸಲತಾ ಕೋಟಿ 
ಮಿಂಡೋರ್ನಿತರ್ಕಾ- 
ತ್ರಾರಾಕಾರಾಸ್ತ್ರ್ಯೃಷಾ ಷಾರ್ತೊೋ ನ ಪಿಬತಿ ಷಯಸಾಂ ವಿಪ್ಪು ಷಃ 
ಪತ್ರ ಸಂಸ್ಥಾ 3 1 
ಛಾಯಾಮಂಭೋರುಹಾಣಾಮಲಕುಲಶಬಲಾಂ ನೇತಿ 


ಸಂಧ್ಯಾಮಸಂಧ್ಯಾಂ 
ಕಾಂತಾನಿಚ್ಛೇದಭೀರುರ್ದಿನಮಪಿ ರಜನೀಂ ಮನ್ಯತೇ 
'ಚಕ್ರ ವಾಶಃ ॥ 
ರಜಕಸರಸ್ವತೀ (ಸ. ಕ.) 
ಕಮಲಪತ್ರಗಳು ಚಕ್ರವಾಕಕ್ಕೆ ಆಹಾರ. ಹೆಸಿವಾದರೂ, 
ಕಮಲಗಳ ತುದಿಯನ್ನು ಚಂದ್ರನೆಂದು ಭ್ರಮಿಸಿ ಆಹಾರವನ್ನು 
ತೆಗೆದುಕೊಳ್ಳದು, ದಣಿವಾದರೂ, ತಾವರೆಯೆಲೆಗಳ ಮೇಲೆ 
ನಿಂತಿದ್ದ ಹನಿಗಳು ನಕ್ಸತ್ರಗಳೆಂಬ ಭ್ರಾಂತಿಯಿಂದ ನೀರು ಕುಡಿ 
ಯದು. ಕಮಲಗಳ ಮೇಲೆ ಹಾರಾಡುವ ಕಪ್ಪುದುಂಬಿಗಳ 
ನೆರಳಿಂದ ಹೆಗಲನ್ನೂ ರಾತ್ರಿಯೆಂದು ಭಾವಿಸುತ್ತದೆ. ಹೀಗೆ 
ಚಕ್ರವಾಕವು ತನ್ನ ಪ್ರಿಯಾವಿಚ್ಛೇದನದ ಹೆದರಿಕೆಯಿಂದ 
ಹಗಲನ್ನೂ ರಾತ್ರಿಯೆಂದು ತಿಳಿಯುತ್ತದೆ. 
ಹೆಂಗಸು-- 
ಸ್ತ್ರೀತಿಶ್ರುತೇ ಗತಂ ಧೈರ್ಯಂ ಸುರೂಪೇತಿ ಕಿಮುಚ್ಛತೇ । 
ಕಷ್ಟ ೦ ಸಹೃದಯಾ ಸಾಚೇತ್ಸ್‌ಸ್ಪೃಹೇಶೃತಿದುಸ್ಸ "ಹಂ ॥ 
ವೈದ್ಯ ಚಕ್ರವರ್ತಿ (ಸೂ. ಮು.) 
ಹೆಂಗಸಿನ ಚೆಲುವಿಗೆ ಸೋಲದವರಿಲ್ಲ. ಹೆಂಗಸು ಎನ್ನುತ್ತಲೆ 
ಮನಸ್ಸಿನ ಬಿಗಿ ತಪ್ಪುತ್ತದೆ. ಇನ್ನು ಅವಳು ಸುಂದರಿಯೆಂದಕೆ 
ಹೇಳಬೇಕೆ? ಅದರಲ್ಲೂ ಆಕೆ ಸಹೃದಯಳಾದರೆ ಕಷ್ಟ. 
ಆಕೆಯೇ ಬಯಸಿದರಂತೂ ಸಹಿಸುವುದು ಅಸಾಧ್ಯ. 


೪೦ ಸುಭಾಷಿತ ಸಂಗ್ರಹಗಳು 


ಸಾ ದೃಷ್ಟಾ ಯೈರ್ನವಾ ದೃಷ್ಟಾ ಮುಸಿತಾಃ ಸಮಮೇವ ತೇ | 
ಹೃದಯಂ ಹೃತಮೇಕೇಷಾಂ ಅನ್ಯೇಷಾಂ ಚಕ್ತುಷೋಃ ಫಲಂ ॥ 
ಪ್ರುಭಾಕರದೇವ (ಶಾ, ಪ) 
ಅವಳನ್ನು ನೋಡಿದವರೂ ನೋಡದವರೂ ಇಬ್ಬರೂ 
ಒಂದೇ ರೀತಿ ಮೋಸ ಹೋದರು. ಒಬ್ಬರ (ನೋಡಿದವರ) 
ಹೃದಯವು ಲೂಟಿಯಾಯಿತು. ಉಳಿದವರ (ನೋಡದವರ) 
ಕಣ್ಣು ಇದ್ದರೂ ಫಿಷ್ಟಲವಾಯಿತು. 
ಹೆಂಗಸರ ನೋಟದ ಮಹಿಮೆ : 
ದೃಶಾ ದಗ್ಗೆಂ ಮನಸಿಜಂ ಜೀವಯನ್ತಿ ದೃಶೈವ ಯಾಃ । 
ವಿರೂಪಾಕ್ಷಸ್ಯ ಜಯಿನೀಸ್ತಾಃ ಸ್ತುವೇ ವಾಮಲೋಚನಾಃ ॥ 
(ಸು, ಮ) 
ಈಶ್ವರನ ಕಣ್ಣಿನಿಂದ ಉರಿದುಹೋದ ಮನ್ಮಥನನ್ನು ಇವರ 
ಕಣ್ಣು ಬದುಕಿಸಿವೆ. ವಿರೂಪಾಕ್ಸನನ್ನೇ ಗೆದ್ದ ಈ ವಾಮಲೋ 
ಚನೆಯರನ್ನು ಸ್ತುತಿಸುತ್ತೇನೆ. 
ಪ್ರಣಯ, ಅನುರಾಗ-- 
ಪ್ರಣಯಜೀವನದ ಕಷ್ಟವನ್ನು ತನ್ನ ಪ್ರಿಯನ ಮುಂದೆ 
ಒಬ್ಬಾಕೆ ಹೀಗೆ ಹೇಳಿಕೊಳ್ಳುತ್ತಾಳೆ. 
ಅದೃಷ್ಟೇ ದರ್ಶನೋತ್ಕಂಠಾ ದೃಷ್ಟೇ ವಿಚ್ಛೇದಭೀರುತಾ | 


ನಾದೃಷ್ಟ್ನೇನ ನ ದೃಷ್ಟೇನ ಭವತಾ ಲಭ್ಯತೇ ಸುಖಂ ॥ 
೪ "ಚ [) (ಸು. ನ.) 


ನೀನು ಕಾಣದಿರುವಾಗ ಕಾಣಬೇಕೆಂಬ ಹಂಬಲು; 
ಕಂಡಾಗ ಎಲ್ಲಿ ನನ್ನನ್ನು ಅಗಲುವೆಯೋ ಎಂಬ ಅಂಜಿಕೆ; 
ಹೀಗಾಗಿ ನಿನ್ನನ್ನು ಕಂಡಾಗಲೂ ಕಾಣದಿರುವಾಗಲೂ ನನಗೆ 
ಸುಖವಿಲ್ಲದೆ ಹೋಯಿತು. 


ಕೆಲವು ಸುಭಾಷಿತಗಳು ೪೧ 


ಮೋಹದ ಮಾಯೆಯನ್ನು ಕುರಿತ ಮಾತಿದು 


ಯದೇವ ಕೋಚತೇ ಮಹ್ಯಂ ತದೇವ ಕುರುತೇ ಪ್ರಿಯಾ । 
ಇತಿ ವೇತ್ತಿ ನ ಜಾನಾತಿ ತಶ್ಟ್ರಿಯಂ ಯತ್ಕರೋತಿ ಸಾ॥ 
(ಸುರ. ಭಾ) 
“ ನನಗೆ ಯಾವುದು ಬೇಕೋ ಅದನ್ನೇ ನನ್ನ ಪ್ರಿಯೆ 
ಮಾಡುತ್ತಾಳೆ.” ಹೀಗೆ ಅವನು ತಿಳಿದುಕೊಂಡಿದ್ದಾನೆ. ಆದರೆ 
ಅವಳು ಏನೇನು ಮಾಡುತ್ತಾಳೋ ಅದೆಲ್ಲವೂ ತನಗೆ ರುಚಿಸು 
ತ್ತದೆ ಎಂಬುದನ್ನು ಅವನು ಅರಿಯ. 
ಒಂದು ಕಡೆಯಿಂದ ಇನ್ನೊಂದು ಕಡೆಗೆ ಪ್ರಯಾಣಮಾಡು 
ವಾಗ, ಮಾರ್ಲಾಯಾಸವನ್ನು ನೀಗಿಕೊಳ್ಳಲು ಪ್ರಯಾಣಿಕರು 
ಸತ್ರಗಳಲ್ಲಿ, ಅರವಟ್ಟಿಗೆಗಳಲ್ಲಿ ಕೊಂಚಕಾಲ ತಂಗುವುದು 
ವಾಡಿಕೆ. ಇಂತಹ ಅರವಟ್ಟ ಗೆಯೊಂದರಲ್ಲಿ ನಡೆದ ಸನ್ನಿವೇಶ 
ವೊಂದನ್ನು ಕವಿಯು ಬಹಳ ಸೊಗಸಾಗಿ ಚಿತ್ರಿಸಿದ್ದಾನೆ. 
ಮಾರ ಸ್ಮನೊಬ್ಬನು ಅರವಟ್ಟಿಗೆಯಲ್ಲಿದ್ದ ಚೆಲುವೆಯೊಬ್ಬಳನ್ನು 
ಕಂಡು ಅವಳ ಸೌಂದರ್ಯಕ್ಕೆ ಮನಸೋತಿದ್ದಾನೆ. ಅವಳಿಗೂ 
ಅವನಲ್ಲಿ ಅನುರಾಗ ಮೂಡಿದೆ. ತಮ್ಮ ಪ್ರಣಯವನ್ನು ಬೆಳೆ 
ಸಲು, ಪ್ರಕಟಗೊಳಿಸಲು ಅವಕಾಶಗಳಿಲ್ಲ. ಈ ಸ್ಥಿತಿಯಲ್ಲಿ 
`ಅವರು ಅನುಸರಿಸಿದ ಮಾರ್ಲವಿದು : 
'ಯಥೋರ್ಧ್ವಾಶ್ಷಃ ಪಿಬತ್ಕಂಬು ಪಥಿಕೋ ವಿರಲಾಂಗುಲಿಃ । 
'ತಥಾ ಪ್ರಪಾಪಾಲಿಕಾಪಿ ಧಾರಾಂ ವಿತನುತೇ ತನೂಂ ॥ 
ಧನದದೇವ (ಸು ವ.) 
ಮಾರ್ಗಸ್ಥನಿಗೆ ಬಾಯಾರಿಕೆ ತೀರಿದ. ಇನ್ನೂ ಆಕೆಯ 
ಮುಖವನ್ನು ನೋಡಬೇಕೆಂಬ ಆಸೆ. ಮೇಲೆ ನೆಟ್ಟ ಕಣ್ಣೊಡನೆ 


೪೨ ಸುಭಾಷಿತ ಸಂಗ್ರಹಗಳು 


ಬೆರಳುಗಳನ್ನಗಲಿಸಿದ ಬೊಗಸೆಯಲ್ಲಿ ಸಧಿಕನೀರು ಕುಡಿಯು 
ತ್ತಿದ್ದಾನೆ. ಇದನ್ನು ನೋಡಿ ಅರವಟ್ಟಗೆಯ ಹುಡುಗಿ ತಿಳ್ಳಗೆ 
ಬಿಡುತ್ತಿದ್ದ ನೀರಿನ ಧಾರೆಯನ್ನು ಇನ್ನೂ ತೆಳ್ಳಗೆ ಮಾಡುತ್ತಾಳೆ. 
ದುಷ್ಯಂತನು ಶಕುಂತಳೆಯನ್ನು ಮೊದಲನೆಬಾರಿ ನೋಡಿದ 
ಮೇಲೆ ಅನಿವಾರ್ಯವಾಗಿ ಆಗಲಿ ಹೋಗುವಾಗ ಹೇಳಿದ ಮಾತು: 

ಗಚ್ಛತಿ ಪುರಶೃರೀರಂ ಧಾವತಿ ಪಶ್ಚಾದಸಂಸ್ಥಿತಂ ಜೇತಃ। 
ಚೀನಾಂಶುಕಮಿವ ಕೇತೋಃ ಪ್ರತಿವಾತಂ ನೀಯಮಾನಸ್ಯ ॥ 
ಕಾಳಿದಾಸ (ಕ, ವ. ಸು.) 


ದೇಹ ಮುಂದೆ ಸಾಗುತ್ತಿದೆ. ಆದರೆ ತವಕಗೊಂಡ ಮನಸ್ಸು 
ಎದುರುಗಾಳಿಗೆ ಸಿಕ್ಕಿದ ರೇಷ್ಮೆಬಟ್ಟಿಯ ಬಾವುಟದಂತೆ ಹಿಂದಕ್ಕೆ. 
ಓಡುತ್ತಿದೆ. 

ಒಂದು ವ್ಯಕ್ತಿಯಲ್ಲಿ ನೆಟ್ಟ ಅನುರಾಗವನ್ನು ಇದಕ್ಕಿಂತ. 
ಸೊಗಸಾಗಿ ಗಂಭೀರವಾಗಿ ಚಿತ್ರಿಸಲು ಸಾಧ್ಯವೇ? 

ಇನ್ನು ಪ್ರಸ್ಥಾನಕಾಲದಲ್ಲಿನ ಪ್ರಿಯರ ವಾಕ್ಯಗಳನ್ನು 
ನೋಡೋಣ 

ಗಂಡನು ದೂರದೇಶಕ್ಕೆ ಪ್ರಯಾಣಮಾಡುವ ಸಂಭವ 
ವೊದಗಿದೆ. ತನ್ನ ಪ್ರಯಾಣದ ಸಂಗತಿಯನ್ನು ಹೆಂಡತಿಗೆ ತಿಳಿಸಿ, 
ಹೋಗಿ ಬರಲೆ? ಎಂದು ಕೇಳುತ್ತಾನೆ. ಅವನನ್ನು ಬಿಟ್ಟಿರಲು. 
ಆಕೆಗೆ ಮನಸ್ಸಿಲ್ಲ. ಆದರೆ ಪ್ರಯಾಣ ಹೊರಡುವಾಗ ಏನು. 
ಹೇಳಲೂ ಆಕೆಗೆ ತೋರದು. ಕೊನೆಗೆ ಹೀಗನ್ನುತ್ತಾಳೆ. 
ಮಾ ಯಾಹೀತ್ಯಪಮಂಗಲಂ ವ್ರಜ ಕಲ ಸ್ನೇಹೇನ ತಸ್ಯ 


ಸ್ತಿಷ್ಮೇತಿ ಪ್ರಭುತಾ ಯಥಾರುಚಿ ಕುರುಷ್ಟೇಷಾಪ್ರ್ಯುದಾಸೀನತಾ ॥. 


ಕೆಲವು ಸುಭಾಷಿತಗಳು ೪ಎ 


ನೋ ಜೀವಾಮಿ ವಿನಾ ತ್ವಯೇಶಿ ವಚನಂ ಸಂಭಾವ್ಯತೇ 
ವಾನವಾ. 
ತನ್ಮಾಂ ಶಿಶ್ಷಯ ನಾಥ ಯತ್ನಮುಚಿತಂ ವಕ್ತುಂತ್ವಯಿ 


ಪ್ರಸ್ಥಿತೇ ॥ (ಸು. ವ.) 
“ ಹೋಗಬೇಡಿ” ಎಂಬುದು ಅಮಂಗಲ, “ಹೋಗಿ” 
ಎನ್ನುವುದು ಸ್ನೇಹಶೂನ್ಶವಾದ ಮಾತು; " ನಿಲ್ಲಿ, ಇಲ್ಲೇ 
ಇರಿ” ಎನ್ನುವುದು ಆಜ್ಞೆ; “ ನಿಮ್ಮ ಇಷ್ಟಬಂದಂತೆ ಮಾಡಿ” 
ಎಂಬುದು ಉದಾಸೀನವಾಕ್ಯ ; “ ನಿಮ್ಮನ್ನು ಬಿಟ್ಟು ನಾನು. 
ಬದುಕಿರಲಾರೆ ” ಎಂಬ ಮಾತನ್ನು ನಂಬುವಿರೋ ಇಲ್ಲವೋ 
ನಾನರಿಯೆ. ಆದುದರಿಂದ ಒಡೆಯ, ನೀವು ಹೊರಟಿರುವಾಗ. 
ಏನು ಹೇಳುವುದು ಉಚಿತವೋ ಅಂತಹ ಮಾತನ್ನು ನೀವೇ 
ನನಗೆ ಕಲಿಸಿ. 
ಇದೇ ರೀತಿಯ ಇನ್ನೊಬ್ಬಾಕೆಯ ಮಾತು: 
ಗಂತವ್ಯಂ ಯದಿ ನಾಮ ನಿಶ್ಚಿತಮಹೋ ಗಂತಾಸಿ ತ 
ರಾ 
ದ್ವಿತ್ರಾಣ್ಯೇವ ಪದಾನಿ ತಿಸ್ಕತು ಭರ್ವಾ ಪಶ್ಯಾಮಿ ಯಾವ i 
ನ್ಮುಖಂ ॥ 
ಸಂಸಾಕೇ ಘಟಿಕಾ ಪ್ರಣಾಲನಿಗಲದ್ಧಾರಾಸಮೇಜೀನಿತೇ 
ಕೋ ಜಾನಾತಿ ಪುನಸ್ತ್ಯಯಾ ಸಹ ಮಮ ಸ್ಕಾದ್ವಾ ನವಾ 
ಸಂಗಮಃ | (ಸು. ನ.) 
ಹೊರಡಲೇ ಬೇಕಾಗಿದ್ದರೆ ಹೊರಡುವಿರ್ಕಿ ಇಷ್ಟು ತ್ವರೆ 
ಯೇಕೆ? ಎರಡು ಹೆಜ್ಜೆ ತಿರುಗಿ ನಿಲ್ಲಿ, ಇನ್ನೊಮ್ಮೆ ನಿಮ್ಮ 
ಮುಖವನ್ನು ನೋಡುತ್ತೇನೆ. ಈ ಸಂಸಾರವೆಂಬುದು ಘಟಕಾ* 


* ಘಟಿಕಾ ಎಂದರೆ ಪೂರ್ನಿಕರು ಕಾಲವನ್ನು ತಿಳಿಯಲು ಉಸಯೋ 
ಗಿಸುತ್ತಿದ್ದ ಯಂತ್ರ. 


“ಬಲ ಸುಭಾಷಿತ ಸಂಗ್ರಹಗಳು 


ರಂಧ್ರದಿಂದ ಸುರಿವ ಜಲಧಾರೆಯಂತೆ. ಪುನಃ ನಮ್ಮಿಬ್ಬರ 
ಸಮಾಗಮವಾಗುವುಜೋ ಇಲ್ಲವೋ ಬಲ್ಲವರಾರು? 

ಬದುಕು ಸ್ವಲ್ಪಮುಂದೆ ಸಾಗಿ ಗಂಡಹೆಂಡಿರ ಪ್ರೇಮ ಗಾಢ 
ವಾಗಿ, ಅದು ಅವರಿಬ್ಬರ ಹೃದಯಗಳನ್ನೂ ಬಂಧಿಸಬಲ್ಲ ಮಗು 
ವಿನಲ್ಲಿ ಫಲಗೊಂಡಿದೆ. ಗಂಡ ದೂರದೇಶಕ್ಕೆ ಪ್ರಯಾಣ 
ಹೋಗಬೇಕಾಯಿತು. ಹೆಂಡತಿಗೆ ಸಮಾಧಾನ ಹೇಳಿ ಬೇಕಾ 
ದಷ್ಟು ಭರವಸೆಯ ಮಾತುಗಳನ್ನು ಹೇಳಿದ. ಆಕೆಯ ಮನಸ್ಸಿ 
ನಲ್ಲಿ ಅಗಲಿಕೆಯ ದುಃಖ ತಲೆದೋರಿದೆ. ಇನ್ನೇನು ಅವನು 
ಹೊರಡಬೇಕು: 
ಯಾಸ್ಕಾ ಮಾತಿ ಗಿರಃ ಶ್ರುತಾ ಹೃವಧಿರಷ್ಯಾಕೋಪಿತಶ್ಚೇಶಸಿ 
ಗೇಹೇ ಯತ್ನವತೀ ಭವಿಷ್ಯಸಿ ಸದೇತ್ಯೇಶತ್ಸಮಾಕರ್ಲಿತಂ ॥ 
ಬಾಲೇ ಮಾಶುಚ ಇತ್ಯುದೀರಿತವತಃ ಪತ್ಯುರ್ನಿರೀಕ್ಸ್ಟ್ಯಾನನಂ 
ನಿಶ್ಚಸ್ಯ ಸ್ತನಪಾಯಿನಿ ಸ್ವತನಯೇ ದೃಷ್ಟಿಶ್ಟಿರಂ ಪಾತಿತಾ ॥ 

ಧೀರನಾಗ (ಸು. ವ.) 

“ ನಾನು ಹೊರಡುತ್ತೇನೆ” ಎಂಬ ಮಾತನ್ನು ಕೇಳಿದಳು. 
ಹಿಂದಿರುಗಿಬರುವ ಅವಧಿಯ ದಿನವನ್ನೂ ಮನಸ್ಸಿನಲ್ಲಿ ನೆಟ್ಟಳು. 
`“ ಮನೆಯಕಡೆ ಜಾಗರೂಕಳಾಗಿರು” ಎಂಬ ಮಾತನ್ನು ಕೇಳಿ 
ದಳು. “ಬಾಲೆ, ಅಳಬೇಡ ” ಎಂದು ಗಂಡನೆನ್ನಲು ಅವನ ಮುಖ 
ವನ್ನು ಒಮ್ಮೆ ನೋಡಿ, ನಿಟ್ಟುಸಿರುಬಿಟ್ಟು, ಹಾಲು ಕುಡಿಯು 
ಪ್ರಿದ್ದ ತನ್ನ ಕಂದನ ಮೇಲೆ ಆ ನೋಟವನ್ನು ತಂಗಿಸಿದಳು. 

ಇನ್ನು ವಿರಹಿ ವಿರಹಿಣಿಯರ ಮಾತು. 


ವಿರಹಿಣಿಯ ಅವಸ್ಥೆ 


ವರ್ಷಕಾಲ ಬಂದಿತೆಂದರೆ, ದೇಶಾಂತರ ಹೊರಟರುವವ 
ರೆಲ್ಲರೂ ತಮ್ಮ ಮನೆಗಳನ್ನು ಸೇರುವರು. ಸ್ತ್ರೀಯರು ಹಿಂದಿರುಗಿ 


ಕೆಲವು ಸುಭಾಷಿತಗಳು ೪೫: 


ಬರುವುದು ಸ್ವಲ್ಪ ತಡವಾಯಿತೆಂದರೆ ಪ್ರೋಷಿತಭತಕೃಕೆಯರಿಗೆ 
ವ್ಯಥೆ. ಆಕಾಶದಲ್ಲಿ ನೋಡಕಂಡರೆ ತಮ್ಮ ಪ್ರಿಯರು ಹಿಂದಿರುಗಿ 
ತಮ್ಮನ್ನು ಸೇರುವರೆಂಬ ಆಶೆ ಅವರಲ್ಲಿ ಮೂಡುತ್ತದೆ. ಇದನ್ನು 
ಕಾಳಿದಾಸನು “ ಪ್ರೇಕ್ಷಿಷ್ಯನ್ತೇ ಸಧಿಕವನಿತಾಃ ಪ್ರತ್ಯಯಾ 
ದಾಶ್ವಸನ್ರ್ಯಃ ” ಎಂಬ ವಾಕ್ಯದಲ್ಲಿ ಮೇಘದೂತದಲ್ಲಿ ಚೆನ್ನಾಗಿ 
ಹೇಳಿದ್ದಾನೆ. ಮಳೆಗಾಲಬಂದಿಜೆ. ಸೇಶಾಂತರ ಪ್ರಯಾಣ 
ಮಾಡಿದ್ದ ವರೆಲ್ಲರೂ ಹಿಂತಿರುಗಿ ಬರುತಿದ್ದಾರೆ. ಒಬ್ಬಾಕೆಯ 
ಗಂಡನಿನ್ನೂ ಮನೆಗೆ ಬಂದು ಸೇರಿಲ್ಲ. ಆಕೆ ಮಾರ್ಗಸ್ಕನೊಬ್ಬ 
ನನ್ನು ಕಂಡು ತನ್ನ ಪ್ರಿಯನ is ಕುರಿತು ಕೇಳುತ್ತಾಳೆ. 
ಭ್ರಾತಃ ಪಾಂಥ ಪಥಿ ತ್ವಯಾ ನು ಪಥಿಕಃ ಕಶ್ಚಿತ್ಸಮಾಸಾದಿತೋ 
ಬಾಲೇ ನೈಕಶತಾನಿ ತೀದೃ ಶಇತಿಪ್ರಖ್ಯಾ 3 hk ವಲ್ಲಭಃ । 
ಯಂ ದೃಷ್ಟ್ಯಾ ಪ್ರಮದಾಜನಸ್ಯ ಭವತಃ ಸ್ಸಾ ಕೇ ಮುದಾ 
ಲೋಚನೇ 
ಸ ಜ್ಞೇಯೋ ದಯಿತೋ ಮಮೇತಿ ಪಥಿಣಇಯಾವೇದ್ಕ 
ಮೋಹಂ ಗತಾ ॥ (ಸೂ. ಮು.) 

“ ಅಣ್ಣ, ಮಾರ್ಗಸ್ಕ! ನಿನಗೆ ದಾರಿಯಲ್ಲಿ ಯಾರಾದರೂ 
ಬೇರೊಬ ಮಾರ್ಗಸ್ಥ ಕಂಡುಬಂದನೆ?? 

“ ನೂರಾರುಮಂದಿ! ನಿನ್ನ ಗಂಡ ಹೇಗಿದ್ದಾನೆಂದು ಬಣ್ಣಿಸಿ 
ದರೆ ಹೇಳಬಹುದು.” 

“ ಯಾರನ್ನು ನೋಡಿದರೆ ಹೆಂಗಸರ ಕಣ್ಣುಗಳು ಸಂತೋಷ 
ದಿಂದ ಅರಳುವುವೋ ಅವನೇ ನನ್ನ ವಲ್ಲಭ »_ಹೀಗೆಂದು 
ಪಾಂಥನಿಗೆ ಹೇಳಿ ಆಕೆ ಮೂರ್ಛೆಹೋದಳು. 
ಅಖತಿ ನಗಣಯತಿ ರೇಖಾ ಔಭಗರಬಾಹ್ಟಾಂಬುಧೌತ ಗಂಡ 


ತಲಾ 1 
ಅವಧಿದಿವಸಾವಸಾನಂ ಮಾಭೂದಿತಿ ಶಂಕಿತಾ ಬಾಲಾ॥(ಸು. ವು). 


ಭಿ ಸುಭಾಷಿತ ಸಂಗ್ರಹಗಳು 


ಪ್ರಿಯನು ಇಷ್ಟುದಿನ ಕಳೆದಮೇಲೆ ಬರುವೆನೆಂದು ಹೇಳಿ 
ದ್ಹಾನೆ. ಅವನು ಹೊರಟುಹೋದ ಬಳಿಕ ದಿನಕ್ಕೆ ಒಂದು 
ಗೆರೆಯಂತೆ, ಗುರುತು ಹಾಕಿದ್ದಾಳೆ. ಆದರೆ ಆ ಗೆರೆಗಳನ್ನು 
ಮಾತ್ರ ಎಣಿಸಲಾರಳು. ಕೆನ್ನೆಗಳ ಮೇಲೆ ಕಣ್ಣಿ ೇರು ಸುರಿಯು 
ತ್ತಿದೆ. ಗಡುವಿನ ದಿನ ಮುಗಿಯಿತೋ ಏನೋ ಎಂದು ಆಕೆಯ 
ಮನಸ್ಸು ಅಳುಕುತ್ತಿದೆ. 
ಇದು ಇನೊ ಬ್ಬ ವಿರಹಿಣಿಯ ಮಾತು: ಗಂಡ ದೇಶಾಂ 
'ತರಕ್ಕೆ ಹೋಗಿದ್ದು, ಆಕೆಯ ಮನಸ್ಸು, ಜೇತನವೆಲ್ಲವೂ ಅವ 
ನನ್ನೇ ಹಿಂಬಾಲಿಸಿವೆ. ಉಳಿದಿರುವುದು ಉಸಿರೊಂದು; 
ಆಶಾಭಂಗದಿಂದ ಆ ಉಸಿರೂ ಕೊನೆಗಾಣುವಕಾಲ ಬಂದಿದೆ: 
ಪ್ರಿಯೇ ಪ್ರಯಾತೇ ಹೃದಯಂ ಪ್ರಯಾತಂ 
ನಿಶ್ಚೇಷ್ಟೆಯಾ ಚೇತನಯಾ ಸಹೈವ ॥ 
ನಿರ್ಲಜ್ಜ ಹೇ ಜೀವಿತ ನ ಶ್ರುತಂ ಕಿಂ 
ಮಹಾಜನೋಯೇನಗತಃ ಸ ಪಂಥಾಃ ॥ 
ಧರ್ಮಕೀರ್ತಿ (ಕ. ವ. ಸ) 
ಪ್ರಿಯನು ಹೊರಡಲು ಅವನೊಂದಿಗೆ ಹೃದಯವೂ ಹೊರ 
ಟಿತು. ಅದರ ಜತೆಯಲ್ಲಿಯೇ ಚೇಷ್ಟಾರಹಿತವಾದ ಚೇತಸ್ಸೂ 
ಪ್ರಯಾಣಮಾಡಿತು. ಲಜ್ಜಾರಹಿತವಾದ ಜೀವಿತವೆ! ಹಿರಿಯರು 
ನಡೆದ ಹಾದಿಯೇ ಸರಿಯಾದ ಮಾರ್ಗವೆಂಬುದನ್ನು ನೀನು 
ಸೇಳಿಲ್ಲವೆ? 
ವಿರಹಿಯ ದುಃಖವಿದಕ್ಕಿಂತ ಕಡಮೆಯಾದುದಲ್ಲ: 
ಹಾಕೋ ನಾರೋಪಿತಃ ಕಂಕೇ ಮಯಾ ವಿಶ್ಲೇಷಭೀರುಣಾ । 
ಇದಾನೀಮಂತಕೇ ಜಾತಾಃ ಸರಿತ್ತಾ ಸಿಗಳೂಧರಾಃ 1 
ಲ್ಮೀಕಿ (ಶಾ. ಪ.) 


ಕೆಲವು ಸುಭಾಷಿತಗಳು ೪೭ 


ನಮ್ಮಿಬ್ಬರಿಗೂ ಆಂತರವೊದಗುವುದೆಂಬ ಭಯದಿಂದ ಹಾರ 
ವನ್ನು ಕೂಡ ಧರಿಸಲಿಲ್ಲ. ಆದರೆ ಈಗ ನಮ್ಮ ನಡುನೆ 
ನದಿಗಳೂ, ಸಮುದ್ರಗಳೂ, ಬೆಟ್ಟಗಳೂ ಅಡ್ಡ ನಿಂತಿವೆ. 
ಪ್ರೇಮಹುಟ್ಟಿ ಅನಂತರ ಅದನ್ನು ಕಳೆದುಕೊಳ್ಳ ವುದಕ್ಕಿ ಂತ 
ಅದು ಸ್‌ ದಿರುವುದೇ ಲೇಸು 
ಅಕೃತಪ್ರೇಮೈವ ವರಂ ನ ಪುನಸ್ನ ಕ್ಲಂಜಾತವಿಘ್ಮತಪ್ರೇಮಾ | 
Bh ಘು ಹಿ ಯಥಾ ತಾಮ್ಯತ್ಯೇವಂ ನ ಜಾತ್ಯಂಧಕ॥ 
ರನಿಗುಪ್ತ i ವ.) 
ಪ್ರೇಮ ಹುಟ್ಟ ಬೆಳೆದು ಆ ಮೇಲೆ ವಿಚ್ಛೇದವಾಗುವುದ 
ಸೈಂತ ಹುಟ್ಟದಿರುವುದೇ ಲೇಸು. ಕಣ್ಣುಕಿತ್ತುಹೋದವನು 
ಸಂಕಟಪಡುವಷ್ಟು ಹುಟ್ಟುಕುರುಡನು ಸಡುವನೇ? 
ಪ್ರೀತಿಸುತ್ತಿದ್ದವನು ಅನ್ಯ ಮನಸ್ವನಾದರೆ ಆ ಸಂಕಟ 
ಇನ್ನೂ ಘೋರವಾದುದು: 
ಇದಂ ಕೃಷ್ಣಂ ಕೃಷ್ಣ 0 ಪ್ರಿಯತಮ ನನು ಶ್ರೇತಮಥಕಿಂ 
ಗಮಿಷ್ಕಾಮೋ ಯಾವಮಃ ಭವತುಗಮಸನೇನಾಥಭವತು । 
ಪುರಾ ಯೇಸೈವಂಮೇ ಚಿರಮನುಸೃ ತಾ ಚಿತ್ತಪದವೀ 
ಸ ಏವಾನ್ಯೋ ಜಾತಃ ಸಖಿ ಪಿಟಿ | ಸ್ಯ, ಪುರುಷಾಃ ॥ 


ಸ (ಸೂ. ಮು.) 
“ಇದು ಕಪ್ಪು' ಹೌದು ಕಪ್ಪು. ಪ್ರಿಯತಮ ಅದು ಬಿಳುಪಲ್ಲವೆ? 
“ ಅಲ್ಲದೆ ಏನು.?? " ನಾವು ಹೊರಡೋಣವೇ?? "ಇಗೋ 
ಹೊರಡುವ ', " ನಡೆದುದು ಸಾಕು'. " ಹಾಗೆಯೇ ಆಗಲಿ”. 
ಹೀಗೆ ನನ್ನ ಮನಸ್ಸಿನ ಮಾರ್ಗವನ್ನೇ ಅನುಸರಿಸುತ್ತಿದ್ದವನು 
ಈಗ ಅನ್ಯನಾಗಿದ್ದಾನೆ. ಸಖಿ! ಪುರುಷರನ್ನು ಬಲ್ಲವರು 
ಯಾರು? 


೪೮ ಸುಭಾಷಿತ ಸಂಗ್ರಹಗಳು 


ಪ್ರೇಮ ಸಫಲವಾಗಬೇಕಾದರೆ ಎರಡು ಆತ್ಮಗಳು ಸೇರ 
ಬೇಕು. ಇದೇ ಉತ್ತಮತರದ ಪ್ರೇಮ. 

ಶಕುಂತಲೆಯಲ್ಲಿ ದುಷ್ಯಂತನು ಅನುರಕ್ತನಾದನು. ಆ ಅನು 
ರಾಗದ ಭರದಿಂದ ತಾನು ಊರಿಗೆ ಹೋಗುವುದನ್ನು ಕೂಡ 
ಮರೆತು ಮೂರು ಹೊತ್ತೂ ಶಕುಂತಲೆಯ ವಿಷಯವನ್ನೇ 
ಆಲೋಚಿಸುತ್ತಿದ್ದಾನೆ. ಆಶ್ರಮವಾಸಿಯಾದ ಶಕುಂತಲೆಯು 
ರಾಜರ್ಷಿಯ ಕುವರಿಯೆಂದೂ ತನ್ನ ಪರಿಗ್ರಹಕ್ಕೆ ಯೋಗ್ಯ 
ಳಾದವಳೆಂದೂ ದುಷ್ಯಂತನಿಗೆ ತಿಳಿದಿದೆ. ಆಕೆ ಒಲಿಯಬಹು. 
ದೆಂಬುದೂ ಆತನಿಗೆ ಗೊತ್ತು. ಹೀಗೆ ಮನಸ್ಸುಗಳ ಕೂಟ 
ವೊಂದರಿಂದಲೇ ಆಹ್ಲಾದವುಂಬಾಗಿದೆ. ದುಷ್ಯಂತ ಶಕುಂತಲೆ 
ಯರು ಒಟ್ಟು ಗೂಡದಿದ್ದರೂ, ಶಕುಂತಲೆ ತನ್ನನ್ನು ಪ್ರೀತಿಸು. 
ವಳೆಂಬುದೊಂದೇ ಸಂತೋಷವನ್ನುಂಟುಮಾಡುತ್ತದೆ. 


ಕಾಮಂ ಪ್ರಿಯಾ ನ ಸುಲಭಾ ಮನಸ್ತು ತದ್ಭಾವದರ್ಶನಾಶ್ಚಾಸಿ । 
ಅಕೃತಾರ್ಥೇಸನಿ ಮನಸಿಜೇ ರತಿಮುಭಯಪ್ರಾರ್ಥನಾ ಕುರುತೇ॥ 
ಕಾಳಿದಾಸ (ಸು. ರ. ಭಾ.) 


ಪ್ರಿಯಳು ಸುಲಭವಾಗಿ ದೊರೆಯಳೆಂಬುದು ನಿಶ್ಚಯ. 
ಆದರೆ ಮನಸ್ಸು ಅವಳ ಭಾವವನ್ನು ತಿಳಿದು ನೋಡಿ ಭರವಸೆ 
ಕೊಡುತ್ತಿದೆ. ಮನ್ಮಥನು ಕೃ ತಾರ್ಥನಾಗದಿದ್ದರೂ ಒಬ್ಬ ನಿರಲ್ಲೊ 
ಬ್ಬ ರಿಗೆ ಇರುವ ಬಯಕೆಯೇ ಆಹ್ಲಾ ದಜನಕನಾಗಿದೆ. 


ಆದರ್ಶದಾಂಪತ್ಯವೆಂದರೆ ಇದು: 


ಅದ್ದೈತಂ ಸುಖದುಃಖಯೋರನುಗತಂ ಸರ್ವಾಸ್ವವಸ್ಥಾಸು ಯ. 
ದ್ವಿಶ್ರಾನೋ ಹೃದಯಸ್ಕ ಯತ್ರ ಜರಸಾ ಯಸ್ಮಿನ್ನಹಾಕ್ಕೋ 
ರಸಃ ॥ 


ಕೆಲವು ಸುಭಾಷಿತಗಳು ೪೯ 


ಕಾಲೇನಾವರಣಾತ್ಯಯಾತ್ಪರಿಣತೇ ಯತ್ಟ್ರೇಮಸಾಕೇ ಸ್ಥಿತಂ 
ಭದ್ರಂ ತಸ್ಯ ಸುಮಾನುಷಸ್ಯ ಕಥಮಪ್ಯೇಕಂ ಹಿ ತತ್ಪ್ರಾರ್ಥ್ಯತೇಃ 
ಭವಭೂತಿ (ಸೂ. ಮು.) 
ಸುಖದುಃಖಗಳೆರಡರಲ್ಲೂ ಒಂದೇಸಮನಾಗಿ, ಎಲ್ಲ ಅವಸ್ಥೆ 
ಗಳಲ್ಲಿಯೂ ಮನಸ್ಸು ವಿಶ್ರಾಂತಿಯ ಅನುಭವವನ್ನು ಪಡೆದು, 
ಮುನ್ಬಿನಲ್ಲೂ ಸವಿಕುಂದದೆ, ಎಲ್ಲಿ ಕಾಲಬೆಳೆದಂತೆಲ್ಲಾ ಮೇಲೆ 
ಮುಚ್ಚಿದ್ದಮುಸುಕು ತೆಗೆದು ಪ್ರೇಮಪರಿಣತವಾಗಿ ನಿಲ್ಲುವುದೋ 
ಅದೇ ಉತ್ಕೃಷ್ಟವಾದ ದಾಂಪತ್ಯ. ಇಂತಹುದನ್ನು ಬಯಸದ 
ವರಾರು? 
ಮಾನಿನೀ-- 
ಪ್ರಣಯದಲ್ಲಿ ಕಲಹಗಳೂ, ವಿವಾದಗಳೂ ಇಲ್ಲದೆ ಇಲ್ಲ. 
ಇಂತಹ ಚಿತ್ರಗಳಲ್ಲಿ ಸಾಮಾನ್ಯವಾಗಿ ಪ್ರಿಯನೇ ಅಪರಾಧಿ. 
ಅವನು ತನ್ನಲ್ಲಿ ಎಷ್ಟು ಅನುರಾಗ ತೋರಿಸಬೇಕೋ ಅಷ್ಟು 
ತೋರಿಸುತ್ತಿಲ್ಲವೆಂದು ಪ್ರಿಯೆಯ ಭಾವನೆ. ಅವನ ತಪ್ಪುಗಳನ್ನು 
ಅವಳು ಸಹಿಸಳು. ಅಪರಾಧಮಾಡಿದುದಕ್ಕಾಗಿ ಶಿಕ್ಷಿಸದೆ ಬಿಡಳು. 
ಅಂತಹವಳಿಗೆ ಮಾನಿನಿಯೆಂದು ಹೆಸರು. ಆಕೆ ಕೊಡುವ 
ಶಿಕ್ಷೆಯನ್ನು ಅವನು ಅನುಭವಿಸುವುದು ಬಹು ಕಷ್ಟವಾಗು 
ವುದು. ಆಕೆ ವಿಧಿಸುವ ಶಿಕ್ಷೆಯ ಮಾರ್ಗವೇ ವಿಲಕ್ಷಣವಾದುದು : 
ಬಾಲೇ ನಾಥ ವಿಮುಂಚ ಮಾನಿನಿ ರುಷಂ ಕೋಷಾನ್ಮಯಾ 
ಕಿಂ ಕೃತಂ 
ಖೇದೋಸ್ಮಾಸು ನ ಮೇಪರಾಧ್ಯತಿ ಭರ್ವಾ ಸರ್ವೇಪರಾಧಾ 
ಮಯಿ ॥ 
ತತ್ಕಿಂ ಕೋದಿಷಿ ಗದ್ದದೇನ ವಚಸಾ ಕಸ್ಕಾಗ್ರತೋ ರುದ್ಯತೇ 
ನಸ್ಮೀತನ್ಮಮ ಕಾ ತವಾಸ್ಮಿ ದಯಿತಾ ನಾಸ್ಮ್ರೀತ್ಯತೋ ರುದ್ಯತೇ॥ 
ಕುಮಾರಭಟ್ಟ (ಕ. ವ. ಸ.) 
4 


೫೦ ಸುಭಾಷಿತ ಸಂಗ್ರಹಗಳು 


ಕೋಪಗೊಂಡು ಆಕೆ ಯಾವ ವಿಧವಾದ ಶಿಕ್ಷೆಯನ್ನೂ 
ಮಾಡಲಿಲ್ಲ; ಕಠಿಣವಾದ ವಾಕ್ಯಗಳನ್ನೂ ಆಡಲಿಲ್ಲ. ಬಹುಶಃ 
ಮೌನವನ್ನು ಧರಿಸಿದ್ದಾಳೆ. ನೆಟ್ಟಿ ನೋಟದಿಂದ ಪ್ರಿಯನನ್ನು 
ನೋಡಿ ಕಣ್ಣೀರುಹಾಕಿರಬಹುದು. ಇಬ್ಬರಿಗೂ ಹೀಗೆ ಸಂಭಾ 
ಷಣೆ ನಡೆಯುತ್ತದೆ: 


"ಬಾಲೆ! ಒಡೆಯ!” "" ಕೋಪವನ್ನು ಬಿಡು.” 
« ಕೋಪಗೊಂಡು ನಾನೇನು ಮಾಡಿದೆ? “ ನನ್ನ ಮೇಲೆ 
ಖೇದಗೊಂಡಿದ್ದಿ.?? “ ನೀನು ಯಾನ ಅಸರಾಧವನ್ನೂ 


ಮಾಡಿಲ್ಲ. ಇಲ್ಲ, ಅಸರಾಧವೆಲ್ಲವೂ ನನ್ನದೇ.” " ಹಾಗಾದರೆ 
ಯಾತಕ್ಕೆ ಕಣ್ಣೀರು ಹಾಕುತ್ತಿದ್ದಿ? > © ಯಾರ ಮುಂದೆ??? 
“ ನನ್ನ ಮುಂದೆ ಅಲ್ಲವೆ? '' ನಾನು ಯಾರು ನಿಮಗೆ? ಸಿ 
“ದಯಿತೆ ” “ಅಯ್ಯೋ ಹಾಗಾಗಿಲ್ಲವಲ್ಲಾಎಂದು ಅಳುತ್ತೇನೆ.” 
ಇನ್ನೊಬ್ಬಳು ತನ್ನ ಪ್ರಿಯನ ವಿಷಯದಲ್ಲಿ ತನಗಿದ್ದ 
ಕೋಪವನ್ನು ಬಹು ಜಾಣತನದಿಂದ ವ್ಯಕ್ತಪಡಿಸುತ್ತಾಳೆ. 
ಏಕತ್ರಾಸನಸಂಸ್ಥಿತಿಃ ಪರಿಹೃತಾ ಪ್ರತ್ಯುದ್ಧಮಾದ್ದೂರತ. 
ಸ್ತಾಂಬೂಲಾಹರಣಚ್ಛ ಲೇನ ರಭಸಾಶ್ಲೇಷಕ್ರನೋ ವಿಘ್ನಿತಃ। 
ಸಂಲಾಪೋಷಿ ನ ಮಿಶ್ರಿತಃ ಪರಿಜನಂ ವ್ಯಾಪಾರಯಂತ್ಯಾಂತಿಕೇ 


ಭರ್ತುಃ ಪ್ರತ್ಯುಪಚಾರತಶ್ಚತುರಯಾ ಕೋಪಃ ಕೃತಾರ್ಥೀಕೃತಃ॥ 
ಅಮರುಕ (ಸ. ಕ.) 


ಅವನು ಇನ್ನೂ ದೂರದಲ್ಲಿ ಬರುತ್ತಿರುವಾಗಲೇ ಸ್ವಾಗತ 
ವನ್ನು ಬಯಸುವುದಕ್ಕಾಗಿ ಎದ್ದು ಬಂದು ತನ್ನ ಜೊತೆಯಲ್ಲ 
ಅವನು ಕೂಡುವುದನ್ನು ನಿವಾರಿಸಿದಳು. ತಾನೇ ಸ್ವತಃ ಅನ 
ವಿಗೆ ತಾಂಬೂಲವನ್ನು ತಂದುಕೊಡುವ ನೆವದಲ್ಲಿ ಆಲಿಂಗನ 


ಕೆಲವು ಸುಭಾಷಿತಗಳು ೫೧ 


ವನ್ನೂ ತಪ್ಪಿಸಿದಳು. ಎಲ್ಲ ಕಾಲವೂ, ಅದು ಮಾಡು ಇದು 
ಮಾಡು ಎ ಸರಿಜನರಿಗೆ ಅಫಪ್ಪಣೆಮಾಡುತ್ತಾ ಅವನೊಂದಿಗೆ 
ಒಂದು ನಿಮಿಷ ಕೂಡ ಮಾತನಾಡಲಿಲ್ಲ. ಹೀಗೆ ತನ್ನ ಗಂಡ 
ನನ್ನು ಉಪಚರಿಸುವ ನೆವದಲ್ಲಿ ಅವನ ಮೇಲಿದ್ದ ಕೋಪ 
ವನ್ನು ಸಾರ್ಥಕಸಡಿಸಿಕೊಂಡಳು. 
ಅಭಿಸಾರಿಕೆ... 
ಇಂತಹ ಗೀತೆಗಳಲ್ಲಿ ಬಹುಭಾಗ ಸಂಭಾಷಣ ರೂಪದ 
ಲ್ಲದೆ. ಪ್ರಿಯಾನ್ವೇಷಣಕ್ಕಾಗಿ ಹೊರಟರುವ ಅಭಿಸಾರಿಕೆ 
ತನ್ನನ್ನು ಮಾರ್ಗ ಸಧ್ಯದಲ್ಲ'ಪ್ರ ಪ್ರಶ್ನಿಸಿದವರಿಗೆ ಉತ್ತರಕೊಡುವ 
ರೀತಿಯಿದು : 
ಸ್ವ ಪ್ರಸ್ಥಿ ತಾಸಿ ಕರಭೋರು ಘನೇ ನಿತೀಥೇ 
ಪ್ರಾಣಾಧಿಪೋ ವಸತಿ ಯತ್ರ ಮನಃ ಪ್ರಿಯೋ ಮೇ ॥ 
ಏಕಾಕನೀ ವದ ಕಥಂ ನ ಬಿಚೇಷಿ ಬಾಲೇ 
ನನ್ನಸ್ತಿ ಪುಂಖತಶಕೋ ಮದನಃ ಸಹಾಯಃ ॥ 
ಗೋವಿಂದಸ್ವಾಮಾ (ಶಾ. ಪ) 
ಸುಂದರಿ, ಈ ಕಗ್ಗತ್ತಲ ರಾತ್ರಿಯಲ್ಲಿ ಎಲ್ಲಿಗೆ ಹೊರಟ 
ಕುವೆ? ನನ್ನ ಜೀವಿತದ ಒಡೆಯ, ನನ್ನ ನಲ್ಲನಿರುವ ಬಳಿಗೆ. 
ಒಬ್ಬಳೇ ಹೊರಟರುವೆ, ಭಯವಾಗದೆ? ಭಯವೇಕೆ? ಸನ್ನ ದ್ಧ 
ಶರನಾದ ಮನ್ಮಥನು ನನಗೆ ಸಹಾಯನಿಲ್ಲವೆ! 
ಇದಿಷ್ಟೂ ಪ್ರೇಮಕ್ಕೆ ಸಂಬಂಧಿಸಿದ ಪದ್ಯಗಳು. 
ಇನ್ನು ಮುಂದೆ ಅನ್ಯೋಕ್ತಿ ಪ್ರಕರಣಕ್ಕೆ ಸೇರಿದ ಕೆಲವು 


ಪದ್ಯಗಳನ್ನು ಕೊಡಲಾಗುವುದು. ಇದು ವಿಡಂಬನಕಾವ್ಯದ 
ಒಂದು ಭೇದ. ಜನಸಾಮಾನ್ಯದ ತಪ್ಪುಗಳನ್ನು ಕೋರಿಸುವುದೇ 


೫೨ ಸುಭಾಷಿತ ಸಂಗ್ರಹಗಳು 


ವಿಡಂಬನಕಾರನ ಕೆಲಸ. ಅವನಿಗೆ ತನ್ನ ಕಾಲದ ವ್ಯಕ್ತಿಗಳು, 
ಸನ್ನಿವೇಶಗಳು, ವಸ್ತುಗಳು- ಇವುಗಳಲ್ಲಿ ಯಾರ ಚಕ್ಕಿಗಳು ವಿಲ 
ಕ್ಷಣವಾಗಿ, ಹೇಯವಾಗಿ ಕಂಡುಬರುತ್ತವೆಯೋ, ಯಾರ ವಿಷ 
ಯದಲ್ಲಿ ಆವರ ಅಪರಾಧಗಳಿಂದ ಒಂದು ಮರುಕ ತೋರುತ್ತದೆ. 
ಯೋ ಅಂತಹವರನ್ನು ವರ್ಣಿಸುತ್ತಾನೆ. ಇವು ಆಯಾ ಕಾಲದ 
ಸನ್ನಿವೇಶಗಳನ್ನೂ ವ್ಯಕ್ತಿಗಳನ್ನೂ ಕುರಿತು ಹೇಳಿದ ಮಾತು 
ಗಳಾದರೂ, ಮಾನವನಲ್ಲಿ ಅಡಗಿರುವ ದುರಾಸೆ, ಕೃತ 
ಫ್ಲುತೆ, ಗರ್ವ, ಡಂಭಾಚಾರ ಇಂತಹ ಕುಂದುಗಳನ್ನು ಮುಖ್ಯ 
ವಾಗಿ ಚಿತ್ರಿಸಿರುವುದರಿಂದ ಎಲ್ಲ ಕಾಲಗಳಿಗೂ ಜೀವನದ 
ಎಲ್ಲ ಸನ್ಸಿವೇಶಗಳಿಗೂ ಅನ್ವಯಿಸುವಂತೆ ಇರುತ್ತವೆ. ಶ್ರೇಷ್ಠ 
ನಾದ ವಿಡಂಬನಕಾರನು ಮಾನವ ಜೀವನದಲ್ಲಿ ತುಚ್ಛವಾದ 
ಗುಣಗಳುಳ್ಳವರನ್ನು ಚಿತ್ರಿಸಿ ಸಮಾಜದಲ್ಲಿ ಬಹು ದೊಡ್ಡವ 
ಕೆಂದು ಹೆಸರು ಪಡೆದಿರುವವರ ಲೋಪದೋಷಗಳನ್ನೂ ಪ್ರಕಟ 
ಪಡಿಸುತ್ತಾನೆ. ಸಾಮಾನ್ಯಪ್ರಾಣಿಗಳನ್ನೂ ಅಜೇತನವಸ್ತು 
ಗಳನ್ನೂ ತನ್ನ ವರ್ಣನೆಗೆ ವಸ್ತುವಾಗಿ ಆರಿಸಿಕೊಂಡು ಅವುಗಳ 
ಹೆಸರಿನಲ್ಲಿ ಮಾನವನ ನಡೆ, ನುಡಿ, ವ್ಯವಹಾರಗಳಲ್ಲಿರುವ 
ಲೋಪದೋಷಗಳನ್ನು ತೋರಿಸಿ ಅಂತಹ ವಸ್ತುಗಳನ್ನೂ 

ಕ್ರೈಗಳನ್ನೂ ಹಾಸ್ಯ ಕ್ಕ ಗುರಿಮಾಡುತ್ತಾನೆ. ಜನಸಾಮಾನ್ಯ 
ದಲ್ಲಿ ಕಂಡುಬರುವ ಲೋಪದೋಷಗಳನ್ನು ಹೊರಗೆಡಹುವುದ 
ಕ್ವಾಗಿ ಮೃಗಪಕ್ಷಿ ಸಸ್ಯಗಳನ್ನು ದ್ದೇಶಿಸಿ, ಅವುಗಳಲ್ಲಿನ ಕುಂದನ್ನು 
ಚಿತ್ರಿಸಿ ಹೇಳಿರುವ ಅಪದೇಶವಾಕ್ಯಗಳು ಈ ಅನ್ಯೋಕ್ತಿಗಳು. 
ಆನೆ 

ಲೋಕದಲ್ಲಿ ಯಾರಿಂದ ಸಹಾಯಶಡೆದಿರುತ್ತಾರೆಯೋ 
ಅಂತಹವರ ಉಪಕಾರವನ್ನು ಮರೆತು ಅವರನ್ನು ಹಾಳು 


ಕೆಲವು ಸುಭಾಷಿತಗಳು ೫೩ 


ಮಾಡಲು ಇಚ್ಛಿಸುವ ಕೃತಫ್ಲೆಕೆಷ್ಟುಮಂದಿ ಇಲ್ಲ? ಇಂತಹ 
ಮಾನವನ ಸ್ವಭಾವವನ್ನು ಆನೆಯೊಂದರಲ್ಲಿ ಕಂಡು ಅದನ್ನು 
ವರ್ಣಿಸಿರುವ ಪದ್ಯ ಇದು: 


ಪೀತಂ ಯತ್ರ ಹಿಮಂ ಪಯಃ ಕವಲಿತಾ ಯಸ್ಮ್ಮಿ ಮೃಣಾ 
ಲಾಂಕುರಾ. 
ಸ್ತಾಪಾರ್ತೇನ ನಿಮಜ್ಯ ಯತ್ರ ಸರಸೋ ಮಧ್ಯೇ ವಿಮುಕ್ತಃ 
ಶ್ರಮಃ u 
ಧಿಕ್ಷಸ್ಕೈವ ಜಲಾನಿ ಪಂಕಲಯತಃ ಪಾಥೋಜಿನೀಂ ಮಥ್ಸತಃ 
ಕೂಲಾನ್ಯುತ್ತನತಃ ಕರೀಂದ್ರ ಭವತೋ ಲಜ್ಮಾಪಿ ನೋ 
ಜಾಯತೇ ॥ (ಶಾ. ಪ.) 


ಇಲ್ಲಿ ತಣ್ಣಗಿರುವ ನೀರನ್ನು ಕುಡಿದೆ, ತಾವಕೆಯ ದಂಟು 
ಗಳನ್ನು ತಿಂದೆ; ಬಿಸಿಲಿನಿಂದ ತಾಪಗೊಂಡಾಗ ಇದೇ ಸರಸ್ಸಿನ 
ಮಧ್ಯೆ ಮುಳುಗಿ ನಿನ್ನ ಆಯಾಸವನ್ನು ಪರಿಹರಿಸಿಕೊಂಡೆ. 
ಆದರೆ ಎಲ್ಫೈ ಕರೀಂದ್ರನೆ! ನೀನು ಈಗ ಅದೇ ಸರಸ್ಸಿನ 
ನೀರನ್ನು ಕೆಸರುಮಾಡಿ, ತಾವರೆ ದಂಟುಗಳನ್ನು ಕಿತ್ತೆಸೆದು, 
ಸರೋವರದ ದಡಗಳನ್ನುರುಳಿಸುತ್ತಿರುವೆಯಲ್ಲ, ನಿನಗೆ ಲಜ್ಜೆ 
ಯಾದರೂ ಬಾರದೆ? 
ತನ್ನ ಸರಾಕ್ರಮದ ಎಲ್ಲೆಯನ್ನು ಅರಿಯದ ಮತ್ತಗಜವನ್ನು 
ಸಂಬೋಧಿಸಿ ಹೇಳಿದ ಎಚ್ಚರಿಕೆಯ ಮಾತು: 
ಕೇಲಿಂ ಕುರುಷ್ವ ಪರಿಭುಂಕ್ಷ್ವ ಸಕೋರುಹಾಣಿ 
ಗಾಹಸ್ವ ಶೈಲತಟನಿರ್ರುರಿಣೀ ಪಯಾಂಸಿ ॥ 
ಭಾವಾನುರಕ್ತಕರಿಣೀ ಕರಲಾಲಿತಾಂಗ 
ಮಾತಂಗ ಮುಂಚ ಮೃಗರಾಜರಣಾಭಿಲಾಷಂ ॥ 
ಅನಂದನರ್ಧನ (ಸು. ನ.) 


೫೪ ಸುಭಾಷಿತ ಸಂಗ್ರ ಹಗಳು 


ಪ್ರೇಮಯುಕ್ತವಾದ ಕರಿಣಿಯ ಕರಸ್ಪರ್ಶಕ್ಕೆ ಒಳಗಾದ 
ಮತ್ತಗಜವೆ ! ನಿನಗೆ ಇಷ್ಟ ಬಂದಂತೆ ಆಟವಾಡು, ಸರೋ 
ವರದ ತಾವರೆಗಳನ್ನೆಲ್ಲಾ ಸ್ನ ಗಿರಿನದಿಗಳ ನೀರಿನಲ್ಲಿ 
ಮುಳುಗಾಡು, ಆದರೆ ಮೃಗರಾಜನೊಂದಿಗೆ ಯುದ್ಧ ಮಾಡ 
ಬೇಕೆಂಬ ಆಸೆಯನ್ನು ಮಾತ್ರ ಬಿಟ್ಟುಬಿಡು. 

ಮುಂದಿನ 3 ಪದ್ಯವೂ ಆನೆಯನ್ನು ಸಂಬೋಧಿಸಿ ಹೇಳಿದುಜೇ 
ಆದರೆ ಸನ್ನಿವೇಶ ಬೇರೆ. ಇದು ಏನೂ ಅರಿಯದೆ ಬಂಧನ 
ಕ್ಕೊಳಗಾದ ಆನೆಯ ಕತೆ. ಕನಿ ಇಲ್ಲಿ ಆನೆಯೇ ತನ್ನ ಕತೆ 
ಯನ್ನು ಹೇಳುವಂತೆ ಮಾಡಿ, ಸರಿತಾಸ ಸವನ್ನು ಹೆಚ್ಚಿಸಿದ್ದಾನೆ. 


ತ್ಕಕ್ತೋ ವಿಂಧ್ಯಗಿರಃ ಪಿತಾ ಭಗವತೀ ಮಾತೇವ ಕೀವಾನದೀ 


ತೃಕ್ತಾಃ ಸ್ನೇಹನಿಬಂಧ ಬಂಧುರಧಿಯ ಸ್ತುಲ್ಕೋದಯಾ 
ದಂತಿನಃ । 


ತ್ವಲ್ಲೋಭಾನ್ನನುಹಸ್ತಿನಿ ಸ್ವಯವಿಂದಂ ಬಂಧಾಯ ದತ್ತಂ ವಪು- 
ಸ್ತ್ವೃಂ ದೂಕೀ ಧ್ರಿಯಸೇ ಲುಠನ್ತಿ ಚ ತಿರಃಪೀಕೀ ಕಠೋರಾಂ 
ಹುಶಾಃ ॥ (ಸೂ. ಮು) 


ಇಲ್ಲಿ ಸಲಗವೊಂದು ಹೆಣ್ಣಾನೆಯನ್ನು ಸಂಬೋಧಿಸಿ ಹೇಳು 
ತ್ತದೆ: 

ನನಗೆ ತಂಡೆಯಂತಿದ್ದ ವಿಂಧ್ಯಪರ್ವತವನ್ನು ನಾನು ಬಿಟ್ಟಿ 
ತಾಯಿಯಂತಿದ್ದ ರೇವಾ ನದಿಯನ್ನು ತೊರೆದೆ; ಜನ್ಮಪ್ರಭೃತಿ 
ನನ್ನಲ್ಲಿ ಪ್ರೇಮತೋರಿ ಗೆಳೆಯರಾಗಿದ್ದ ಇತರ ಆನೆಗಳನ್ನೂ 
ತ್ಯಜಿಸಿದೆ. ಎಲ್ಫೈ ಕರಿಣಿ! ನಿನ್ನ ಮೇಲಿನ ಆಸೆಯಿಂದ ನಾನಾ 
ಬಂಧನಕ್ಕೆ ಒಳಗಾದೆ. ಈಗ ನಿನ್ನನ್ನು ದೂರದಲ್ಲಿಟ್ಟಿ ದ್ದಾರೆ. ನನ್ನ 
ಕುತ್ತಿಗೆಯ ಮೇಲೆ ಕಠೋರವಾದ ಅಂಕುಶಗಳು ಗೀರುತ್ತಿವೆ. 


ಕೆಲವು ಸುಭಾಷಿತಗಳು ೫೫ 


ಹಂಸ 

ಆಸಾರಃ ಕಮನೀಯತಾಕುಲಗೃಹಂ ಅಲಾಲಸಾ ಸಾ ಗತಿ. 

ಸ್ಪಂಪರ್ಕಃ ಕಮಲಾಕಕ್ಕೆಃ ಕಲತಯಾ ಲೋಕೋತ್ತರಂ 
ಕೂಜಿತಂ । 

ಯಸ್ಯೇಯಂ ಗುಣಸಂಪದಸ್ತಿ ಮಹತೀ ತಸ್ಯಾಪಿ ಭವ್ಯಸ್ಯ ತೇ 

ಸಂರಬ್ಧತ್ವಮಸದ್ಗುಮದ್ದು ಕಲಿಹೇ ನಾಹಂ ಸಹೇ ಹಂಸ ಹೇ ॥ 
(ಸೂ, ಮು.) 


ಆಕಾರವಾದರೋ ಲಾವಣ್ಯಕ್ಕೆ ತೌರುಮನೆ ; ನಡಗೆ ಲೀಲಾ 
ಯುತವಾದುದು; ವಾಸ ಸರೋವರದಲ್ಲಿ; ಕೂಗು ಮಾಧುರ್ಯ 
ದಿಂದ ಲೋಕೋತ್ತರವಾದುದು; ಇಷ್ಟು ಗುಣಗಳಿದ್ದರೂ ಎಲ್ಫೆ 
ಹಂಸ, ನಿನ್ನ ಕಲಹವ್ಯಾಪಾರವನ್ನು ಮಾತ್ರ ಸಹಿಸಲಾರೆ. 
ದುಂಬಿ 

ತನ್ನ ಆಸೆಯನ್ನು ಈಡೇರಿಸಿಕೊಳ್ಳುವುದಕ್ಕಾಗಿ ನೀಚನಾದ' 
ವನು ಎಂತಹ ತಿರಸ್ವಾರವನ್ನಾದರೂ ಸಹಿಸುತ್ತಾನೆ: 


ಅನುಸರತಿ ಕರಿಕಪೋಲಂ ಭ್ರಮರಃ ಶ್ರವಣೇನ ತಾಡ್ಕ 
ಮಾನೋಪಿ ॥ 
ಗೆಣಯತಿ ನ ಶಿರಸ್ಕಾರಂ ದಾನಾಂಧವಿಲೋಚನೋ ನೀಚಃ ॥ 
(ಶಾ. ಪ.) 
ದುಂಬಿ ಮಡೋದಕದಿಂದ ಕೂಡಿದ ಆನೆಯ ಕಪೋಲಗಳ 
ಮೇಲೆ ಕೂಡಲು ಆಶೆಯಿಂದ ಹೋಗುತ್ತದೆ. ಆದರೆ ಆನೆ 
ಅದನ್ನು ಸಹಿಸದೆ ಕಿನಿಬೀಸಿ ಹೊಡೆಯುತ್ತದೆ. ಆದರೂ ದುಂಬಿ. 
ಆ ಮದೋದಕದ ಆಸೆಯಿಂದ, ತಿರಸ್ಕಾರವನ್ನು ಲಕ್ಷಿಸದೆ. 
ಪುನಃ ಪುನಃ ಅದನ್ನೇ ಅನುಸರಿಸುತ್ತ ಹೋಗುತ್ತದೆ. 


೫೬ ಸುಭಾಷಿತ ಸಂಗ್ರಹಗಳು 


ಮೇಘ 
ಮನುಷ್ಯನಿಗೆ ರೂಪು ಮುಖ್ಯವಲ್ಲ; ಗುಣ. ಪರರಿಗೆ ಉಪ 
ಶಾರಿಯಾಗಿದ್ದರೆ, ಅವನ ರೂಪು ಹೇಗಿದ್ದರೇನು? 
ಪ್ರಾವೃಷೇಣ್ಯಸ್ಯ ಮಾಲಿನ್ಯಂ ದೋಷಃ ಕೋಭೀಷ್ಟ ವರ್ಷಿಣಃ | 
ತಾರದಾಭ್ರಸ್ಯ ಶುಭ್ರತ್ವಂ ವದ ಕುತ್ರೋಪಯುಜ್ಯ ತೇ ॥ 
.ಚಂದ್ರಕನಿ (ಶಾ. ಪ) 
ಬೇಕಾದಷ್ಟು ಮಳೆಗರೆಯುವ ವರ್ಷಾಕಾಲದ ಮೋಡದ 
ಕಪ್ಪು ಬಣ್ಣದಲ್ಲಿ ದೋಷವೇನು? ಶರತ್ಕಾಲದ ಮೇಘಗಳ 
ಶುಭ್ರವರ್ಣದಿಂದ ಉಪಯೋಗವಾದರೂ ಏನು? 
ಸಮುದ್ರ 
ನೋಡುವುದಕ್ಕೆ ಹೆಮ್ಮೆಯಿಂದ ಕೂಡಿರಬಹುದು. ಇತರರಿಗೆ 
ಅವರಿಂದ ಉಪಕಾರವಿಲ್ಲ. ಇಂತಹವರ ಗೆರ್ವವನ್ನು ಹೀಯಾ 
ಳಿಸುವ ಸದ್ಯವಿದು 
ಮಾ ಕುರು ಗುರುತಾಗರ್ವಂ ಲಘುರನ್ಯೋ ನಾಸ್ತಿಸಾಗರ ತ್ವತ್ತಃ | 
'ಜಲಸಂಗ್ರ್ರಹಮನ್ಯಸ್ಮಾತ್ತೃಂಯಿ ಸತಿ ಕುರ್ವಂತಿ ಪೋತಸ್ಥಾಃ || 
ಪ್ರಹ್ಲಾದನ (ಸು, ರ, ಭಾ) 
ಎಲ್ಫ ಸಮುದ್ರ, ದೊಡ್ಡ ವನೆಂದು ಗರ್ವಿಸಬೇಡ. ನಿನ 
ಗಿಂತ ಚಿಕ್ಕವನು ಬೇರೊಬ್ಬನಿಲ್ಲ. ಏಕೆಂದರೆ, ನೀನು ವಾರಿಧಿ 
ಯೆನಿಸಿಕೊಂಡರೂ ನಿನ್ನಮೇಲೆ ಸಂಚರಿಸುವ ನಾವಿಕರು 
ಕುಡಿಯುವ ನೀರಿಗಾಗಿ ನೀನೇ ಇದ್ದಾಗ್ಲೂ ಇತರರನ್ನು ಆಶ್ರ 
ಯಿಸಬೇಕಾಗಿದೆ. 
ಇದೇ ಅರ್ಥಕೊಡುವ ಇನ್ನೊಂದು ಪದ್ಯನಿದೆ: 


ಕೆಲವು ಸುಭಾಷಿತಗಳು ೫೭ 


'ಯದ್ವೀಚೀಭಿಃ ಸ್ಪೃತಸಿ ಗಗನಂ ಯಚ್ಚ ಪಾತಾಲಮೂಲಂ 
'ರತ್ನೈರುದ್ದೀಪಯಸಿ ಪಯಸಾ ಯೃತ್ಬಿಧತ್ಸೇ ಧರಿಶ್ರೀಂ । 

ಧಿಕ್‌ ಸರ್ವಂ ತತ್ತವ ಜಲನಿಧೇ ಯದ್ದಿಮುಚ್ಕಾಶ್ರುಧಾರಾಂ 
ತೀರೇ ನೀರಗ್ರಹಣರಸಿಕೈರಧ್ವ ಗೈರುಜ್ಞಿ ತೋಸಿ ॥ (ಸೂ, ಮು.) 


ನಿನ್ನ ಅಲೆಗಳು ಆಕಾಶವನ್ನು ಮುಟ್ಟುತ್ತವೆ. ನಿನಗೆ 
ಪಾತಾಲ ಮೂಲ. ನಿನ್ನಲ್ಲಿರುವ ರತ್ನಗಳಿಂದ ಬೆಳಗುವೆ. ಇಡೀ 
ಭೂಮಿಯನ್ನೇ ನೀನು ನೀರಿನಿಂದ ಆವರಿಸಿರುವೆ. ಆದರೇನು? 
ನಿನ್ನ ದಡದಲ್ಲಿ ಮಾರ್ಗಸ್ಥರು ದಣಿದು ಕುಡಿಯಲು ನೀರಿಲ್ಲದೆ 
ಕಣ್ಣೀರು ಬಿಡುತ್ತಿದ್ದಾರೆ. ಅಂತಹವರಿಂದ ತ್ಯಕ್ತನಾಗಿದ್ದಿ. 

ಗುಣಾವಗುಣಗಳನ್ನು ತಿಳಿಯದೆ, ಉಪಯೋಗವಿಲ್ಲದ 
ವಸ್ತುವನ್ನು ಗೌರವಿಸಿ, ನಿಜವಾಗಿಯೂ ಬೆಲೆ ಬಾಳುವ ವಸ್ತು 
"ವನ್ನು ಕಡೆಯಾಗಿ ಕಾಣುವರು ಬಹುಮಂದಿ : 
ಅಧಃಕಶೋಷಿ ಯದ್ರತ್ನಂ ಮೂರ್ಧ್ನಾ ಧಾರಯಸೇ ತೃಣಂ । 
ದೋಷಸ್ತವೈವ ಜಲಥಧೇ ರತ್ನಂ ರತ್ನಂ ತೃಣಂ ತೃಣಂ ॥ 

(ಸು. ರ. ಭಾ.) 

ಎಲ್ಫೆ ಸಮುದ್ರವೆ, ರತ್ನವನ್ನು ಕೆಳಗೆ ಹಾಕಿ ಹುಲ್ಲನ್ನು 
ತಲೆಯಮೇಲೆ ಧರಿಸುವೆ. ಇದು ನಿನ್ನ ದೋಷವನ್ನು ವ್ಯಕ್ತಪ 
ಡಿಸುತ್ತದೆ. ಎಂದಿಗೂ ರತ್ನ ರತ್ನವೇ ; ತೃಣ ತೃಣವೇ. 
ವೃಕ್ಷ 

ಗಿಡಗಳಲ್ಲಿ ಖದಿರವೃಕ್ಸದ ತುಂಬ ಗಂಟುಮುಳ್ಳು. ನೋಡು 


“ವುದಕ್ಕೆ ಇದಕ್ಕಿಂತ ವಿಕಾರದ ಮರವಿಲ್ಲ. ಇದನ್ನು ನೋಡಿ 
'ಕವಿಯೊಬ್ಬನು ತೀಕ್ಷ್ಣವಾದ ವಾಕ್ಯವನ್ನು ಅಂದಿದ್ದಾನೆ ಜೆ 


೫೮ ಸುಭಾಷಿತ ಸಂಗ್ರಹಗಳು 


ಚಂದನೇ ವಿಷಧರ್ರಾ ಸಹಾಮಹೇ ವಸ್ತುಸುಂದರಮಗುಪ್ತಿ 
ಮತ್‌ಕೃತಃ ॥: 
ರಕ್ಷಿತುಂ ವದ ಕಿಮಾತ್ಮಸೌಷ್ಮವಂ ಕಂಟಕಾಃ ಖದಿರಸಂಚಿತಾ 
ಸ್ತ್ವೊಯಾ ॥ ಭಲ್ಲಟ (ಸೂ. ಮು.) 


ಸುಂದರವಾದ ವಸ್ತು ರಕ್ಷಣೆ ಇಲ್ಲದೆ ಹೇಗೆ ಇರಬಹುದು? 
ಅದರಿಂದ ಚಂದನ ವೃಕ್ಷದಲ್ಲಿ ಹಾವುಗಳಿರುವುದನ್ನು ನಾವು 
ಸಹಿಸುತ್ತೇವೆ. ಆದರೆ ಎಲೈ ಖದಿರ! ನಿನ್ನ ಯಾವ ಸೌಂದ 
ರ್ಯವನ್ನು ಕಾಪಾಡಿಕೊಳ್ಳುವುದಕ್ಕಾಗಿ ಈ ಮುಳ್ಳುಗಳನ್ನು ಶೇಖ 
ರಿಸಿದ್ದಿ? 

ಈ ಮೇಲಿನ ಪದ್ಯಗಳಿಂದ ಸಂಸ್ಕ ತದಲ್ಲಿನ ಅನ್ಯಾ ಪದೇಶದ 
ಸ್ವಾರಸ್ಯವನ್ನು ಊಹಿಸಬಹುದು. 

ಸಂಸ್ಕೃತದಲ್ಲಿ ಪ್ರಶ್ನೋತ್ತರ ರೂಸದಲ್ಲಿರುವ ಕೆಲವು ಸಂಭಾಷ 
ಣೆಯ ಪದ್ಯಗಳಿವೆ. ಸನ್ನಿವೇಶಕ್ಕೆ ತಕ್ಕಂತೆ ಸಂಭಾಷಣೆ ಇರುತ್ತದೆ. 
ಅಲ್ಲಿಯ ಪ್ರಶ್ನೆ, ಉತ್ತರ ಎರಡೂ ಸ್ವಾರಸ್ಯವಾಗಿರುತ್ತವೆ. ಒಂ: 
ದೊಂದು ತರಹ ಪದಕ್ಕೂ ಎರಡೆರಡು ಅರ್ಥ ಬರುವಂತೆ. 
ಮಾತು ಇರುತ್ತವೆ. ಅಲ್ಲಿ ಚಿತ್ರಿಸಿರುವ ವ್ಯಕ್ತಿಗಳಲ್ಲಿ ಒಬ್ಬರು 
ನಿರೀಕ್ಷಿಸುವ ಉತ್ತರವನ್ನು ಮರೆಮಾಚಲು, ಇನ್ನೊಬ್ಬರು 
ಆ ಪದದ ಇನ್ನೊಂದು ಅರ್ಥವನ್ನು ಮನಸ್ಸಿನಲ್ಲಿಟ್ಟು ಕೊಂಡು 
ಸಂದರ್ಭಕ್ಕೊದಗುವಂತೆ ಉತ್ತರ ಕೊಡುತ್ತಾರೆ. ಇವುಗಳಲ್ಲಿ 
ಕಂಡುಬರುವುದು ಬರಿಯ ಶಬ್ದ ವೈಚಿತ್ರ ಕ್ರಿಮಾತ್ರವಲ್ಲ ; ಅರ್ಥ: 
ದಲ್ಲೂ ಸೊಗಸಿದೆ. ಇಂತಹ ಪದ್ಯಗಳಲ್ಲಿ ಕಂಡುಬರುವವರು 
ದೇವತೆಗಳಾದರೂ ವರ್ಣಿತವಾದ ವಿಷಯಗಳು ಮಾನವ 
ಸ್ವಭಾವಕ್ಕೆ ಸರಿಯಾದುವು. ಗಂಡ ಹೆಂಡತಿಯರ ಸಂಭಾಷಣೆ, 


ಕೆಲವು ಸುಭಾಷಿತಗಳು ೫೯ 


ಅವರ ಕೋಪ ಪ್ರದರ್ಶನ, ಅವರ ಹಾಸ್ಯದ ಮಾತುಗಳು 
ಮೊದಲಾದುವುಗಳೆಲ್ಲಾ ಇಲ್ಲಿ ಚಿತ್ರಿತವಾಗಿವೆ. ಹೀಗೆ ಆ 
ದೇವತೆಗಳ ಮಾನವ ಸಹಜವಾದ ಚರೈಗಳನ್ನು ಚಿತ್ರಿಸುವಾಗ, 
ನಮಗೆ ಆ ದೇವತೆಗಳಲ್ಲಿರುವ ಭಕ್ತಿಗೌರವಗಳು ಕುಂದದ ರೀತಿ 
ಯಲ್ಲಿ ಕವಿಗಳು ವರ್ಣಿಸಿರುತ್ತಾರೆ. 

ಶಿವ ಮತ್ತು ಗೌರಿಯರ ಈ ಸಂಭಾಷಣೆಯನ್ನು ನೋಡಿ: 


ಧನ್ಯಾ ಕೇಯಂ ಸ್ಥಿತಾ ತೇ ತಿರಸಿ ಶಶಿಕಲಾ ಕಿಂನು ನಾಮೈತದಸ್ಯಾ 
ನಾಮೈವಾಸ್ಕಾಸ್ತದೇತತ್ಪರಿಚಿತಮಪಿತೇ ವಿಸ್ಮೃತಂ ಕಸ್ಯ 
ಹೇತೋಃ । 
ನಾರೀಂ ಪೃಚ್ಛಾಮಿ ನೇಂದುಂ ಕಥಯತು ವಿಜಯಾ ನ 
ಪ್ರಮಾಣಂ ಯದೀಂದುಃ 
ದೇವ್ಯಾನಿಹ್ನೋತುಮಿಜ್ಛೋರಿತಿ ಸುರಸರಿತಂ ಶಾಠ್ಯಮವ್ಯಾದ್ಧಿ 
ಭೋರ್ವಃ ॥ ವಿಶಾಖದತ್ತ. (ಸೂ. ಮು). 


ಗೌರಿ--ನಿನ್ನ ತಲೆಯ ಮೇಲಿರುವ ಆ ಧನ್ಯ ಯಾರು? 

ಶಿವ. _ಶಶಿಕಲೆ, 

ಗೌರಿ--ಅದು ಆಕೆಯ ಹೆಸರೊ? 

ಶಿವ--ಅದೇ ಆಕೆಯ ಹೆಸರು. ಪರಿಚಿತವಾಗಿದ್ದರೂ ಹೇಗೆ 
ಮರೆತುಹೋಯಿತು? 

ಗೌರಿ-ನಾನು ಕೇಳುವುದು ಚಂದ್ರನನ್ನಲ್ಲ. ನಿನ್ನ 
ತಲೆಯಮೇಲಿರುವ ಹೆಂಗಸನ್ನು. 

ಶಿವ---ಚಂದ್ರನನ್ನು ನಂಬದಿದ್ದರೆ ವಿಜಯೆಯೇ ಹೇಳಲಿ. 
(ವಿಜಯೆ ಗೌರಿಯ ಜೀಟ.) 

ಹೀಗೆಂದು ತಲೆಯಮೇಲಿರುವ ದೇವಗಂಗೆಯನ್ನು ದೇವಿಗೆ 





೬೦ ಸುಭಾಷಿತ ಸಂಗ್ರಹಗಳು 


ಮರೆಮಾಚಲು ಪ್ರಯತ್ನಿಸುತ್ತಿರುವ ಈಶ್ವರನ ಛಲೋಕ್ತಿಯು 
ನಿಮ್ಮನ್ನು ಕಾಪಾಡಲಿ. 
ಇನ್ನೊಂದರಲ್ಲಿ ಗೌರಿಯ ವಾಶ್ಚಿನ ನೈ ಪುಣ್ಯವಿದೆ. 
-ಖೇದಸ್ತೇ ಕಥಮಿಾದೃಶಃ ಪ್ರಿಯತಮೇ ತ್ವಸ್ಸೇತ್ರವಹ್ನೇ 
ರ್ವಿಭೋ 
'ಹಸ್ಮಾತ್ಕಂಹಿತಮೇತದಿಂದುವದನೇ ಭೋಗೀಂದ್ರ ಭೀತೇರ್ಭವ! 
ಕೋಮಾಂಚಃ ಕಥಮೇಷ ದೇವಿ ಭಗರ್ವ ಗಂಗಾಂಭಸಾಂ 
ಶೀಕಕೈ- 
ಶಿತ್ಥಂ ಭರ್ತರಿ ಭಾವಗೋಪನಪರಾ ಗೌರೀ ಚಿರಂ ಪಾತು ವಃ ॥ 
ಲಕ್ಷ್ಮೀಧರ (ಸ. ಕ.) 
ಶಿವ--ಪ್ರಿಯೆ, ಏಕಿಷ್ಟು ಖೇದ? 
ಗೌರಿ-ನಿನ್ನ ಕಣ್ಣಿನ ಬೆಂಕಿಯಿಂದ. 
ಶಿವ---ಎಲೈ ಇಂದುವದನೆ! ಏಕೆ ನಡುಗುತ್ತಿರುವೆ? 
ಗೌರಿ--ನಿನ್ನ ಮೇಲಿರುವ ಹಾವುಗಳ ಭಯದಿಂದ. 
ಶಿವ---ಈ ರೋಮಾಂಚವೆಲ್ಲಿಯದು? 
ಗೌರಿ--ಗಂಗೆಯ ತುಂತುರುಗಳಿಂದ. 


ಹೀಗೆ ತನ್ನ ಭಾವವನ್ನು ಮುಚ್ಚಿಟ್ಟು ಗಂಡನೊಂದಿಗೆ 
ಮಾತನಾಡುತ್ತಿರುವ ಗೌರಿಯು ನಮ್ಮನ್ನು ಕಾಪಾಡಲಿ. 
ವಿಷ್ಣು ಮತ್ತು ಲಕ್ಷ್ಮಿ: 

ಕೋಪಗೊಂಡಿರುವ ಲಕ್ಷ್ಮಿಯನ್ನು ಸಮಾಧಾನ ಪಡಿಸಲು 
ವಿಷ್ಣು ಪ್ರಯತ್ನಿಸುತ್ತಿದ್ದಾನೆ. ಬೆಡಗುಮಾತುಗಳಿಗೆ ಬೆರಗಾಗಿ 


ಲಕ್ಷ್ಮಿ ಮಾತಿನಲ್ಲಿ ಸೋಲುವವಳಲ್ಲ. ಒಂದು ಮಾತು ಹೇಳಿ 
ದರೆ ಎರಡರ್ಥಮಾಡಿ ಉತ್ತರ ಕೊಡಬಲ್ಲಳು. ವಿಷ್ಣು ಕೊನೆಗೆ 


ಕೆಲವು ಸುಭಾಷಿತಗಳು ೬೧: 


ಆಕೆಗೆ ತಲೆಬಾಗಿ ಶಾಂತಗೊಳಿಸಬೇಕಾಯಿತು. 


ದೇವಿ ತ್ವಂ ಕುಪಿತಾ ತ್ವಮೇವ ಕುಪಿತಾ ಕೋನ್ಯಃ ಪೃಥಿವ್ಯಾ 


ಗುರುಃ 
ಮಾತಾ ತ್ವಂ ಜಗತಾಂ ತ್ವಮೇವ ಜಗತಾಂ ಮಾತಾ 
ನ ವಿಜ್ಞೋಸರಃ |: 
ದೇವಿ ತ್ವಂ ಪರಿಹಾಸಳೇಲಿಕಲಹೇ।ನನ್ತಾ ತ್ರಮೇವೇತೃಥ 
ಜ್ಞಾತಾನಂತಪದೋ ನಮನ್‌ ಜಲಧಿಜಾಂ ಶೌರಿಶ್ಚಿರಂ ಪಾತುವಃ॥ 
ವಾಕ್ಪತಿರಾಜ (ಕ.ವ.ಸ.) 


ವಿಷ್ಣು---ದೇವಿ, ನೀನು ಕೋಪಗೊಂಡಿದ್ದಿ. (ಕುಪಿತಾ- 
ಕೋಪಗೊಂಡಿದ್ದಿ) 

ಲಕ್ಷಿ ನಾನಲ್ಲ, ನೀನು ಪೃಥ್ವಿಯ ತಂದೆ.(ಕುಎ ಭೂಮಿಗೆ, 
ನಿತಾ-ತಂದೆ) ; ನೀನಲ್ಲದೆ ಮತ್ತಾರು ಲೋಕದ ಗುರು? 

ವಿಷ್ಣು--ಹಾಗಾದರೆ ನೀನು ಜಗತ್ತಿನ ತಾಯಿ. (ಮಾತಾ 
ಜಗತಾಂ) 

ಲಕ್ಷ್ಮ್ಮಿ--ಅಲ್ಲ, ನೀನೇ ಜಗತ್ತನ್ನು ಅಳೆಯಬಲ್ಲವನು. 
(ಮಾತಾ-ಅಳೆಯಬಲ್ಲವನು.) 

ವಿಷ್ಣು--ದೇವ್ಮಿ, ನೀನು ಸರಿಹಾಸಕೇಳಿಕಲಹದಲ್ಲಿ ಕೊನೆ. 
ತೋರದವಳು (ಅನನ್ತಾ). 
ಲಕ್ಷಿ ನಾನಲ್ಲ, ನೀನೇ ಅನಂತ. 
ವಿಷ್ಣುವಿಗೆ ಇನ್ನು ಪ್ರತ್ಯುತ್ತರ ಕೊಡಲಾಗಲಿಲ್ಲ. ಲಕ್ಷ್ಮಿಗೆ ತಲೆ 
ಬಾಗಿದನು. ಅಂತಹ ಶೌರಿ ನಮ್ಮನ್ನು ಕಾಪಾಡಲಿ. 

ಇವು ಈ ಪದ್ಯಗಳ ಶುಷ್ಯಾನುವಾದ. ಇದರಲ್ಲಿ ಸೌಂದ 
ವಿರುವುದು ಕವಿಯ ಉಕ್ತಿನೈಚಿತ್ರ್ಯದಲ್ಲಿ. ಅದನ್ನು ಪರಿವರ್ತಿ 
ಸುವುದಕ್ಕಾಗುವುದಿಲ್ಲ; ಓದಿ ಅನುಭವಿಸಬೇಕು. 


೨ ಸುಭಾಷಿತ ಸಂಗ್ರಹಗಳು 


ಸಾಮಾನ್ಯವಾಗಿ ಇಂಗ್ಲಿಷಿನ ಸಂಗ್ರಹಗಳಲ್ಲಿ ಭಾವಗೀತೆಗ 
ಇನ್ನು ಹೆಚ್ಚಾಗಿ ಸಂಗ್ರಹಿಸಿದ್ದಾರೆಯೇ ಹೊರತು ಭಗವದ್ವರ್ಣನೆ 
ಮತ್ತು ಸ್ತೋತ್ರ ಪದ್ಯಗಳನ್ನು ಸೇರಿಸಿಲ್ಲ. ಇವಿಲ್ಲದ ಸುಭಾಷಿತ 
ಸಂಗ್ರಹಗಳು ಸಂಸ್ಕೃತದಲ್ಲಿ ಇಲ್ಲವೆನ್ನಬಹುದು. ಭಗವಂತನನ್ನು, 
ಒಂದಲ್ಲ ಒಂದುಬಾರಿ, ಒಂದಲ್ಲ ಒಂದು ರೀತಿ ನೆನೆಯೆದ ಮಾನವ 
ನಿಲ್ಲ. 'ಅವನನ್ನು ನೆನೆಯದಿದ್ದ ವನ ಹೃ ದಯದಲ್ಲಿ ಅರೆಯಿದ್ದ ಂತೆ, 
ಜೀವನವೇ ಅನೇಕಬಾರಿ ಶೂನ್ಯವಾಗಿದ್ದ ತೆ ತೋರುತ್ತ ಜೆ. 
ಆದುದರಿಂದಲೇ, ಎಲ್ಲ ಮತಗಳೂ ಎಲ್ಲ ಧರ್ಮಗಳೂ ಲ್ಲ 
ಸಂಪ್ರದಾಯಗಳೂ ಪ್ರಸಂಚಕ್ಕೆ ಮಾರಿದ. ಶಕ್ತಿಯಿದೆಯೆಂದೂ 
ಸರ್ವಗುಣ ಪೂರ್ಮನಾದ ಭಗವಂತನ ಸಾಕ್ಷಾತ್ಕಾ ರವೇ ಜೀವ 
ನನೆ ಗುರಿಯೆಂದೂ ಸಾರಿವೆ. ಇಂತಹೆ ಭಗವಂತನನ್ನು ವರ್ಲಿ 
ಸಿರುವ ಕೆಲವು ಸದ್ಯಗಳನ್ನು ಇಲ್ಲಿ ಕೊಡಲಾಗುವುದು. ಈ 
ಸ್ತೋತ್ರದಲ್ಲಿಯೂ ಕಾವ್ಯರಸದ ಸ್ರವಾಪ ಹೆರಿಯುತ್ತಿರುವುದನ್ನು 
ಓದುಗರು ಕಾಣಬಹುದು. 
ಭಗವಂತನಲ್ಲಿ ನಿಶ್ಚಲವಾದ ಭಕ್ತಿಯಿರುವವನು ಏತಕ್ಕೂ 

ಹೆದರಬೇಕಾದುದಿಲ್ಲ. ಹುಟ್ಟುಸಾವುಗಳಿಂದ ಬರುವ ದುಃಖವು 
ಕೂಡ ಭಕ್ತನಿಗೆ ಲೆಕ್ಕವಿಲ್ಲ. 

ತ್ವಯಿ ಜನಾರ್ದನ ಭಕ್ತಿರಚಂಚಲಾ 

ಯದಿ ಭವೇದಫಲಪ್ರವಣಾ ಮಮ । 

ಅಭಿಲಷಾಮ್ಯಪವರ್ಗಪರಾಜ್ಕ್ಮು ಖಃ 

ಪುನರಪೀಹ ಶರೀರಪರಿಗ್ರಹಂ ॥ ಆನಂದವರ್ಧನ (ಸು. ವು) 


ಭಗರ್ವ, ಥಿಶ್ಚಲವೂ, ಅಕಾರಣವೂ ಆದ ಭಕ್ತಿ ನಿನ್ನಲ್ಲಿ 


ಕೆಲವು ಸುಭಾಷಿತಗಳು ೬ಷ್ಟಿ 


ಫನಗಿರುವುದಾದರೆ, ನಾನು ಮುಕ್ತಿಯನ್ನು ಕೂಡ ಬಯಸದೆ 
ಪುನಃ ಶರೀರಧಾರಣಮಾಡಬಯಸುತ್ತೇನೆ. 
ಶರಣಾಗತಿ: 
ತನ್ನ ತಪ್ಪನ್ನು ಅರಿತ ಭಕ್ತನೊಬ್ಬನ ಬೇಡಿಕೆಯಿದು 
ಧ್ಯಾತೋಸಿ ನೋ ಮಧುರಿಪೋ ನ ಚ ಕೀರ್ತಿತೋಸಿ 
ನೈವ ಸ್ತುತೋಸಿ ನ ಕಥಾಸಿ ಕೃತಾ ತ್ವದೀಯಾ । 
ಭಕ್ತ್ಯಾ ತೃಣೈೆರಪಿ ಮಯಾ ನ ಚ ಪೂಜಿತೋಸಿ 
ತತ್ರಾಪಿ ಮೇ ಕುರು ದಯಾಂ ಶರಣಾಗತಸ್ಯ ॥ (ಸು. ನ.) 


ಒಂದು ಬಾರಿಯಾದರೂ ನಿನ್ನನ್ನು ಧ್ಯಾನಿಸಲಿಲ್ಲ. ಒಮ್ಮೆ 
ನಿನ್ನ ಕೀರ್ತನ ಮಾಡಲಿಲ್ಲ. ನಿನ್ನ ಕಥೆಯನ್ನು ಕೂಡ ಸ್ಮರಿಸ 
ಲಿಲ್ಲ. ಕೊನೆಗೆ ಹುಲ್ಲೆಸಳನ್ನಾದರೂ ಭಕ್ತಿಯಿಂದ ಅರ್ಪಿಸಿ 
ನಿನ್ನನ್ನು ಸೂಜಿಸಲಿಲ್ಲ. ಆದರೂ ಈಗ ನಾನು ಶಂಣಾಗತನಾಗಿ 
ಬಂದಿದ್ದೇನೆ. ನನ್ನ ಮೇಲೆ ದಯೆತೋರು. 
ಪ್ರಪಂಚದಲ್ಲಿರುವ ಅನ್ಯಾಯವನ್ನು ಕಂಡು ನೊಂದ ಭಕ್ತನ 
ರೋಷನಾಕ್ಯ : 
ಭೂತಿರ್ನೀಚಗೃಹೇಷು ವಿಪ್ರಸದನೇ ದಾರಿದ್ರ್ಯ ಕೋಲಾಹಲೋ 
ನಾತೋ ಹಂತ ಸತಾಮಸತ್ಸಲಜುಷಾಮಾಯುಸ್ಸಮಾನಾಂ 
ಶತಂ | 
'ದುರ್ನೀತಿಂ ತವ ವೀಕ್ಷ್ಯ ಕೋಪದಹನಜ್ವಾಲಾಜಟಾಲೋಪಿ 
ಸನ್‌ 
ತಿಂಕುಕ್ಟೀ ಜಗದೀಶ ಯತ್ಪುನರಹಂ ದೀನೋ ಭವಾನೀಶ್ವರಃ ॥ 
ಜಗನ್ನಾಥ (ಸು. ರ. ಭಾ.) 


ನೀಚರ ಮನೆಯಲ್ಲಿ ಬೇಕಾದಷ್ಟು ಸಂಪತ್ತು, ಸತ್ಸುರುಷನ 
ಮನೆಯಲ್ಲಿ ಕಡುಬಡತನ. ಸಜ್ಜನರಿಗೆ ಕ್ಷೀಣಾಯುಸ್ಸು, ಕೆಟ್ಟ 


ಸುಭಾ. 


ಕೆಲಸಮಾಡುವವರಿಗೆ ನೂರುವರುಷ. ನಿನ್ನ ಈ ದುರ್ನೀತಿ 
ಯನ್ನು ಕಂಡು ಕೋಪಾಗ್ತಿಯ ಜ್ವಾಲೆಗಳಿಂದ ಸುತ್ತುಗೊಂಡ 
ವನಾಗುತ್ತೇನೆ. ಆದರೇನು? ನೀನು ಈಶ್ವರ, ನಾನು ದೀನ. 

ಈಶ್ವರನು ಜೀವನಲ್ಲಿ ಅಂತರ್ಯಾಮಿಯಾದರೂ ಜೀವಸಿಂದ 
ಅತಿಶಯಿತ ಎಂಬ ಭಾವವನ್ನು ಇಲ್ಲಿ ಸೂಚಿಸಿದೆ. 


ಸತ್ಯಪಿ ಭೇದಾಪಗಮೇ ನಾಥ ತವಾಹಂ ನ.ಮಾಮಕೀನಸ್ತಂ | 
ಸಾಮುದ್ರೋ ಹಿ ತರಂಗಃ ಕ್ವಚನ ಸಮುದ್ರೋ ನ ತಾರಂಗಃ ॥ 
(ಸ್ಮುವ) 
ಒಡೆಯ, ನಿನಗೂ ನನಗೂ ಭೇದವಿಲ್ಲ. ಆದರೂ ನಾನು 
ನಿನ್ನಲ್ಲಿ ಸೇರಿದವನು, ನಿಜ; ನೀನು ನನ್ನಲ್ಲಿ ಸೇರಿದವನಲ್ಲ. 
ಅಲೆಯೇನೋ ಸಮುದ್ರದ್ದು; ಆದರೆ ಸಮುದ್ರವು ಅಲೆಯದಲ್ಲ. 
ಈ ಸಂಗ್ರಹೆಗಳಲ್ಲಿನ ಪದ್ಯಗಳು ಕನಿ ಹೃದಯದಿಂದ ಬಂದವು. 
ಈ ಕವಿಗಳು ಜೀವನದ ಅನೇಕ ಸನ್ನಿವೇಶಗಳನ್ನೂ ವಸ್ತು 
ಗಳನ್ನೂ ಭಾವಗಳನ್ನೂ ತಮ್ಮದೇ ಆದ ಒಂದು ನೈಪುಣ್ಯ 
ದಿಂದ ಚಿತ್ರಿಸಿ, ಆ ಚಿತ್ರಗಳಿಗೆ ಒಂದು ಹೊಸ ರೂಸನ್ನೂ 
ಬಣ್ಣವನ್ನೂ ಕೊಟ್ಟಿದ್ದೂರೆ. ತಮಗೆ ಪರಿಚಿತವಾದ ವ್ಯಕ್ತಿಗಳನ್ನು 
ಒಂದು ಹೊಸ ಪ್ರಪಂಚಕ್ಕೆ ಒಯ್ದು ಕ್ಷಣಿಕವಾದುದರಲ್ಲಿ ಶಾಶ್ವತೆ 
ಯನ್ನು ತೋರಿಸಿ, ಸಾಮಾನ್ಯಭಾವದಲ್ಲಿ ಸ್ವಾರಸ್ಯತೋರುವಂತೆ 
ಮಾಡಿ ಜೀವನದ ಅಚ್ಚರಿಯನ್ನು ತಾವು ಕಂಡು ಇತರರಿಗೆ 
ತಿಳಿಸಲು ಪ್ರಯತ್ನಿಸಿದ್ದಾರೆ. ಇಂತಹವುಗಳನ್ನು ನಾವು ಓದಿದರೆ 
ನಮಗೆ ಸಂತೋಷವಾಗುತ್ತದೆ. ಅವರ. ಕೃತಿ ಸಾರ್ಥಕವಾಗು 
ತ್ತದೆ. 





೧೮. ಕಾಳಿದಾಸನ ಳಾವ್ಯಗಳು-ಎಸ್‌. ರಾಮಚಂದ್ರರಾವ್‌, ಎಂ.ಎ 
೧೯. ಇಂಗ್ಲೆಂಡಿನ ರಾಜಕೀಯ ಬೆಳವಣಿಗೆ- 
ವಿ.ಜಿ ಸತ್ಯಗಿರಿನಾಥನ್‌, ಎಂ.ಎ 
೨೦. ಕಣ್ಣು ಮತ್ತು ಅದರ ರಕ್ಷಣೆ-ಡಿ. ಶಾಮಣ್ಣ, 
ಬಿ.ಎ., ಎಂ.ಬಿ.ಬಿ.ಎಸ್‌. 
೨೧. ಸಾರ್ವಜನಿಕ ವೆಚ್ಚ-ಎಂ. ಎಚ್‌. ಗೋಪಾಲ್‌, 
ಎಂ.ಎ., ಪಿಎಚ್‌.ಡಿ 
೨೨. ತಿಶುವಿಹಾರಗೆಳು-ಸಿ. ರಂಗಾಚಾರ್‌, ಬಿಎಸ್‌ಸಿ, ಎಂ. ಎಡ್‌. 
೨ಿಷಿ. ಸಂಖ್ಯೋದ್ಯಾನ-ಬಿ. ಸೀತಾರಾಮಶಾಸ್ತ್ರೀ, ಎಂ.ಎ. 
೨೪. ವಿಡಂಬನೆ-ಎಸ್‌. ವಿ. ರಂಗಣ್ಣ , ಎಂ.ಎ. 
೨೫. ಅಜಂತ ಮತ್ತು ಎಲ್ಲೋರ-ಡಾ|| ಎಂ, ಎಚ್‌, ಕೃಷ್ಣ, 
ಎಂ.ಎ, ಡಿ.ಲಿಟ್‌. 
೨೬. ಸಾರಜನಕದ ಮಹತ್ವ-ಎಚ್‌. ಸುಬ್ಬ ಜೋಯಿಸ್‌, ವಿಂಎಸ್ಸ್‌ಸಿ 
೨೭. ಭಾಸ-ಎಚ್‌. ಎಲ್‌, ಹರಿಯಪ್ಪ, ಎಂ.ಎ, 
೨೮. ಪಾಶ್ಚಾತ್ಯ ರಾಜಕೀಯತತ್ವಗಳು- 
ಎಂ. ಯಾಮುನಾಚಾರ್ಕ, ಎಂ.ಎ 
೨೯. ಸರ್ವಜ್ಞ ಕವಿ-ನ. ಆರ್‌, ಕೃಷ್ಣ ಶಾಸ್ತ್ರೀ, ಎಂ.ಐ. 
೩೦. ರಕ್ತ-ಡಿ. ಶಾಮಣ್ಣ, ಬಿ.ಎ, ಎಂ.ಬಿ.ಬಿ.ಎಸ್‌, 
8೧. ಇಂಗ್ಲಿಷ್‌ ಪ್ರಬಂಧಗಳು- ಎಸ್‌. ಮಂಜನಾಥ್‌, ಎಂಎ. 
೩೨. ಅಕ್ಕಮಹಾದೇವಿ ಎಎಸ್‌. ವಿ ಪರಮೇಶ್ವರಭಟ್ಟ, ಎಂ.ಎ. 


೩೩. ಗಣಿತಶಾಸ್ತ್ರದ ಸ್ವರೂಪ-ಸಿ. ಎನ್‌. ಶ್ರೀನಿವಾಸ ಆಯ್ಯಂಗಾರ್‌, 
ಡಿ.ಎಸ್‌.ಸಿ. 
೩೪. ಯಗ್ವೇದ-ಎಂ. ಎ. ಕೃಷ್ಣಸ್ವಾಮಿ, ಎಂ.ಎ. 


೩೫. ಕುಮಾರವ್ಯಾಸ ವಾಣಿ-ಎಸ್‌. ವಿ. ರಂಗಣ್ಣ, ಎಂ.ಎ. 
೩೬. ಆಳ್ವಾರುಗಳು-ಎಂ. ಯಾಮುನಾಚಾರ್ಯ, ಎಂ.ಎ. 
೩೭. ಹಿಂದುಮುಸ್ಲಿಂ ಮೈತ್ರಿಯನ್ನು ಬೆಳಸಿದ ರಾಜರು - 
ನಿ. ರಾಘವೇಂದ್ರರಾವ್‌, ಎಂ.ಎ, ಬಿ.ಓ, 


೩೮. ಸುಭಾಷಿತ ಸಂಗ್ರಹಗಳು-ಎಂ. ಸಿ. ಲಕ್ಷ್ಮೀನೃಸಿಂಹಶಾಸ್ತ್ರೀ, 


ಎಂ, ಐ. 
೩೯. ಮಕ್ಕಳ ಭಾವಜೀವನ- ಬಿ. ಕುಪ್ಪುಸ್ವಾಮಿ ನಾಯಿಡು, ಎಂ.ಎ. 


೧೯೪೨ ನೆಯ ಜುಲೈನಿಂದ ಮುಂದಕ್ಕೆ ಆಚ್ಚಾಗುವ ಪುಸ್ತಕಗಳ 
ಸಾಧಾರಣ ಪ್ರತಿ ೩ ಆಣೆ, ವಾರ್ಷಿಕ ಚಂದಾ (೯ ಪುಸ್ತಕಗಳಿಗೆ) 


ರೂ. ೧-೪-೦; ಉತ್ತಮ ಪ್ರತಿ ೪ ಆಣೆ; ವಾರ್ಷಿಕ ಚಂದಾ 
` (೯ ಪುಸ್ತಕಗಳಿಗೆ) ರೂ. ೨-೦-೦. 


ಸಂಪಾದಕ, ಪ್ರಚಾರಪ್ರಸ್ತಕಮಾಲೆ, 
ಯೂನಿವರ್ಸಿಓ ಆಫೀಸ್‌, ಮೈ ಸೂರು. 


